

# গদাধৰ !

( স্বৰ্গদেৱ গদাধৰসিংহৰ ৰাজ্যাভিষেক নাটক )



অসমসাহিত্যিক পেঞ্চনাৰ,

শ্ৰীযুত পদ্মনাথ গোহাঞি বৰুৱা,

এম, আৰ, এ, এচ, ৰচিত



দ্বিতীয় ভাঙ্গৰণ :



তেজপুৰ

লীলা-এজেক্টিবপৰা

গ্ৰন্থকাৰৰ দ্বাৰাই প্ৰকাশিত ।



১৮৫৪ নংক ।



বেচ, ৮০ তিনিশিকি মাথোন ।

---

কলিকতা,

২নং বেথুন বো, ভাৰতমিহিব ছপাখানাত  
শ্ৰীযুগলচৰণ দাসৰ দ্বাৰাই ছাপা কৰা হল।

---

# উছৰ্গা ।



মোৰ

আজন্ম আদিগুৰু

পৰম পূজনীয়

ডাক্তৰীয়া ঘিণাৰাম

গোহাঞিবৰুৱা

জন্মদাতা পিতৃদেৱতাৰ

হৃথানি চৰণত

অভাজন পুত্ৰৰ

ভক্তিপুষ্পাঞ্জলি ।



শ্ৰদ্ধকাৰ ।



## ১। পাতনি।

“জয়মতী” উলিয়াই উঠি, আমি আকৌ বাইজৰ ওচৰত ভালেমান দিনৰপৰা “গদাধৰ” উলিওৱাৰ সংকল্পেৰে ধৰুৱা আছিলোঁ। সেইবাবে আমি বাইজৰপৰা বিস্তৰ সাধনি সহিব লগাও হৈছিল। পিচে, বিবিধ লগৰীয়া চিন্তা আৰু গোটাঁদিয়েক গুৰুতৰ কাৰ্য্যৰ ভৰত, মূৰ দাঙ্গিবলৈ ছেগ ধৰিব নোৱাৰা হেতুকে, সেই ধাৰ অনতিপলমে শুজিব পৰা নাছিলোঁ; পলম হোৱা বাবে ক্ষমাশীল বাইজৰ ওচৰত ক্ৰুটা মাৰ্জ্জনা মাগিছোঁ।

“গদাধৰ” হাতে-লিখা অৱস্থাত থাকোতে, আমাৰ সুযোগ্য সমনীয়া বন্ধুবৰ ৩হেমচন্দ্ৰ গোস্বামীদেৱে ভালেমান সজ পৰামৰ্শ দি সহায় কৰিছিল; আৰু নাটকৰ অন্তৰাঙ্গত সন্নিবিষ্ট হোৱা গীতবোৰ ৰচনা কৰোঁতে, আমাৰ অন্ততম সমনীয়া বন্ধু ৬লক্ষ্মীৰাম বৰুৱাদেৱে তাল-মান-সুৰ বান্ধি দি, আমাক নথৈ সহায় কৰিছিল। সেইবাবে, আমি সিবিলাক দুইবোৰ শলাগ লৈছোঁ। ইতি

তেজপুৰ, অসম।

২০ আঘোণ, ১৮২৯ শক।

গ্ৰন্থকাৰ।



## ২। পাতনি।

“গদাধৰ”ৰ মূল-ধাৰ গুজ্জি উঠি, আমি বাইজৰ ওচৰত আকৌ সুন্দৰ ধৰুৱা হব লগাত পৰিলোঁ ;—প্ৰথম তাল্পৰণৰ কিতাপ সমুদায় বেছা গৈ অস্ত পৰাত, ভালেমান দিন গুণগ্রাহী গ্ৰাহকক “গদাধৰ” যোগাব পৰা নাই। যোৱা বছৰদহেক একেবাহে আমাৰ ভালেমান পঢ়াশলীয়া কিতাপৰ নতুন-নতুন তাল্পৰণ উলিয়াব লগীয়া হোৱাত, আৰু তাৰোপৰি খনদিয়েক সৰু-বৰ নতুন কিতাপ-পুথি প্ৰণয়ণত একাণপতীয়াৰ্কে লাগি থকাত, দ্বিতীয় বাৰৰ ধাৰত সুন্দ লাগিল। এতিয়া, আমাৰ গ্ৰাহ্যৰলীৰ এছোৱা একেলগকৈ উলিয়াবলৈ দিহা লাগোৱাৰ সু-ছেগতে, ইয়াৰ নতুন তাল্পৰণ অনতিপলমে বাইজক শোধাই সুন্দে-মূলে ধাৰ গুজ্জিছোঁ, নিজগুণে গ্ৰহণ কৰে যেন। ইতি

“পদ্মকুটীৰ”, তেজপুৰ, অসম।

৭ আহিন, ১৮৫৪ শঁক।

গ্ৰন্থকাৰ।



# ভাণ্ডাবিলক ।



## মতা ।

চুলিক্কা বা লবা-বজা	...	...	অসমদেশৰ বজা ।
দীঘলা বুঢ়াগোহাঞি ডাঙ্গৰীয়া	...	...	ঘাই মন্ত্ৰী ।
লাইথেপেনা বৰগোহাঞি ডাঙ্গৰীয়া	...	...	মন্ত্ৰী ।
লাচমকলা বৰপাঞগোহাঞি ডাঙ্গৰীয়া	...	...	মন্ত্ৰী ।
গোপীনাথ গোহাঞি ফুকন	...	...	শ্ৰায়সোধা-ফুকন ।
গদাপাণি ( পাচত গদাধৰসিংহ )	...	...	তুঙ্গখুন্দীয়া কৈদৰ কোঁৱৰ ।
লাই আৰু লেচাই	...	...	জয়মতী-গদাপাণিৰ পুত্ৰদ্বয় ।
বন্দৰ বৰফুকন	...	...	গুৱাহাটীৰ শাসনকৰ্তা ।
লেচাইডাং সলালগোহাঞি	...	...	দৰঙ্গৰ শাসনকৰ্তা ।

পানীফুকন, মৰাণ-বৰুৱা, মজিন্দাব-বৰুৱা, বৰা, বিষয়া, শইকীয়া, হাজৰিকা, দূত, ছুৱৰী, বন্দীপাল, কটোৱাল, চোৰাংচোৱা, গৰখীয়া, বাটৰুৱা, হাটৰুৱা, টৈগ্ৰ, সেনাপতি, ৰাজপ্ৰতিনিধি, দেওখাই, বাইলুং ইত্যাদি ।

## মাইকী ।

ৰাজমাও ( আই-কুৰঁবী )	...	...	লবা-বজাৰ মাতৃ ।
পদ্মাৱতী	...	...	জয়মতী কুৰঁবীৰ সখী ।
বস্তাৱতী	...	...	সলালগোহাঞিৰ জীয়াৰী ।
বৰফুকনী ( গদাপাণিৰ বাইদেৱাক )	...	...	বন্দৰ বৰফুকনৰ ভাৰ্য্যা ।
আহিনী	...	...	জয়মতী কুৰঁবীৰ লিগিৰী ।
লুকী	...	...	এজনী গাবোৱনী পোহাৰী ।

নাচনী, লিগিৰী গঞনী, অপৰাধিনী ইত্যাদি ।







# গদাধৰ ।

( স্বৰ্গদেৱ গদাধৰ সিংহৰ ৰাজ্যাভিষেক নাটক )



## আভাস ।

( দুফালৰপৰা দুগৰাকী গায়িকাৰ প্ৰৱেশ )

গীত ।

বাগিনী দেশ—তাল কাৰফল ।  
মউ পিওঁ পিওঁ কৰে প্ৰাণ ভৰি ।  
প্ৰেম সুধা সৰে জৰি জৰি ॥  
কিনো চাবাঁ শোভা,  
জলে পুণ্য প্ৰভা ;  
বয় শান্তি নহি ৰূপে বস চৰি ।  
যাওঁ উটি বুৰি,  
চাওঁ উৰি ঘূৰি ;  
গাথোঁ তৰা-ফুল, নাচোঁ চালি ধৰি ॥

( দুইবো দুফালে প্ৰস্থান )



# ১। অক্ষ ।



## প্রথম গর্ভাক্ষ ।



### বজ্জার ববচবা ।

বুঢ়াগোহাঞি ।—( ছমুনিয়াহ কাচি ) অসাৰ অংসাৰ !

ছায়সোধাহু কন !—কিয় এনে ভাব আপ ?

মায়া-সংসাৰত আসক্তি তোমাৰ দেথোঁ

নাই সমতুল !—কিয় বা বিবাগ আজি ?

ষৰপাঞগোহাঞি ।—ময়ো কওঁ তাকে ;

সংসাৰ-প্ৰেমত আপ প্ৰেমিক নায়ক,

বিবাগৰ নেদেখোঁ কাৰণ ।

বুঃ গোঃ ।—আটিছে ইমানে আপ !

নেবেপিবা আক । আচৰিলোঁ মহাপাপ

কু-মন্ত্ৰণা ধৰি ; অবাবত মহাসতী

পীড়ালোঁ বিস্তৰ ! ত্যোজি এই পাপপুৰি,

পুণ্যাত্মা এতিয়া, আলোকে গোলোকধাম

সতীত্ব প্ৰভাবে ।—নবকতো নাই স্থান

এই পাপীলই !

বজা ।— আপুনি যে ডুবিলোঁই, আনকো  
ডুবালোঁ ! কুমল্লণা কাল হল  
এই জীৱনৰ ! সমুখে নাছিলোঁ ভূমি,  
হানিলোঁ পিঠিয়ে ;— বিকৰত প্ৰাণে শোৰ  
কৰে চাটুকুটি ! ঘোৰ বাজকোঁহী ভূমি ;  
উচিত তোমাক মিয়া তুবন্তে শালত ।  
কিন্তু, ফল নাই আৰু সি প্ৰতিবিধানত,—  
মৃত্যুৰ পাচত যেনে ঔষধ ব্যৱস্থা !

বুঃ গোঃ ।— ক্ষমা কৰাঁ স্বৰ্গদেৱ !

বজা ।— ক্ষেমে কোনে কাক ?  
আপুনি নেপাওঁ ক্ষমা ! কিমতে ক্ষেমিম  
হাঁয়, পাপীয়ে পাপীক !

বঃ গোঃ ।— নকৰাঁ আৰোপ  
সৰ্বদোষ মন্ত্ৰণাত । আপোন বিবেক  
দায়ী অৰ্দ্ধেক-অধিক । ধৰ্ম-বুজনিৰ  
নাছিল অভাৱ তৰ ; নহল তথাপি  
তেতিয়া চেতন লেশ, হুৰুবিলাঁ ভূমি ।  
বৃথা চিন্তা এতিয়া তোমাৰ, বৃথা আৰু  
অৰ্থশূন্য অনুতাপ ।

ববপদ্ব ।— ভাগ্যত জানোবা  
আৰু আছে কিবা জিখা !— নেথাকে নিশ্চিন্তে  
শুই সিংহ গদাপাণি ।

বজা ।— নাজানোঁ নিকাৰ  
কত লাগিব ভূজিব !

ব: গোঃ ।—ভাগ্যৰ কি দোষ ?

আপুনি আপোন কাল চপালী সজ্ঞানে ।  
 আৰ্জ্জিছাঁ যতেক পাপ, ভূজিবী ততেক ;  
 নিকাৰ নিষ্কৃতি নাই । গতশ্ৰ শোচনা আৰু  
 নাই প্ৰয়োজন, নোৱাৰী জীয়াব মৰা ।  
 অল্পতাপে দিয়ে লাভ, দিয়ে সি যেতিয়া  
 ছনাই নকৰা পাপ মনৰ বান্ধনী ।  
 কিন্তু, ক'তা মনোবল ?

ৰজা ।— ~~ক'ত~~নাই মনোবল !

মাগোঁ বুদ্ধিবল তৰ । তাৰী মস্তি ! মোক  
 আসন্ন বিপদপৰা ।

ব: গোঃ ।— কি শক্তি আমাৰ !

লজ্জিম কিমতে হাঁয়, বিধিৰ বিধান ?  
 লাগিব ভূজিব ঠিক আৰ্জ্জন যিমান ;  
 এদিনে নহব শেষ, জানিবী ধূৰুপ ।  
 ধৰ্ম্মকৰ্ম্ম কৰী এবে, নেৰিবী স্মৰোগ,  
 জানোবা পুণ্যৰ কণা পোৱী সাধনাত,  
 পাপৰ লাঘৱ হেতু ।

ৰজা ।— হতাশ পৰাণ !

নাই আৰু মনোবল, নেপাওঁ জিৰণি ।  
 নেদেখোঁ উপায় একো পাপ খণ্ডনৰ,  
 আৰ্জ্জিত নিকাৰ আৰু ।

বৰপাত্ৰ ।— কি আছে উপায় ?

কিমতে খণ্ডিব দায় !

বৃঃ গোঃ ।—নেদেখোঁ উপায় ।

পোষণিত চাটিফুটি কৰে মন-প্ৰাণ  
বাঢ়িছে যতেকমানে পাপৰ আন্ধাৰ,  
বাঢ়িছে নৰক ভয় ।

বজা ।— মনৰ বিকাৰ

বাঢ়িছে প্ৰৱল গ্ৰেগে ; শাস্তিৰ পোহৰ  
কতো নেদেখোঁ এচাটি !

বৃঃ গোঃ ।— কি দিম বুজনি !

তথাপিহে, আছে এক পতিয়ন স্থল ;—  
অনুতাপ লুমাৰৰ ব্যৱস্থা যুগুত ।  
যি পাপ অৰ্জ্জিলোঁ হই অস্ত্ৰ পৰহাতে,  
আৰ্জ্জিলে সি পুণ্যভাগ ভাগ্যৱতীলই ;  
নাশিলে যি নাম তৰ নৰ্কত ডুবাই,  
কৰিলে অমৰ দিয়ে, স্বৰ্গীয় প্ৰভাবে,  
নম্বৰ দেহাত তাপ সহিলে যি সতী ;  
আৰু এক সংসাৰৰ সাধনা মহান,  
পৰিত্ৰ চানেকি বল সতী জীৱনৰ ;  
ভূঞ্জিবা যদিপি বহু আৰ্জ্জিত নিকাৰ,  
জলস্ত দৃষ্টাস্ত বল পাপী তৰিবৰ ;  
যদিবা পাপৰ ভাগী হ'লোঁ কৰ্মদোষে,  
কাৰ্য্যত কাৰণ হ'লোঁ পুণ্য আৰ্জ্জনৰ ।  
ইমানে বুজনি দিলোঁ, শাস্তি লভিবৰ,  
ক্ষুদ্ৰ মতি অনুসৰি ।

বৰপাত্ৰ ।— সাধু উপদেশ ।

বজা ।— লাগিছে মনত ;  
 সাৰুৱা বুজনি তৰ পালিম ঘটনে ।  
 বিজ্ঞ মন্ত্ৰী প্ৰতি যেন নকৰোঁ অৱজ্ঞা,  
 আৰ্হোমানে বজা-নামে ।

বঃ গোঃ ।— আৰু ভাবি চাৰাঁ,  
 সাহ্বিক ভাবত নাই ৰাজত্ব পদ্ধতি,  
 তমোভাব লাগে যোগ সৰ্ব্বত্ৰে সমানে ;  
 তেবেসে বজাৰ যোগ্য ;—নতুবা তপনী ।  
 ধৰিবাঁ উভয় বিধি ।

বজা ।— মানিছোঁ প্ৰত্যেক ।

বুঃ গোঃ ।— ধৰাঁ যুক্তি সাৰ ;  
 ছুভুলিবাঁ আৰু মোৰ পাপ-মন্ত্ৰণাত ।  
 যুগ্মত সময় এবে যুক্তি কৰিবব,  
 পাত্ৰ-মন্ত্ৰী-সভাসদে মিলি ঘৰে-পৰে ।  
 নাই কিন্তু শক্তি মোৰ স্থিৰে থাকিবব !  
 মাগিছোঁ বিদায় সৰে ।

( প্ৰস্থান )

বজা ।— যোৱাঁ সৰে আজিলই,  
 যোৱাঁ ঘৰাঘৰি । ঝাঙ ময়ো পৰোঁগই,  
 অশান্তি-শয্যাত !

( প্ৰস্থান )

# দ্বিতীয় গভাক ।

— ❀ —

নগা-পৰ্বতৰ গুহা ।

— ❀ —

গদা :— নিজান গুহাত  
অহ, অকলই মই !  
অকলে আপোন মনে কবিছোঁ বিহাৰ,  
পাহৰি সংসাৰ-মায়া, পুত্ৰ-পৰিয়াল,  
আৰু মোৰ ৰাজ্যচিন্তা, আত্ম-বাহুবল ।  
তপস্যা সাধন নোহে ব্ৰত জীৱনৰ,  
নাছিল সমূলি বৈৰাগী জনৰ ভাব  
আদি জীৱনত । আজিও বীৰৰ তেজ  
বয় প্ৰতি সিবো ; বীৰতাব বীৰকাজ,  
আদৰোঁ আজিও,—আজিও জীৱন-ব্ৰত ।  
তথাপি ই ছদ্মবেশ কিয় আজি মোৰ !  
কিয় বা নিজানবাস ভব-বয়সত ?—  
জন-প্ৰাণী অসঞ্চাৰ, নাই সমাগম ;  
চৰাই-চুকতি আদি নপশে ইঠাই,—  
চিন্তাশূন্য প্ৰাণ তাৰ,—অতি নিৰমল,—  
উলাহত নাচি নাচি উবে ! কিন্তু হাঁহ,  
চিন্তাৰ বিকাৰে যাৰ দহে মন-প্ৰাণ,  
জন-সমাজত যাৰ নাই শাস্তি লেশ,

নাই তৃষ্ণা, নাই লীপ্সা গোবৰত যাব,  
 সেই ছুৰ্ভগীয়া জনে বিচাৰে ইঠাই,  
 অপাৰ চিন্তাৰ পাৰ পাওঁ বুলি ভাবি ।  
 আতিকে দুৰ্বল আৰু, যদি সি সংসাৰী ;  
 সংসাৰ-ধুমুহা ঘিটে সহিব নোৱাৰি,  
 অকলই প্ৰাণ লই বিচাৰে জিবণি !  
 তদুপ মিলিছে দশা এই জীৱনত ।—  
 মানিলোঁ বিষম ষাট্ সংসাৰ-যুঁজত ;  
 আহিলোঁ অনাথ কৰি ভাৰ্য্যা-পুত্ৰ মোৰ,  
 —বাঘৰ চোঙ্গত সিংহী সিংহৰ পোৱালি ।  
 এৰিলে প্ৰিয়াই দেহা পাপীৰ হাতত,  
 থাকিলোঁ আগতে চাই ! ভঞ্জিলে সাক্ষাত  
 অশেষ যজ্ঞগা বাশি,—নাশায় কথন,—  
 তথাপি নহল হাঁয়, শক্তি উদ্ধাৰৰ !  
 অনাথ সন্তান দুটি মাতৃ-বিয়োগত  
 উন্মাদ হইছে জানো ?—বাঢ়িছে কোঢ়াল  
 আৰু বন্ধু বিলাপৰ ? শত্ৰু-হাঁহিয়াতে  
 দুগুণে ধ্বনিছে তাক ? হিমাভেদী ভাবে  
 কঁপাই মেদিনী যেন বাজিছেহি প্ৰাণে ;  
 মৰ্ম্মাস্তিক খেদ তাৰ অতি অসহন ।  
 দুৰ্বল হইছে হিয়া, নাই মনোবল,  
 ধৈৰ্য্যতাই দিছে এৰি বাট ! (মৌন)  
 কিন্তু হাঁয়,  
 মৌনব্ৰত জীৱনৰ উদ্দেশ্য নহয়,



নোশোভে সি বীতি এই কৰ্ম-জীৱনত ।  
 কাপুৰুষ মহি ?—পশুৱত বনচৰ !  
 প্ৰাণৰ মায়াত ধৰিছোঁহি গুপ্তবাস !  
 ভাবিছোঁ মঙ্গল আজি জন-সমাজৰ,  
 ক্ষুদ্ৰ প্ৰাণ নিৰাপদে আছে দেখি মোৰ !  
 ধিক্ এই জীৱনত ! দিক্কাৰোঁ শতক !  
 মোৰ সম নবাধম, পাশৰ পবাণ,  
 নাই পৃথিবীত !—সাধনী সতী জয়মতী  
 প্ৰিয়ভাৰ্য্যা যাৰ ; যাৰ হস্তে বীৰজায়া  
 হল দেহত্যাগী অসহ যত্নগা সহি ;  
 বাথিলে যি কীৰ্ত্তিবাশি আদৰ্শ সতীৰ ;  
 যাৰ নামে নাৰীবল আজি ধৰণীত ;  
 সেই ভাৰ্য্যা চিন্তা ভুলি, আছোঁ নিজজালে,  
 আত্মচিন্তা কৰি সাৰ !—ধিক্ ধিক্ ধিক্ !  
 ধিক্ মোৰ বীৰ নাম, ধিক্ বাহুবল,  
 ধিক্ আৰু উচ্চ আশা ৰাজপাটলই !—  
 পাহৰিছোঁ বীৰধৰ্ম্ম আজি ? বীৰতেজ  
 সিনে মোৰ নবয় এতিয়া ? নাই আৰু  
 সাহ-পিত্ত, জীৱনৰ উদ্দেশ্য নহান ?—  
 নতুবা, ই ছদ্মবেশ, গুপ্ত গুহাবাস,  
 কি সতে ধৰিছোঁ আজি ? পাহৰিছোঁ আজি  
 বীৰৰ প্ৰতিজ্ঞা মোৰ, প্ৰতিশোধ লোৱা ?—  
 পীড়িলে যি প্ৰিয়া মোৰ পাশৰ পীড়ণে,  
 নিতে নৱ শাস্তি যোৰ যাৰ আদেশত

সহিলে প্ৰিয়াই মোৰ ধৰণী সমানে,  
নলঙঁ যদিপি তাৰ নববধী প্ৰাণ,  
লুজুবায় হিৰা যোৰ নিশ্চয় নিশ্চয় ।

( আশ্ফালন )

নাই মোৰ সৈন্তবল যুদ্ধৰ সমল,  
নাই কোনো বন্ধুজন উপদেশ হেতু ;  
লুবুজোঁ প্ৰজাৰ মন ; নাজানোঁ যতোক  
মিত্ৰৰাজ সম্প্ৰদায়,—কাৰ কিবা মতি ।  
তথাপি প্ৰতিজ্ঞা মোৰ, যুঁজিম অকলে ;  
অকলে উভালি যত অপায়-বিঘিনি,  
বায়ুবেগে প্ৰৱেশিম আপোন নগৰ,  
আক্ৰমি বিক্ৰমে মোৰ লম সিংহাসন ।—  
অকলই হহু বীৰে দহি লঙ্কাপুৰী,  
যিমতে সাধিলে কাম সীতা উদ্ধাৰৰ ;  
ছদ্মবেশী ভীমসেনে, প্ৰদমি যিমতে  
হৃদাস্ত নৃপতিদল সয়ম্বৰ দিনা,  
বাধিলে গৌৰৱবাশি দ্ৰৌপদী সতীৰ,  
তদ্রূপ শোহাৰি মই সৈন্ত-সেনাপতি,  
গৰাহত লম বজা, মজ্জী-পাৰিষদ,  
আৰু যত পাত্ৰ-মজ্জী বিপক্ষ ভাবব ।  
কৰিম যুগুতি শেবে, প্ৰিয়াৰ গৌৰৱ  
পূৰ্ণভাৱে বাধিব হেতু ;—প্ৰতিশ্ৰুত  
হলোঁ আজি ধৰ্ম্ম-সাক্ষী কৰি ।—গৰে যদি  
হিমাচল, নগৰে বচন মোৰ । আৰু,

ঘটে যদি বিপৰ্যয়—বিধি-বিপাকত,—  
 গদা নাম পৃথিবীত নধৰেঁ নধৰেঁ  
 সত্যে, নধৰেঁ নিশ্চয় !

( সবেগে গ্ৰহণ )



## তৃতীয় গৰ্ভাক্ষ ।



ৰাজমাণ্ডৰ টোল ।



ৰাজমাণ্ড ।—কি মতে গুচাওঁ দায়  
 অজ্ঞান পুলক; পৰিত্ৰাণ লাভ হেতু  
 আছে কিবা বাট ?—ইষ্টদেৱ চিন্তা বিনে  
 নাই অল্ল গতি ।—

স্তুতি ।

পাহাড়ী—আড়াঠেকা ।

মাগোঁহেঁ কাতবে শ্ৰেভে, তোমাৰ সদনে হে ।  
 নেজানি লগালে দায় অবোধ সন্তানে হে ॥  
 নিতে দোষ শতবার, নাই স্তুতি-নতি তাৰ,  
 নাই যুক্তি, নাই যুক্তি, তৰ কৃপা বিনে হে ।

অজ্ঞানে আচৰে পাপ,      জ্ঞানীয়ে খণ্ডায় তাপ,  
 নিজ গুণে তুষ্টি হই বাথিবী চৰণে হে ।  
 ইমানে ভাবসা কৰি,      মাতিছোঁ আপদে পৰি,  
 ক্ষমা পুত্ৰে, দিয়াঁ শাস্তি, শাস্তিহীন প্ৰাণে হে ॥

( বৰগোহাঞিৰ প্ৰবেশ )

ব: গো: ।—প্ৰণামোহোঁ বাজমাও !

বাজমাও ।—আহাঁ ডাঙ্গৰীয়া !

বইছে আসন পতা, বহাঁ সদাহতে ।  
 সমতুখী জন তুমি, যথা সময়ত  
 দিছাঁ আহি দেখা মোক ।

ব: গো: ।—সমতুখী মাত্ৰ সাৰ ;

নাই অন্ম বল অপায় খণ্ডাব পৰা ।  
 মদাৰৰ ফুলপ্ৰায়, আছোঁ বাব লই  
 বাজমত্ৰী নামে !

বাজমাও ।—নহবঁ হতাশ ;

তোমাতে সকলো আশা ।  
 নিচিন্তাঁ যদ্যপি তুমি বাজ্যৰ মঙ্গল,  
 ছাৰথাৰ হব দেশ মহা আপদত ।  
 দেখিছাঁ অপায় যত ঘটিছে দিনকে,  
 দিনকে বাজ্যৰ শ্ৰী হইছে মলিন ;  
 দিনে আৰু অত্যাচাৰ লাগিছে চৰিব,  
 হাহাকাৰ আৰ্ত্তৰাৰ বাঢ়িছে প্ৰজাৰ ।

বঃ গোঃ ।—বাকী নাই বুজিবৰ ;

বিদবে ই ছিয়া মোৰ ভাবিলে সিবোৰ ।  
পাহৰিব পৰা নাই জয়মতী কথা,  
দহিব লাগিছে হিয়া সেই অগ্নিবাণে !  
প্ৰজাৰ ছুৰ্গতি, বাজ-অত্যাচাৰ আৰু,  
সহোঁ কোন্‌প্ৰাণে !

বাজমাও ।—তাতে হে বুলিছোঁ,

মস্তি, নহবাঁ হতাশ । দিয়াঁ বল পুহু,  
দিয়াঁ মন্ত্ৰণা যুগুত, গুচোক অপায় ।  
বাজ্যৰ মঙ্গল জানাঁ, নাসাধিলে তুমি,  
নাই আৰু সাধিবৰ ।

বঃ গোঃ । কি কৰোঁ উপায় !

ব্যৰ্থ আজি মন্ত্ৰ মোৰ, নাই গুণ তাৰ,  
নৰজে সি আজি, মাও, বাজ-সমাজত ।  
ঘূৰিছে বজাৰ মন পাক-মন্ত্ৰণাত,  
বিপৰীত বুজে যত বুজনি আমাৰ ।

বাজমাও ।—কৰাঁ তুমি যুক্তি পুহু,

অতৰ্কিতে বাজমন ঘূৰাবৰ হেতু ।  
পায় যেন দিব্যজ্ঞান তোমাৰ জ্ঞানত ।  
বাহিৰি একেটা হই গবাঁ তাৰ মন,  
ভিতৰি ঘূৰাৰাঁ তাক কাৰ্য্যৰ পাকত ;  
অভ্যাসত লাহে লাহে লব সজ বাট ।  
আছে কোন্‌ হেন জন বুজিব বলত  
মস্তি, তুমি বিনে ?

বঃ গোঃ ।—সাক্ষৰা বুজনি ।

পাওঁ বুলি ছিত্ত কিবা বজাৰ মনত  
পুহু ঠাই পাবলই, চান্দিছোঁ সদায় ।  
কিন্তু মাও ! কোনো কাম, কুমন্ত্রণা ৰালে  
ছাতিলে বজাৰ মন ! সোমারুঁ কি মতে ;  
সন্ধি নাই পাবলই !

বাজমাও ।—যুগ্মত মন্ত্ৰণা

নেৰিবা তথাপি মন্ত্ৰি ! বজাৰ মঙ্গল  
নিচিন্তা যদ্যপি ঘূৰি, প্ৰজাৰ উদ্ধাৰ  
এৰিবা কি সতে ? বাঢ়িছে আশঙ্কা নিতে  
ৰাজবিপ্লৱৰ । বসাতলে যাব দেশ,  
হুমাৰ 'অসম' নাম ; পুৰণি গৌৰৱ  
অকালত যাব মাৰ । হ'ব দোষভাগী,  
যদ্যপি নিৰ্দোষী তুমি মূল-কাৰণত ।  
কিবা যুক্তি দিম ? ভাবি চোৱাঁ যিবা ভাল,  
বিজ্ঞ মন্ত্ৰী তুমি ।

বঃ গোঃ ।—স্বৰূপ কইছাঁ মাও !

বিপদ-ধুমুহা আহি চাপিছে ওচৰ ;  
ধৰিছে সি স্বৰূপ অন্তকূল বা'ত ।  
নোহে নিৰ্দ্দেশ আৰু, গদাপাণি বীৰ,  
ঘূৰিছেহি নগৰত প্ৰেকাঙ্ক উদ্দেশে ;—  
জিনিব বজাক বোলে, দিব প্ৰতিশোধ  
নিজ বাহুবলে ।

বাজমাও ।—শুনিছোঁ তৰুণ ময়ো ।

কিন্তু মস্তি, অসংখ্যাত বাজসেনামুখে  
চাপিছে অকলে বাছা !—যদ্যপি স্মৰীষ,  
তন্ত্ৰিব কিমান পৰ !—মনৰ বেগত  
আহিছে সি উৰি হাঁয়, ধৰা দিবলই !  
নেভাবিবাঁ স্তম্ভৰূপ, নকৰাঁ পলন ;  
যুগ্মত ব্যৱস্থা কৰি সৰোঁৱা গদাক,  
বাখাঁ তাৰ প্ৰাণ ।

বঃ গোঃ ।—বিয়াপিছে বাজসেনা,

ধৰিছে এদলে পিচ, আগতে সিদলে ।  
আক্ৰমিছে ধনে-ধন, ঘাটিছে ঘনাই,  
নোৱাৰি কধিব গতি প্ৰচণ্ড গদাৰ !  
বিষম বিভ্ৰাট এবে, কি কৰোঁ উপায়,  
বাজমন্ত্ৰী হই কিমতে সহায় কৰোঁ  
বাজশত্ৰু জনে ? তপাপি যি পাৰোঁ দিহা  
কৰিছোঁ গুপ্তে, ছয়ো পক্ষ বক্ষা হেতু ।  
জনাম যি হয় ।

বাজমাও ।—ধন্য তুমি মন্ত্ৰীবৰ !

শলাগোঁ ব্যৱস্থা তৰ । ভাবাঁ ছয়ো কুল,  
ছয়ো বক্ষা পৰে বাতে । বাঁচে যদি গদা,  
এদিন অস্ত্ৰে হব বাজ্যৰ উদ্ধাৰ ;  
পৰে যদি বক্ষা প্ৰাণে মোৰ মন-বজা,  
বক্ষা পৰোঁ মই, জোমাৰ বশতা গাই ।  
ধৰাঁ স্তুতি সাৰ ।

বঃ গোঃ ।— কবিম যুক্তি মাও !  
 শক্তি অনুসরি । উঠো তেস্তে আজিলই.  
 মাগিছো বিদায় ।

বাজমাও ।— যোরা বাক, ডাঙ্গবীয়া !  
 চাওঁ ময়ো, মুক্তির উপায়,  
 পাওঁ যদি কিবা ।

( ছইবো ছফালে প্রশ্নান )



## চতুর্থ গভাক্ক ।



ফুলনি ।

পদ্মা ।— নোরাবোঁ একোতে  
 পাহৰিব প্রাণসখী !  
 শয়নে, সপোনে, আৰু থাকি ডিঠকত,  
 কেবলে সখীৰ ছবি দেখিছোঁ আগত ।  
 অহ, ৰূপে-গুণে মায়া-মমতাৰে কিনো  
 আদৰ্শ বমণী এটি ! অতুলনা আৰু  
 সাধবী সতী বীৰজায়া এই পৃথিবীত ।  
 পাতিছিল বিধাতাই কেনে এটি জোৰা  
 অনুপম জয়া-গদাপাণি ! কিয় বাক,  
 অকালে ঘটালে হাঁয়, অযথা বিচ্ছেদ !

( মৌন )



গীত ।

কানড়া—মিশ্ৰ ।

লেখি আকাশৰ ছবি ভাবেঁ বহি বহি

প্ৰাণ-সখী মোৰ গল এৰি ॥

আমন-জিমনু,                      জোনায় বয়নু,

দেখি মন মোৰ যায় উৰি ।

মাঠেঁ ঘনে ঘনে,              কান্দো মনে মনে,

ঘুৰি লগ পাওঁ কেনে কৰি ।

নেদেখি এতিয়া,              বাজে মোৰ হিয়া,

থাকোঁ কিনো মতে প্ৰাণ ধৰি ॥

( মৌন )

কিবা ভাব কিবা কথা আহিছে মনত !

উৰুঙা লাগিছে যেন জগত সংসাৰ !

( কান্দি-কান্দি লাহঁৰ প্ৰবেশ )

লাই ।— দেখিছিলোঁ দেউতাক,

আক' গল গুচি !

পদ্মা ।— নেকান্দিবাঁ সোণা মোৰ !

ধুনীয়া পুতলা আনি দিব আহিনীয়ে,

থাকিবী উমলি ।

লাই ।— আনি দিয়াঁ দেউতাক ,

নেলাগে পুতলা । আহিছিল কালি বাতি,

আক' গুচি গল !

পদ্মা ।—অবুজ বালক হাঁয়,  
 কি কৰোঁ উপায় ! মাউৰা পোনাটি দেখি,  
 নেমানে বুজনি ।

লাই ।—নাহিল দেখোন,  
 নাহিল আইতা, দেউতাক আনোঁ বুলি  
 গই ?—নাহিল আজিও !

পদ্মা ।—ফাটে যেন হিয়া মোৰ !  
 কি দিম উত্তৰ ! নেকান্দিবঁ লাই সোণ,  
 নেপায় কান্দিব ; বীৰৰ সস্তান তুমি,  
 নহবঁ অধীৰ ।

লাই ।— কাহানি আহিব পিচে ?

পদ্মা ।—আহিব এদিন ।

( লোচাই আৰু আহিনীৰ প্ৰৱেশ )

লোচাই ।—( লাইৰ ওচৰলৈ লৰি গৈ ) কাইদেও !  
 চোৱাচোৱা এইটি ! ( পুতলা দেখুৱায় )

আহিনী ।—( কৌচৰপৰা আৰু এটি উলিয়াই দি ) এয়ে এটি, চোৱাঁ,  
 বৰসোণে লবলহ, বাঘৰ পোৱালি ।

( পুতলা দিয়ে )

লাই ।— ( অনিচ্ছাত লৈ ) পিটিকি ভাঙ্গিম যেন !

পদ্মা ।—নেভাঙ্গিবঁ সোণ !

জুৰুৱাঁ পৰাণ মোৰ, উমলি ছুটিয়ে ।

লোচাই ।—আহাঁ যাওঁ, কাইদেও !

যুঁজাম পুতলা । ( লাইৰ হাতত ধৰি টানি লৈ যায় )

পদ্মা ।—আহিনী !

আহিনী ।—আইদেও !

পদ্মা ।—কি মোৰ কপাল !

আহিনী ।—নমৰি জীয়াই আছোঁ !

পদ্মা ।—কান্দিবৰো নাই চল !

দেখিলে উতলা, উতলিব পোনা ছুটি,  
ফেঁকুৰিব আহি !

আহিনী ।—নেমানে আনক দেখি,

সাদৰী সোণায়ে !

পদ্মা ।—ভিতৰি ভাগিছে মোৰ

বিষাদী অস্তৰ ! নোৱাৰোঁ সহিব আৰু  
সখীৰ বিচ্ছেদ !

আহিনী ।—কিনো কম আইদেও !

মৰিলোঁহেঁতেন, সলনিত পোৱা হলে  
আইদেও মোৰ । বইছোঁ দেহাৰ ভাৰ  
আতি টানি-মানি !

পদ্মা ।—জানোঁ মই ভক্তি তোৰ

সখীলই মোৰ । লিগিৰী কৰ্তব্য আৰু  
শলাগিছোঁ তোৰ ।

আহিনী ।—নমৰিলোঁ তেতিয়াই !

দেখিলোঁ যেতিয়া, আপোন চকুৰে হাঁস,  
আইদেও আধামৰা হোৱা । দেহিঐ,  
অতনা ষাতনা স্নুকোমল শৰীৰত,  
দিলে কোন সতে !

পদ্মা ।—নকবি আহিনী আৰু !

নেভাঙ্গিবি ভগা বুকু মোৰ । নাই যেন  
দেহে প্ৰাণ সেই দিন ধৰি ; ভেলা মাথোঁ  
ফুৰিছোঁ ওপঙ্গি !

আহিনী ।—কিনো কম আইদেও !

মোৰো সেয়ে দশা ।

পদ্মা ।—নকবি আহিনী তই,

লুলিয়াবি ঘূৰি, সখীৰ কাহিনী অই !

আহিনী ।—পাৰ্বোঁতে নে হাঁয় !

পদ্মা ।—নেপাবি বেজাৰ তই ।

কিবা বলকিছোঁ, লুৰুজোঁ আপুনি হাঁয়,  
উন্মাদ পৰাণ !

আহিনী ।—কি দিম উত্তৰ হাঁয় ! ( পদ্মাৰ ভৰিত পৰে )

পদ্মা ।—নহবি উতলা ।

ঘাওঁ ব'ল, চাওঁ গই, উমলিছে জানো,  
অজান বালক হুটি !

( প্ৰস্থান )



# পঞ্চম গভাক্ষ ।

—\*—

দিক্খো-মুখ ।

১ম, সেনা ।—( প্ৰৱেশ ) হেৰণ্ড, কোন আহহঁত সেইতে, আগ বাঢ়, চাপি  
আহ, পালোঁহি, সেইয়া গা দেখা গৈছে ।

( প্ৰস্থান )

২য়, সেনা ।—( প্ৰৱেশ ) নেৰিবি, ধৰ, গৈছোঁ ভেটি ধৰহঁক ।

( প্ৰস্থান )

( গদাপাণিৰ প্ৰৱেশ, পিচে পিচে সেনাদল )

১ম, সেনা ।—গৈ থাওক, নেভেটিবি এথোন । আৰু অলপ আগ বাঢ়ক,  
ঠেকত পেলাই লওঁগৈ ।

২য়, সেনা ।—ভাল কৈছ, এৰা, বৰনৈৰ দাঁতিত পেলাই লওঁগৈ । তেহে  
ইফালে ভেটি ধৰিবলৈ চল লাগি পৰিব ।

গদা ।—( উলটি ধৰি ) আহ চাপি,

যাবি কোন্ ধমপুৰি আজি ।

৩য়, সেনা ।—আইওঁ ! উলটি ধৰেচোনওঁ ! হেৰো, কোন্ কত আহ,  
চাপি আহহঁতওঁ ! আমাক তাকৰীয়াটক পাই মহটিয়াই নিব এতিয়া !

২য়, সেনা ।—ধৰ, ধৰ, আগ বাঢ়, নকৰিবি ভয় । আমি পিচতে আছোঁ ।

গদা ।— অকলই নিপাতিম

শিয়ালৰ দল ! চাপি আহ, আছমানে,

জাকে-জাকে আহি ।

৩য়, সেনা ।—হেৰৌ, মোৰ মুৰখোৱাহঁত, কিনো ধৰ্ ধৰকৈ আছহঁক ; আগ  
বাঢ়ি নাহ নো কিয় ? এটা আগ বাঢ়ি যাচোন, গৰা মাৰি ধৰগৈ ।  
মোৰ এতিয়া—এটা লেঠা দেখিহে !

গদা ।— চাপি আহ আৰু,  
চাপিছে মৰণ যাৰ ।

২য়, সেনা ।—( ৩য়, সেনাক ঠেলা মাৰি আশুৱাই দি ) তয়ে নো নধৰগৈ  
কিয় ? লোকক যে মাতি থাক !

৩য়, সেনা ।—( হামখুৰিখাই পৰি, খৰমাৰি উলটি আহি ) ছিঃ ! তই কেনে  
মৰুই অ ! ভাল তেচুকি জুইত পেলাব পাৰ ? ওঁ আই ! নেদেখিছ,  
চকু-ছটা ! আইওঁ ! চাবই নোৱাৰি বুগাই, জলকৃতপকখন  
লাগি যায় !

গদা ।— শহাৰ শঁহাৰি দেখি  
উঠে মোৰ হাঁহি ! চিকা মাৰি লগা হল  
গোন্ধোৱাব হাত !

২য়, সেনা ।—হেৰ, চিকাহে হলোনেহঁক ! কি চাই থাকিব লাগিছে। আহহঁক,  
আটাইবোৰে বেৰি ধৰোঁগৈ । উঃ, বৰ কেৰামতালি কৰে দেখোঁ !

( কেইগুটা সেনাই গদাক গৰা মাৰি ধৰেগৈ ; গদাৰ বাহুৰ  
আছাৰত গোটাচেৰেক কফাল খাই পৰি মুৰ্ছা যায়,  
আৰু গোটাচেৰেকে পলাই লৰ মাৰে )

গদা ।— আছ নে কোনোবা আৰু  
চিকাৰ পোৱালি ? চাপি আহ, পিওঁ তেজ  
সমূহকে ধৰি ।

৩য়, সেনা ।—( মুৰ্ছাৰপৰা উঠি একলীয়া হৈ ) কটা, ইহঁত চিকা হে

হয় ! চিকাৰ জাকত সোমাই ময়ো চিকা হলোঁ আজি ! তথাপি, ধৰি  
বাধিব নোৱাৰিলোঁ কি হল, গাত গা লাগিছিল হে তেও । সিজলীৰ  
আগত তেও কবলৈ হল বাপেকে । উঃ ! উশাহটো লওঁ দেও !

গদা ।— বেৰিছেহি চউপাশে  
ৰাজসেনা দলে, ধৰিবৰ হেতু মোক ।  
আক্ৰমিলে কুতবাৰ,—বিফল যতন—  
নোৱাৰিলে কোনো জাকে সহিব বিক্ৰম ;  
নোৱাৰে তিষ্ঠিব আৰু দুই-চাৰি জাকে ।  
কিন্তু, এবে অত্ৰ বল,—আহিছে অলেখ  
সশস্ত্ৰ সেনানীদল । লৰিছে আপুনি  
সেনাপতি এইবাৰ ।—নডৰোঁ তথাপি,  
সমুখে যদ্যপি পাওঁ শত্ৰুপক্ষ লগ ;  
—যুঁজিম প্ৰাণান্তে ।

( সেনাপতিৰ সটসেহে প্ৰৱেশ )

ওয়, সেনা ।—ধৰইক, এইবেলি আমাৰ দৌতাও পালেহি । ধৰিবই লাগে ।  
গতি লাগি পৰিছে । দৌতা ! মই আগ নহলে নহব । ইহঁত কিবা ভেবা  
মানুহ, পিচ পৰি হে থাকে । ( টকালি আটবলৈ ধৰে ) ।

সেনাপতি ।—ইবাৰ পলাবী কত ?  
চাপি আহাঁ, গদাপাণি, ধৰা দিমাঁ আহি ।  
বুথা চেষ্টা আৰু ।

গদা ।— নপলায় গদাপাণি !  
থাকেমানে প্ৰাণ, নিদিম আপুনি ধৰা,  
কাপুৰুষ হই ।

সেনাপতি ।—অথথা সাহস কিয় ?

অবাবত কিয় দিবী প্ৰাণ ? আহাঁ চাপি,

নিৰাপদে যাওঁ লই ।

গদা ।— যুঁজত এৰিব দেহা,

ক্ষত্ৰিয় ধৰম পালি, বজাৰ কোৰঁবে ।

—নোহে অবাবত ।

সেনাপতি ।—কৰাঁ যিবা বুজা ভাল ।

নাই দোষ মোৰ ।

( সেনাবিলাকৰ প্ৰতি আদেশ দি আগ বাঢ়ে )

বন্দী কৰ গদাপাণি,

বেৰি ধৰি সৰে । নলগাবি ঘৃণু গাত

পাৰ্শ্ব্যমানে কেৰে ।

( আক্ৰমণ, যুঁজ, গদাপাণিয়ে সেনাদলক মহটিয়াই গৈ ব্ৰহ্মপুত্ৰত জাঁপ দিয়ে )

৩য়, সেনা ।—ভাল সাৰিল, ভাল সাৰিল ! এইবেলি গতি লগাই লৈছিলোঁ !

মোৰ কঁকালটো হে দমকা খালে বুপাই ! ইস্, ইস্, ইস্ ! ( বহে )

১য়, সেনা ।—সিপাৰ হবগৈ দেও ! টোপাকাঁড় বোৱাদি গৈছেগৈ !

উঃ, আতি টান পালোঁ হয়, বৰহমপুত্ৰ হেন নৈত অকণো তটিওৱা

নাই ! চাচোনহঁক চা । ( সেনাদলে বেঙা মেলি মেলি চায় )

২য়, সেনা ।—ইঃ কিনো বৰ টান পালি । টানত পৰিলে আৰ্মি দ্বন্দ্বানে

জাঁপ মাৰি পানীত পৰি সাৰিবলৈ নাচালোঁহেতেন ?

সেনাপতি ।—ধন্ত বীৰ গদাপাণি !

ধন্ত বাহুবল, ধন্ত তৰ বীৰনাম !

ইহেন বীৰৰ সতে নহলোঁ সমুখ,



নেপাতিলৌ নিজে যুঁজ মই ! শুভছেগ  
 গল পাৰ হই । অতি ছৰদৃষ্ট হাঁয়,  
 অসম মাতৃৰ ; কোলাতে হেৰায় আজি  
 হেন পুত্ৰ-ধন !

( সেনাদলৰ প্ৰতি ) কি সাধে বাধিবি ধৰি  
 গদাপাণি বীৰ ! অসামান্য বীৰবাহু,  
 নাই সমতুল ।

ওয়, সেনা ।—এৰা, এওঁ কলিৰ ভীম দৌতা-ঈশ্বৰ !

( সকলোৰে প্ৰস্থান )

—❀❀❀—

১ম, অক্ষপাত ।

—❀❀❀—

## ২। অক্ষ ।

—❀❀❀—

### প্রথম গভাক্ষ ।

—❀❀❀—

দৰং-কলিয়াবৰ—সলাল গোহাঞিৰ চৰা ।

স: গোঃ ।—শুনা সভাসদ !

আহিছে বাজাজ্ঞা আজি ;—

হব লাগে সমাপতি বাজহৰ কাজ ;

পীয়লৰ শেষকাৰ্য্য, আৰু খুট-খাট,

জলকৰ, বনকৰ লাগিব শোধাব ।

এটা পক্ষ দিছে দিন,— দিন দীঘলাই ।

হাজৰিকা ।—ভূমিকৰ সমুদায়

হইছে আদায় ।

শইকীয়া ।—জলকৰো বাকী নাই ;

হইছে যুগুত ।

বৰা ।— বনকৰ, খুট-খাট,

বাকী নাই বহু ।

হাজৰিকা ।—পীয়লৰ কাম কিস্ত,

কণমান বাকী ।

সঃ গোঃ ।— ইতিমধ্যে নহব নে শেষ ?

হাজৰিকা ।— নাই আশা ।

সঃ গোঃ ।— সৰ্বনাশ তেস্তে দেখোঁ !

বৰা ।— কিনো বৰ কথা ।

সামান্ৰ বাকীৰ বাবে নথৰে জগৰ ।

সঃ গোঃ ।— বাকী বা ক্ৰিমান ?

হাজৰিকা ।— লাগিব এমাহ আৰু ।

( বৰাগীবেশী গদাপাণিৰ প্ৰৱেশ )

গদা ।— আশীৰ্ব্বাদ ডাঙ্গৰীয়া,

আৰু সভাসদ !

সঃ গোঃ ।— বৰা !

বৰা ।— ডাঙ্গৰীয়া !

সঃ গোঃ ।— সোধাচোঁ উদ্দেশ্য কিবা ।

বৰা ।— ভাল ডাঙ্গৰীয়া ।

( বৰাগীৰ প্ৰতি ) কিবা অৰ্থে আগমন

বৰাগী বাপুৰ ? কিবা চোৱাঁ সমিধান ?

গদা ।— বিচাৰোঁ এমুঠি অন্ন,

জিৰণিৰে সতে ।

সঃ গোঃ ।— চিন্তা নাই তাৰ,

তুবস্তে যুগুত হব ।

গদা ।— বিচাৰোঁ জিৰণি

ভালেদিন দীঘলাই ।

সঃ গোঃ ।— নেদেখোঁ আপত্তি ।

গদা ।— পিচে, ডাঙ্গৰীয়া !  
 সৰুতে ববাগী ; নিশিকিলোঁ কাম-কাজ ;  
 অকামিলা এবে মই গৃহস্থী-বনত ;  
 কিমতে শুজিম ধাৰ ? কিন্তু, নিবিচাৰোঁ  
 পৰমূৰে-খোৱা-বাস ।

শইকীয়া ।—গৰখীয়া বাব,  
 শিকিব নলগা বন ;—নিতাস্ত নবহে  
 মন যদি কাম বিনে ।

গদা ।— যিবা আঞ্জা হয় ।

শইকীয়া ।— যোৱাঁ ছুৱৰী লগত ।

গদা ।— আশীছোঁ সবাকো । ( গদাক লৈ ছুৱৰীৰ প্ৰস্থান )

সঃ গোঃ ।—পিচে, হাজৰিকা !

হাজৰিকা ।—কিবা কয় ডাঙ্গৰীয়া ?

সঃ গোঃ ।—কৰাঁ আয়োজন

ৰাজাঞ্জা পালন ছেতু ।

হাজৰিকা ।—অৱশ্যে কৰিব লাগে ।

সঃ গোঃ ।—আৰু এটা কথা চাবাঁ ;

প্ৰজাৰ অৱস্থা কথা উচিত জ্ঞাপন,

বিবৰি সংক্ষেপে ।

হাজৰিকা ।—কৰা যাব তাকো ।

পিচে, এটা কথা ;—কৰিলানে মন সৰে

ববাগী জনক ?—সামান্য পুৰুষ বুলি

স্বপ্নজিবাঁ সিজনক ; বেলেগ লক্ষণ,

দেখা যায় পুৰুষৰ,—মহাজন যেন ।

বৰা ।— স্বৰূপ ধৰিছাঁ তুমি ।

শইকীয়া ।—বজাৰ লক্ষণ ।

সঃ গোঃ ।—যিবা কি নহোক,

পুৰুষ প্ৰধান তেওঁ । বাধিবী যতনে,  
কৰিবী সন্মান সৰে ; যেনে ভাল পায়  
সিদৰে চলিব দিবী । খুলন্তৰ কায়া  
দেখি, দয়া-ভক্তি হয় !

বৰা ।— মঙ্গল কাৰণ

জানো, শুভ আগমন ।

সঃ গোঃ ।—শুভাশুভ যিবা হয়

দেখিবা কালত । কিন্তু, এবে ঘাইকাম  
ৰাজাৰ পালন ; যিমতে বজাৰ মন  
তুই থাকে সদা, নেৰিবী বিধান তাৰ !  
যোৱাঁ ঘৰাঘৰি সৰে কৰ্তব্য স্মৰি !  
সভা ভঙ্গ এবে ।

( প্ৰস্থান )



## দ্বিতীয় গভাক ।



### গৰখীয়া-পথাৰ ।



১ম, গঃ ।—( প্ৰৱেশ ) ইয়েৰা বান্ধলী, ঘূৰি আহ, ঘূৰি আহ, হুঘূৰিলি  
নে ?—ঘূৰ্, ঘূৰ্ । ( লৰি প্ৰস্থান )

২য়, গঃ ।—( প্ৰৱেশ ) হেৰৌ, আগছ আগছ । সেই বগা দমৰাটোৱে  
সাজোৰ ছিদ্ধি গৈছে । কোন আছ সেইতে, আগছ আগছ ।  
( লৰি প্ৰস্থান )

৩য়, গঃ ।—( প্ৰৱেশ ) সও, সও, বুপাই অ, সও ।  
( চোপনি দি দি প্ৰস্থান )

৪র্থ, গঃ ।—( বিচেষ্টা হৈ প্ৰৱেশ ) হেৰৌ ককাইহঁত, কেনি গলিহঁকও !  
ও, গৰু জাকেই ধাননিত উঠিলগৈ ও !—দেখিছা এতিয়া, কাৰো মাত  
পাবলৈ নাই ! মই অকলে কি কৰিম এতিয়া ।—নাহে খাওক,  
ময়ো গুচি যাওঁগৈ । নিয়ক, জাকে থেনালৈ, নিয়ক বাপেকে ।

( ১ম, ২য়, ৩য়, গৰখীয়াৰ প্ৰৱেশ )

১ম, গঃ ।—হেৰ, কি হল অ, ভদাই ? দহোন ববকৈ ডেড়াইছ একা ?

৪র্থ, গঃ ।—কি হল, গৰু জাকেই ধাননিত উঠিলগৈ !

২য়, গঃ ।—বাক, তোক সেইটো দায়ে নেপায় যা ।

৩য়, গঃ ।—এ, ভদাই, তই ইফালে আহোঁতেই আমি সিকালে ধাননি  
পালোঁগৈ নহয় । ধাননিত উঠিবলৈ নৌ পাওঁতেই আমি গৰুজাক  
ঘূৰালোঁগৈ ।

৪র্থ, গঃ ।—বেচ কবিলি ককাইহঁত । মই বোলোঁ আজি হে আজি !

ইমানকৈ বিদ্ধিয়ালোঁ, তেওঁ ঠুৰুলিলি নহয় ?

২য়, গঃ ।—আজি তোক বজাই গিদ্ধত দিলেহেঁতেন !

৪র্থ, গঃ ।—আমাৰ যে এতিয়া বজাও নাই,—ওঁ ?

১ম, গঃ ।—মিছা নহয় । বৰভকত ঢুকাবৰপৰা আমাৰ বৰগৰখীয়া এটা নোহোৱা হল ; ইঃ, শকতে-আৱতে মামুহটো এনেহে আছিল পায় !  
বজা হওঁতে শুৱাই পৰিছিল । নহয় নে বাৰ ?

৪র্থ, গঃ ।—ওঁ, তেওঁ থাকোঁতে মই কালৈকো ভয় নকৰিছিলোঁ নহয় ।

১ম, গঃ ।—বেচ, বেচ, ভাল মনত পৰিছে । তহঁতক কওঁ-কওঁকৈ হে আছিলোঁ । হেৰ, এতিয়া যে গৰখীয়াটো নতুনকৈ লগলাগিছেহি, সেইটো আমাৰ বজালৈ কেনে হব ?

২য়, গঃ ।—বেচ হব । মোৰ মনেৰে হলে বৰভকততকৈও শুৱাব ।

৩য়, গঃ ।—বেচ কৈছ । মোৰ মনে সৈতে মিলি গৈছে ।

৪র্থ, গঃ ।—বেচ হল, তেনেহলে, তেওঁকে বজা পাৰোঁগৈ আহঁক ।

কেইওটাই ।—আহঁক । বেচ, বেচ ।

১ম, গঃ ।—এৰা, বালক, তেওঁ গৰুও নাগছে, এনেই কিবাকিবি গুণিগাঁথি  
বহি হে থাকে । কবলৈকো বেয়া লাগে, নহয় বাৰ ?

২য়, গঃ ।—নহয়, তেওঁ জপ কৰে অ । এতিয়া চাগৈ কদমৰ ভলতে বহি  
আছে । বলহঁক, তালৈকে যাওঁ ।

১ম, গঃ ।—এৰা, বলহঁক

৪র্থ, গঃ ।—হেঁকাই-তিলিকি-বাওঁ ! ( কামলতি বাদ্য ) ( শ্ৰেয়ান )



# পট সলনি ।



কদমৰ তল ।



গদা ।— কি আছিলোঁ, কিবা হলোঁ !  
পৰিণাম আৰু কিবা আছে হবলহি !  
হেলাৰঙ্গে লৰাকাল কটালোঁ সুখত ;  
সমনীয়া বন্ধুজনে মানিছিল মোক  
বীৰবাছ বুলি । বীৰৰ সন্তান মই ।  
ভাবিছিলোঁ, যৌৱনত পূৰ্ণ হব কাম,—  
লভিম বৰ্ণত জয়, সেনাপতি হই ;  
অস্তবত উচ্চ আশা পালিছিলোঁ আৰু,  
বাঢ়ে যেন ভাৰতত অসম-গোঁবৰ,  
বাঢ়ি দিনে পিতৃৰাজ্য,—দূৰ-দূৰণিত—  
বাহুবলে মোৰ । কিন্তু হাঁয়, ভাগ্যহীন !  
মুপুৰিল আশা, বিপৰীত পালোঁ ফল,—  
গৰখীয়া-মেল মাৰি, গৰু বাখি খাওঁ ;  
অকামিলা মই ! (মৌন )

( গৰখীয়া দলৰ প্ৰৱেশ )

১ম, গঃ ।—অ, ককাই, কি কৰিছা ? বোলোঁ, তলৰ মাটি ওপৰ কৰি  
গুণিছা কি ?



গদা ।—এ, এনেই হে বহি আছোঁ ।

২য়, গঃ ।—বেচ বজা-বহনেৰে বহিছে দেই ।

গদা ।—এৰা, বজা হোৱা হলে জানিবা নবহোঁ । বজা হৈ লৰিবলৈ বিচাৰোঁ ।

৩য়, গঃ ।—নহয় দেও, তুমি বজা হৈ বহিবৰ হে লায়ক । তোমাক আমি  
বজা পাতি বহুৱাবলৈ হে আহিছোঁ ।

গদা ।—বাক বীৰপুৰুষ কজন ! পুৰুষ কেজনে বজা পাতিবও পাৰে !  
ইহঁতে কেতিয়াবা বজা পাতি পাইছিল হবলা ?

১ম, গঃ ।—কিয়, বৰভকতক আনিয়েই বজা পতা নাই যে কি ? তেওঁ  
মৰিল দেখিহে এতিয়া !

গদা ।—অ, মোৰ বুজাত বেলি হল, গবখীয়া বজা ?

৩য়, গঃ ।—এৰা, আকৌ নো কি ? তাকেতো কৈছোঁ আমি । কিয়,  
গবখীয়া-বজা জানো বজা নহয় ?

গদা ।—হওঁতে হয় । এক বকমে বৰ স্মখীয়া বজা । পিচে—

১ম, গঃ ।—পিচে আৰু পিচে । আমি আজিৰপৰা তোমাক বজা  
পাতিলোঁৱেই যোৱাঁ । আহহঁক, চাপি আহ, আমাৰ বজাক  
মলা পিন্ধাওঁহঁক । ( কেইওটাই মালা পিন্ধায় )

গদা ।—অহ, কি পৱিত্ৰ ভাব !

প্ৰকৃত কৰিছোঁ বোধ, ৰাজ্য-অভিষেক

প্ৰকৃতি-ৰাজ্যত !

২য়, গঃ ।—তেনেহলে তুমি আজিৰপৰা আমাৰ বজা হৈছাঁ ?

গদা ।—ওঁ, ওঁ, হৈছোঁ বাক । বজা হৈ নো কি কৰিব লাগে ?

১ম, গঃ ।—কি কৰিব লাগে ? আমাৰ ৰাজপাটখন খাব লাগে । বলাঁ  
এতিয়া, গবখীয়া-দ'লৰ বৰভেঁটিত বহুৱাই, সৰাহ পাতি, তোমাক  
সঁচাৰ্শ্ৰীটকৈ বজা পাৰ্তোঁগৈ । উঠাঁ, এতিয়া, যাওঁহঁক ।

কেইগটাই।—উঠা আক' । বলি যাও ।

গদা।—( লাহেকৈ উঠি ) বাক, বলইক ! বজাৰ গা হব নোৱাৰিলো,  
ছাঁটোকে হৈ চাওঁগৈ !

( কেইগটাই হাত-ধৰাধৰিকৈ হাত-লেজু বান্ধি গদাক মাজত লৈ )

গৰখীয়া গীত ।

তাল—খেমটা ।

আজি পাতিম তোমাক বজা-গৰখীয়া ।  
বনফুলৰ মালা পিন্ধি হবী তুমি ধুনীয়া ॥  
বৰদ'ল বৰভেঁট,  
দিম তাতে কুশ পাতি ;  
বিতোপন সিংহাসনে বহিবী যেতিয়া,  
বহিম সকলো প্রজা আমি গৰখীয়া ॥

( প্রস্থান )



## তৃতীয় গৰ্ভাক্ষ ।



ফুলনি ।

বস্তা।— আহা, কিনো বিতোপন  
শোভা ফুলনিৰ ! ফুলিছে আপোন মনে  
গোলাপ, মালতী, যুতী, সেউতী, তগৰ ;

বকুল, বন্দুলী, চাঁপা, শেৰালী, নাহৰ,  
 গুটিমালী, জাঁই আৰু মৰুৱা, মধাই,  
 কেতেকী সহিতে সৰে সৌৰভ বিলাই,  
 কৰিছে আমোল-মোল জগত-সংসাৰ !  
 —মুগ্ধ যত প্ৰাণী—বিমোহিত নব-নাৰী ।  
 প্ৰেমিক প্ৰেমিকা আৰু ভাবত বিভোল !  
 —জগত নিটাল । ( ব-লাগি থাকে )

অহ, আৰু কিবা ভাব  
 খেলিছে হিয়াত ! কিবা কবে মন-প্ৰাণ !  
 উৰুঙা লাগিছে বুকু, কিবা অভাৱত ?  
 নুবুজোঁ মনৰ গতি, প্ৰাণৰ ভৰসা !  
 বসন্তৰ মলয়াই ধীৰে ধীৰে ধীৰে  
 নিছে মন উৰুৱাই, কি জানো কলই !  
 কান্দিছে পৰাণে স্মৃথে-স্মৃথে পূৰ্ণৰাগে  
 হিয়াৰ তলিত, আপোন ভাবত মজি ।  
 গুপ্ত বাগনা, গুপ্ত যতনা যিবা  
 নহয় বেকত ! ( আকৌ ব-লাগে )

হাঁহিছে পছম পাহী  
 নিজনি বিলত, সূৰ্য্যৰ জেউতি পাই ;—  
 জঁৰা কিয় মোৰ ?—তৰুপ মহিমাৱতী  
 কিবা এটি জ্যোতি পৰিছে হিয়াত আহি ;—  
 আদি ক'ত তাৰ ?—অস্তৰে পাইছে ধুকি  
 আঁতিগুৰি যিবা । কিন্তু হাঁয়, গদাপাণি—  
 বিবহী বৰাগী !—বৰাগী কদাপি নোহে

প্ৰেম আকলুৱা । গহীন সুবতি আতা,  
 ভাবত গধুৰ, দেখাতে সংসাৰী ভাব  
 নাই শৰীৰত ; বিৰহ যজ্ঞাণা আৰু  
 বিৰিক্তে মুখত । কিয় তেন্তে বাঢ়ে আশা,  
 প্ৰাণৰ ধাউতি অযাচিত্তে বই যায়  
 সিজনে উদ্দেশ্যে ? অহ, কিনো কম হাঁয়,  
 অন্তৰ বেদনা !—নীৰৰে বিদৰে হিয়া,  
 দেখোঁ য়েবে মই স্নান মুখে বীৰবাহ  
 আত্ম-গোপনত ! ( মৌন )

## গীত

ইমন বেহাগ—আড়া ।

নাই হে নাই উদাস যি প্ৰাণ,  
 কি আছে তাৰ মোহ-মায়া ॥  
 ভোগ-তৃষ্ণা, উলাহ বিলাহ,  
 সকলো হাঁয় মৰুৰ ছাঁয়া ।  
 সংসাৰত থাকে বুলি  
 নেধাৰে সি প্ৰেম ভুলি,  
 নেভাবে ক'ত পুঞ্জ-ভাৰ্য্যা  
 মজে লই আপোন কায়া ॥ ( মৌন )

( গদাপাণিৰ প্ৰবেশ )

গদা ।—

নন্দন কানন প্ৰায়  
 শোভা ফুলনিৰ ! অপেশ্বৰা কণ্ঠ জিনি  
 কোন সিটি, গাইছিল সুললিত গীত ?—

—দেবী নে মানৱী ? অহ, যেন প্ৰিয়া মোৰ,  
 প্ৰিয়-বিৰহিনী, স্বৰ্গ হস্তে নামি আহি,  
 কৰিছে বিহাৰ এই মৰ্ত্তা কাননত !  
 চাওঁ কোন প্ৰিয়াৰূপী নাৰী অৱতাৰ,  
 শোভে সমুখত ? ( ধীৰে ধীৰে আগে বাচে )  
 স্পৃহিতা সখীৰূপ ।  
 কতবাৰ দেখা-শুনা এই ফুলনিত ।  
 কিন্তু, মন-প্ৰাণ ভিতৰি অধীৰ কিয় ?  
 ছাঁয়া দেখি কায়াভ্ৰম,—দিঠক-সপোন  
 দেখিছোঁ আগত !

বস্তা ।—ইকি ! ভাবিছিলোঁ ষাক !

( লাজত তলমুৰ কৰে )

গদা ।— ( মনে-মনে ) ভঙ্গীত পৰিছে ধৰা  
 অস্তবৰ ভাব ; বুজিছে অস্তবে মোৰ  
 আস্তৰিক ব্যথা ।  
 ( প্ৰকাশে হাঁহি হাঁহি ) সৰ্বজান বুলি মোক  
 মানিবী প্ৰত্যেক ; নতুবা ভাবিছাঁ জানি,  
 আহিম কি মতে ?

বস্তা ।— সৰ্বজান সঁচাকৈয়ে !

গদা ।— সঁচা হলে হাঁয়,  
 কিয় এই ছদ্মবেশ !

বস্তা ।— নকৰিবী খেদ,  
 পূৰ্ণ হব মনোবধ ।

গদা ।— বথশূল্য মন !

নোৱাৰি চলিব এবে হইছে অচল ।  
কেতিয়া পবেহি আহি শত্ৰু আক্রমণ,  
গনিছোঁ দিনকে তাক দিনে আঁক পাৰি ।

বস্তা ।— চিন্তা নকৰিবাঁ ।

চিন্তিম উপায় যিব,  
শক্তি অহুসৰি ; পোৱাঁ যাতে বক্ষা তুমি ।  
বাখিবাঁ বিশ্বাস মোত ।

গদা ।— সবল বিশ্বাস

বাখিছোঁ তোমাত জনা ।  
স্বৰূপ চিনাকি নতু নিদিওঁ কাচিত ।

বস্তা ।— বুজিছোঁ বিশেষ ।

বাখিবাঁ বিশ্বাস আৰু,  
প্ৰাণপণ সদা মোৰ তোমাৰ গুপত  
উদ্দেশ্য সাধন হেতু ।

গদা ।— শলাগোঁ অশেষ ।

বন্ধু-উপকাৰ বাবে বলোঁ চিবধাণী ।

বস্তা ।— ঈশ্বৰ-ইচ্ছাত

স্বদে-মূলে ঋণমুক্ত হোৱাঁ যেন কালে ।  
যাওঁ এবে, বহুপৰ হল আহিবৰ ।

গদা ।— ঈশ্বৰ-ভাবসা মোৰ ।

( ছয়ো দুফালে প্ৰস্থান )

## চতুৰ্থ গৰ্ভাক্ষ ।



সন্মাল গোহাঞিৰ চৰা ।



হাজৰিকা ।—জানিছে নে ডাঙ্গৰীয়া !  
নগৰৰ বাৰ্তা আজি দুই-তিনি মাহ  
অহা নাই একো । অহা নাই অদ্যপিও  
ৰাজ-অহুমতি, আহিব লগীয়া বহু  
গুৰু বিষয়ৰ ।

সঃ গোঃ ।—তাতে হে চিন্তিত ময়ো ।  
বজা, মন্ত্ৰী সৰে পিঠি দি লাগিছে জানো  
ৰাজকাৰ্য্য লই, স্বার্থসিদ্ধি সাধনত ।  
শান্তি নাই নগৰত ।

বৰা ।—কত নো শুনিবা,  
হাটে-বাটে-বাটে, মাথোঁ  
অকাৰ্য্য, অধৰ্ম্ম, আৰু অত্যাচাৰ কথা !

শইকীয়া ।—অবাবত অত্যাচাৰ ।  
অবাবত হাঁয়, মহাসতী জয়মতী  
পীড়িলে বিস্তৰ ! নিতে ন-ন শান্তি দিলে  
পূৰ্ণ পক্ষ দিন, নিঠুৰ পাষণ্ড দলে !

বাজলক্ষ্মীসমা সতীয়ে এবিলে দেহা  
পৰিণাম থই ।

সঃ গোঃ ।—বাজলক্ষ্মী স্বৰূপতে

গল বাজা এৰি । ইন্দ্রবংশী বাজকুল  
পৰিছে মলিন দিনে সিদিনাৰপৰা ।  
তথাপি নহল হাঁয়, চেতন বজাৰ,  
চোৱা নাই ঘূৰি, বেৰিছে বিপদে কেনে  
ঘোৰ ৰূপ ধৰি !

( ছৱনীৰ প্ৰৱেশ )

ছৱনী ।—বাজদূত ছৱাৰত,  
দেউতা-ঈশ্বৰ !

সঃ গোঃ ।—আন মাতি ।

ছৱনী ।—যিবা আজ্ঞা, দেউতা-ঈশ্বৰ ! ( প্ৰস্থান )

হাজৰিকা ।—কওঁতেই পালে আহি !

বৰা ।—পাবহিয়ে লাগে ।

( দূতে সৈতে ছৱনীৰ পুনঃ প্ৰৱেশ )

দূত ।—প্ৰণামেঁ দেউতা মই ।

সঃ গোঃ ।—কিবা বাৰ্তা দূত !

বাজাজ্ঞা আহিছে কিবা ?

দূত ।—হইছে দেউতা । ( পত্ৰ উলিয়াই দিয়ে )

সঃ গোঃ ।—( পত্ৰ পঢ়ি চাই ) বাজ-আজ্ঞা শিবোধাৰ্য্য ।

( বৰাৰ প্ৰতি ) দূতৰ বিশ্ৰাম হেতু যুগ্মত বিধান  
কৰা সদ্যহতে ।



বৰা ।—ভাল ডাঙ্গৰীয়া !

তুবস্তুে বিধান হব ।

( ছুৰৰীৰ প্ৰতি ) দূতৰ শুশ্ৰবা হেতু,

হব লাগে আয়োজন আলহীশালিত ।

ছুৰৰী ।—হব আয়োজন ।

( দূতৰ প্ৰতি ) জীহাঁ দেও ! মোৰে সতে ।

( দূতক লৈ ছুৰৰীৰ প্ৰস্থান )

হাজৰিকা ।—কিবা বাৰ্তা ডাঙ্গৰীয়া ?

সঃ গোঃ ।—বিষম বতৰা !

শইকীয়া ।—লিখিছে বা কিবা ?

সঃ গোঃ ।—( চিন্তায়ুত ) লিখিছে শকত কথা ।

বৰা ।—লাগিল জগৰ কিবা ?

সঃ গোঃ ।—লাগিব জগৰ,

নোৱাৰিলে বাজ-আজ্ঞা কৰিব পালন ।

নোৱাৰেঁ পঠাব যদি ধৰি গদাপাণি,

বিষম প্ৰমাদ জানা মিলিব আমাৰ ।

হাজৰিকা ।—কত পাম গদাপাণি ?

সঃ গোঃ ।—আহিছে ইফালে ।

বাজাজ্ঞাত আছে লিখা, ইয়াতে কোৱঁৰ

আছেহি লুকাই বুলি । বাজসেনা দলে

ধৰিছিল কোৱঁৰক দিখৌ-মুখত ;

আহিছিল সেনাপতি, নিজে অস্ত্ৰ ধৰি,

নোৱাৰিলে আটকিব বীৰবাহু গদা ।

বিনাশি বিস্তৰ সেনা জাঁপিলে নদত,  
সাঁতৰি উঠিলে আহি ব্ৰহ্মপুত্ৰ পাৰ !

শইকীয়া ।—ধন্য বীৰ গদাপনি !

বৰা ।—ধন্য বীৰবাহু !

হাজৰিকা ।—নেঘাচিবী ধন্যবাদ,  
ৰাজদ্রোহী জনে ।

সঃ গোঃ ।—এৰাঁ ৰাজে-কথা ।

যুগ্মত উপায় এবে কৰাঁ যুক্তি কৰি,  
ৰাজাঙ্কা পালন হেতু ।

বৰা ।—অৱশ্যে কৰিম ।

ধৰিছোঁ মনতে মোৰ, অনুমানী জন ;  
কব লাগে সময়ত ।

শইকীয়া ।—মিলিব নে মোৰে ?

সঃ গোঃ ।—কিবা তৰ অনুমান ?

বৰা ।—ডাঙ্গৰীয়া !

লব খোজোঁ বৰাগীৰ নাম ।

হাজৰিকা ।—নলবাঁ চপাই পাপ,  
বৰাগীক বধি । নিৰ্দোষী পুৰুষ দেহি,  
ফুৰে নাম গাই ; নিচিন্তে অহিত কাৰো ।  
—নলবাঁ সি নাম ।

সঃ গোঃ ।—নোৱাৰি বুজিব ।

উচিত বিচাৰ তাৰ হব সময়ত ।  
বৰাগী যদ্যপি হয় অভিপ্ৰেত জন,  
হাততে ৰইছে বন্দী ; দিব লাগে ধৰি ।

নিদিবী ছবিব আগে আড়ম্বৰ কৰি ;  
 প্ৰকৃতে সিজ্ঞন হব পাৰে গদাপাণি ।  
 যোৱাঁ এবে ঘৰাঘৰি, ভাবিবী গুপ্তে ।  
 কালিৰ সভাত হব যুগুত আলচ ;  
 কৰা যাব যিবা হয় ।

( সকলোবে প্ৰস্থান )



## পঞ্চম গৰ্ভাক্ৰ ।



বৰাগীৰ বহা ।



গদা ।—কিভাৰে যাপিছোঁ দিন,  
 কিবা হলোঁ আজি ! ক'ত মোৰ ৰাজ্যচিন্তা,  
 ক'ত আজি বৰাগী জীৱন ! নাই আজি  
 ৰাজ-সাজ অস্ত্ৰ-শস্ত্ৰ, বীৰৰ আহিলা ;  
 সলনিত ধৰিছোঁহি বৰাগী টোকাৰি !  
 যি বাছ ধাৰণ মোৰ শত্ৰু দলনত,  
 —গদাঘাত নপৰিলে স্মৃত, নলাগয়—  
 সি বাছ বৰ্তিছে আজি, অৱশ শিখিল,  
 ভিখাৰী জোলোঙা বই ! যি হাতে সততে

ঘূৰাওঁ ভীমৰ গদা, মুঠিত লুকাওঁ  
 ভলুকাৰ গুৰি, সেই হাতে ধৰোঁ আজি  
 চেকনী এচাৰি ! ( মৌন )

অহ, প্ৰাণেশ্বৰী,  
 প্ৰেমৰ পুতলী মোৰ প্ৰিয়া জয়মতী ;  
 সংসাৰ বান্ধোন হেতু সোণৰ শিকলি,  
 গঢ়ি-পিটি বিধাতাই বান্ধিছিল মোক,  
 সংসাৰত এটি চিত্ৰ ৰাখিবৰ গুণে ।—  
 অকালত ছিঙ্গি নিলে একে বিধাতাই,  
 মেলি বান্ধ অকালত দাম্পত্য প্ৰেমৰ,  
 স্নদূঢ় বান্ধোনে যেনে ছিলোঁ বান্ধ খাই ।  
 চিন্ তাৰ মৰা নাই, আছে সাঁচ বান্ধি,  
 হৃদয়ৰ কেন্দ্ৰ ভেদি কক্ষবেথা প্ৰায় ।  
 আৰু হাঁয়, কিনো কম, প্ৰিয়া-গুণ-কথা ।—  
 অদম্য বীৰৰ তেজে নচুৱাই মোক,  
 অকালে অপথে চলাব যেতিয়া ধৰে,  
 প্ৰশাস্ত সাগৰসমা শাস্তিময়ী প্ৰিয়া  
 আছিল সাৰথি মোৰ । আছিল সহায়  
 মঙ্গলা দানত আৰু । চিস্তিলে যিদিন  
 বধৰ উপায় মোৰ, লৰা-ৰজাদেৱে,  
 চিন্তাত বহিল প্ৰিয়া, উদ্ধাৰৰ হেতু ।  
 কিন্তু হাঁয়,—হিয়া মোৰ বিদৰে ন্ৰবিলে—  
 মঙ্গলাত আশ্ৰয়লি ৰচিলে প্ৰিয়াই,  
 পতিপ্ৰাণ ৰক্ষাহেতু পতিপ্ৰাণা সতী ।

বীৰতেজে বিচক্ষণা, সাধবী সতী জয়া,  
 হাঁহি হাঁহি স্বৰ্গযাত্রা কৰিলে মহান,  
 তুচ্ছ কৰি পাপীৰ পীড়ন । কিন্তু, ধিক্ !  
 প্ৰতিজ্ঞা পূৰণ মোৰ নহল অদ্যপি,  
 নহল তৰ্পণ আজি পাপীৰ তেজেৰে  
 প্ৰিয়া-অপমৰ্শ মোৰ ! (মৌন)

অনাথ সন্তান দুটি

আছে কিবা ভাৱে ! কোনে কৰে পতি আজি  
 বীৰগৰ্ভা জননীৰ বীৰপুত্ৰ দুটি !  
 সিংহীৰ বিহনে এবে সিংহৰ পোৱালি  
 অমত্ৰে মলিন জানো ! অযোগ্য পুৰুষ,  
 নোৱাৰিলোঁ পতি হই, বাধিব জীৱনে  
 পত্নীৰ গোৰৱ ।—বীৰ-প্ৰদৰিনী প্ৰিয়া,  
 পুত্ৰ হস্তে জিলিকিব সতীৰ মাহাত্ম্য,  
 অমৰ বাঞ্ছিত ফল, ৰব মৰতত ।  
 বাঁচি থাকোঁ ডুয়ে, জিলিকাৰোঁ মাতৃনাম ;  
 বাধিলোঁ যদি পি মই কুলত কলঙ্ক,  
 কাপুৰুষ হই ! (মৌন)

দুৰ্বল চিন্তাৰ এবে নাই প্ৰয়োজন ;

নসহে পৰাণে আৰু কাপুৰুষ ৰীতি,  
 নোশোভে ই ছদ্মবেশ গদাপাণিলই ।  
 নোৱাৰোঁ বাধিব ঢাকি, আত্মগোপনত,  
 বীৰকাজ, বীৰভাব, আকাঙ্ক্ষা বীৰৰ ;  
 নাথাকে লুকাই আৰু সঙ্কল্প প্ৰাণৰ ;

নোৱাৰোঁ ভুলিব মোৰ প্ৰকাশ্য প্ৰতিজ্ঞা,  
 নিৰাশাত উটি।—এৰিম বৰাগী বেষ ;  
 তুবন্তে পশিম গই ৰাজ-নগৰত ।  
 নিপাতি যতেক শত্ৰু, ভীম আক্ৰমণে,  
 জিনিম বজাক মই ; আৰু যতমানে  
 জিনি বীৰ সেনাপতি, দেখাম জগতে  
 আজি বাহুবল মোৰ । ( উস্তেজিত হৈ উঠ ) ।

( বস্তাৱতীৰ প্ৰৱেশ )

বস্তা।—( এফাঁকি গীত ) “কিবা ৰূপ দেখিলোঁ আজি ।  
 আজি বৰাগী-বহাত এ ॥” ( দোহাবে )

গদা।—ক্ষমা কৰাঁ বস্তা, আজি ;  
 বাপ্ নাই শুনিবৰ মধুৰ সঙ্গীত ।

বস্তা।—ক্ষেমিবাঁ ই দায় ।  
 নকৰোঁ আমনি দেৱ, বাজে যদি কাণে  
 কঠুৱা স্মৰত মোৰ !

গদা।—মুৰুজিলাঁ, ভাব হেবা !  
 মুৰুজিলাঁ, কিয়নো নালাগে ভাল আজি  
 স্মমধুৰ স্মৰ, তুমি হেন ৰূপহীৰ,  
 ইখিনি পৰত !

বস্তা।—ক্ষমা কৰাঁ অপবাধ ;  
 নহল গণিব ক্ষণ আহোঁতে ওলাই ;  
 —নহল দৈৱজ্ঞ দেখা ।

গদা ।—নেবেপিবাঁ আৰু !

হুহুধি কাৰণ যিবা আতুৰ ভাবৰ,  
কিয় পাঠা বোষ তুমি ?

বস্তা ।—হুধিছোঁ কাৰণ ।

কোৱাঁ বাক, কিয় আজি হইছাঁ উতলা ?  
চৰাৰ বিচাৰ কৰা শুনিলা নে কিবা ?  
—কিৰূপে সন্তোদ্ পালাঁ ?

গদা ।—চৰাৰ বিচাৰ !

নাজানো একোকে মই, নাপাওঁ সন্তোদ্ ।  
আজি মোক অত্ৰ ভাবে কৰিছে উতলা ।  
পৰিছে মনত হেৰা, উজনিৰ কথা ;  
লাগিছে ধিক্কাৰ আৰু এই জীৱনত,—  
অবাবত আছোঁ ধৰি প্ৰাণ । শত ধিক্  
জীৱনত মোৰ ! ধিক্ মোৰ বীৰ নাম,  
ধিক্ মোৰ গুণগান, ধিক্ বাহুবল !  
দেখিলোঁ চকুৰে নিজে প্ৰিয়-অপমান ;  
গাজিছে সঘনে আহি ভগা হৃদয়ত,  
অশেষ দুৰ্গতি জানো অনাথ সন্তানে  
লাগিছে ভুঞ্জিব দিনে ! প্ৰাণৰ উদ্দেশ্য  
পৰিছে মলিন আৰু, আত্ম-গোপনত ।  
নসহে পৰাণে আজি কাপুৰুষ সাজ,  
নোৱাৰি বাধিব বান্ধি উত্ৰাৱল মন ।  
যাওঁ মই জিনোঁগই—

বস্তা ।—নহৰী উতলা ।

নেভাঙ্গিবাঁ আত্মবল, বীৰবাহু তুমি ।  
 স্থিৰ হই যুক্তি কৰা পৰিছে সময় ।  
 আহিছিলোঁ ময়ো, বিদায় মাগিম বুলি ;—  
 এৰি এই বহা, যাব লাগে বাতিয়েই  
 স্থানাস্তবে তুমি । নতুবা, পূৰ্বতে আহি  
 পাবহি বগুৱা, নিবহি আটক কৰি ;  
 ৰাজ্যজ্ঞা আহিছে কালি ।—নাযাবী উজাই,  
 যাব লাগে ভট্টায়াই ।

গদা ।—নডৰোঁ বগুৱা মই ।

নিপাতিম অকলেই যতোক যুঁজাৰু,  
 দেখিবী চকুৰে । নেদেখা বৰাগী বেশ  
 আৰু ই দেহত ।

বস্তা ।—স্থিৰ হই কৰাঁ কাম ।

নহলে নিশ্চয় উদ্দেশ্য বিফল তৰ ।  
 সাজিছে বিস্তৰ সেনা, ৰাজ-আদেশত ;  
 বাছি বাছি দেউতাই কৰিছে যুগুত ।  
 গুনিলোঁ মন্ত্ৰণা যত নিজ কাণে আজি ।  
 গুনা মোৰ কথা এবে, এৰাঁ আন ভাব ;—  
 ৰজাৰ বগুৱা সাজি যোৱাঁহি ওলাই,  
 নেবিবাঁ ইবেশ তুমি দৰং সীমাত ;  
 তোমাকো এজন যাতে জানে সকলোৰে  
 ৰজা-সেনা বুলি । আনিছোঁ লগত, ধৰাঁ  
 এই সেনাসাজ ।

( সাজ প্ৰদান )



গদা—শলাগৌ তোমাক ।

কিন্তু, বস্তা ! কিবা দিম যোগ্য পূৰ্ণকাৰ ;  
নাই মোৰ দিবলই !

বস্তা ।—আছে পাবলই ।

সাধিম যেতিয়া হয়, এই ঋণ মোৰ ।  
বাৰ্হিবী মনত মাৰ্হী, কাৰ্য্যসিদ্ধি পাচে,  
এটিবাৰ দাসীলই ।

গদা ।—হুজুলৌ জীৱনে

তৰ উপকাৰ কথা । পাৰ্বী যেন হব  
ঋণমুক্ত সময়ত ।

বস্তা ।—অনতিপলমে

যোৱী এবে, সদ্যহতে ভাটীমুখে ;  
যত্নৰ উচিত বত্ন মিলিব কালত ।

গদা ।—যাওঁ বাক, সদ্যহতে

গুৱাহাটীফালে, যুগুত ব্যৱস্থা হেতু !  
—আহৌ হে এতিয়া ।

( প্ৰস্থান )

বস্তা ।—

( গীত )

ভৈৰবী—কাওৱালী ।

পাৰ্বীতে নো দিওঁ আহি আপুনি বিদায় ।

পুলিতে প্ৰেমৰ পুলি ঢাকনী গুচাই ॥

নেভাবিবাঁ প্ৰিয়ধন, কন্দা নাই মোৰ মন,

নিবিদবে বুলি হিয়া, হিয়া হেৰুৱাই ।

কাঁচি থাকি তুমি মোৰ,                      নপৰে ই আশা ওৰ,  
 সম্পদে লবহি লগ শুচিলে অপায় ।  
 ভাল পাবা বুলি হাঁয়,                      ভালপোৱা দিয়া নাই,  
 যোৱা তুমি, বব মোৰ ছবিটি সহায় ॥

(মৌন)

বস্তা—যাওঁ হাঁয়, পৰোঁগই  
 অশান্তি পাটাত ।

(প্ৰস্থান)



## ষষ্ঠ গভাক ।



সলাল গোহাঞিৰ চৰা ।



সঃ গোঃ ।—সৰ্বনাশ হাজৰিকা !

অবাবত আমাৰ মিলিল বিপদ ।  
 পঠিওৱা সেনাদল আহিল উলটি,  
 নেপালে বহাত, নেপালে বিচাৰি কতো  
 ভণ্ড বৰাগীক । পালে সি সম্ভেদু কিবা ;  
 পলাল বাতিয়ে, এৰি বৰাগী-টোকাৰি,  
 ভণ্ডামীৰ জোলোঙা সমল । ভুল নাই,  
 সিয়ে গদাপানি । নিজ দোষে হেৰুৱালোঁ  
 খৰা দিয়া দোষী । ই কথা প্ৰচাৰ হলে,

শুদাই আমাক এৰিব নে স্বৰ্গদেৱে,

নেভান্দি বিষয়া ?

হাজৰিকা ।—মাত নাই ডাঙৰীয়া !

নেকান্দো বিষয় লই, এবে যদি প্ৰাণে ।

জানি শুনি বন্দী এৰা, গুৰু অপৰাধ

এবাম কিমন্তে ? একেই অগ্নিপ্ৰায়

জলি আছে বজা ।

শইকীয়া ।—আচৰিত কথা কিন্তু,

কিমতে সম্ভেদ বাক পালে বৰাগীয়ে ?

সিদিনা গুপুতে মেল আমি চাৰি জনে

পাতিছিলোঁ নীৰলত ; শুনা নাই আনে

বৰাগীৰ নাম লোৱা আমি । সৰ্বজ্ঞান

তেনেহলে বৰাগী ভকত ?—কোৱা নাই

কেৱে যদি তাক ।

বৰা ।— আমাৰে কোনোবা জনে

কিবা জানি পাতিছিলোঁ কথা ? শুনি তাকে

কোনো জনে কৰিলে প্ৰচাৰ ? হব পাৰে ;—

ভাবি চোৱা তিনে ।

সঃ গোঃ ।—ভাবিবৰ কাম নাই ।

ভাৰী এবে কিনোমতে পাণ্ড পৰিজ্ঞাণ ।

দূতৰ হাতত কি বুলি বাতৰি দিওঁ

স্বৰ্গদেৱলই ?

বৰা ।— নহয় শকত কথা ।

দিয়া হোক সমিধান, “নেপালোঁ বিচাৰি,

নেপাঠ সন্ধান কতো এই অঞ্চলত,  
নাই গদাপাণি ।”

হাজৰিকা ।—তথাপি নেবাব দায় ।

সেয়ে যদি সমিধান, লুকাৰী কিমতে  
ববাগীৰ কথা ?

শইকীয়া ।—স্বৰূপ ধৰিছাঁ তুমি ।

বাজ্য জুৰি ছলছুল লাগি গৈছে আজি,  
ঘবে-পৰে বাটে-বাটে ববাগীৰ কথা ;—  
সূৰ্য্যৰ মুখত কোনে শোপা দিব পাবে ?  
বতাহে বাতৰি নি ষোগাব বজাক ;  
জনবৰ তুলি ।

সঃ গোঃ ।—বাঢ়িব জঞ্জাল আৰু ।

শইকীয়া ।—বাঢ়িব নিশ্চয় ।

( সকলোটি চিন্তামুত )

হাজৰিকা ।—পৰিছে মনত মোৰ

আৰু এটি কথা । শুনিছিলোঁ নিলগত,  
বস্তা আইদেৱে আমাৰ গৃহিণী সতে  
পাতিছিল কথা ; ববাগী বাতৰি কিবা  
জানেনা সিহঁতে ?

সঃ গোঃ ।—কি জানিব হেৰা !

হাজৰিকা ।—ববাগীয়ে বীৰসাজে,

উজাই গইছেগই নগৰৰ মুখে ।  
সিংহাসন লক্ষ্য কৰি, উন্মাদৰ দৰে,  
উলটিছে মহাৰঙ্গে বাতি । হব পাবে

সেয়ে গদাপাণি । ভাবনাৰ তেনেহলে  
নেদেখোঁ কাৰণ ।

সঃ গোঃ ।—নেভাবি থাকিব পাৰি,  
ঘূৰি গদাপাণি স্বৰূপ গইছে যদি  
নগৰৰ মুখে ।

হাজৰিকা ।—আৰু এটা কথা কওঁ ।

আমাৰ জনাব লাগে স্বৰ্গদেৱলই,  
গদাই উজাই যোৱা, নগৰ ধিয়াই ;  
ভাটী ফালে সেনাদল নাই প্ৰয়োজন,  
নগৰ বন্ধাৰ হেতু নিয়োক চপাই ।  
কিবা জানি গদাপাণি সসৈন্তে সোমাই  
আক্ৰমিব সিংহাসন । আমাৰ সেনাই  
এৰিছে সীমাত থই, থাকিব আগছি ।  
তুট হব স্বৰ্গদেৱ এনে মন্ত্ৰণাত,  
নধৰিব দায় ।

বৰা ।— শলাগিছোঁ হাজৰিকা !

সঃ গোঃ ।—নহলে উপায়

নাছিল আমাৰ আৰু !  
এৰা এবে আন কথা ; বিহিত বিধান  
যাৰ লাগে নিবেদন হুস্তৰ হাতত ;—  
তিনে বহি যুক্তি কৰি, লিখিবাহি কালি ।  
উঠা হোক আক্ৰমণ, যোৱা বৰাধৰি ।

( সকলোৰে প্ৰছন্ন )

# সপ্তম গভাক্ষ ।

— ১৫৩ —

বাজ-আলি ।

১ম, হাট্‌করা ।—মাৰেও মাৰক, তাৰ পৰিণামে, ওঁ, কাটেও কাটক । সেই  
বুলি ওৱাজ্জিপ কথা, তাৰ পৰিণামে, নকৈ পাৰোঁ নে ?

২য়, হাট্‌করা ।—এৰা বেচ কৈছ । মাৰিব-কাটিবলৈ নো আৰু কি বাকী  
থৈছে । একেঘাপে কাটি, মাৰি পেলালেও ভাল আকোঁ !

১ম, হাঃ ।—সঁচা মোৰ ককাইটি ! কটাতকৈ, তাৰ পৰিণামে, বেপাৰটো  
হে টান । তাৰ পৰিণামে, নহয় জানো ?

২য়, হাঃ ।—নকবি আৰু মোৰ কুটুম ! আজিকালি আৰু বজা-মন্ত্ৰীৰ মনৰ  
বান্ধ নাইকিয়া হল ।

১ম, হাঃ ।—এই দৰে হলে, তাৰ পৰিণামে, দেশ উছন যাব লগা হল ! উঃ,  
তাৰ পৰিণামে, এনে অইনাই !

২য়, হাঃ ।—নেদেখিছ, সিদিনাখনৰ কথা ; কিমান অইনাই কামটো  
কৰিলে । এনাঙ্গৰত সেই দেবীয়েন কুৰ্ৱী আইদেউ গৰাকীক  
লেলাত ভুঞ্জাই মাৰিলে বুপাই !

১ম, হাঃ ।—তাৰ পিচত নো, তাৰ পৰিণামে, বজাই কি সৰু পাপবোৰ  
কৰিছে ? গদা কোৱঁবক, তাৰ পৰিণামে, বিচাৰ নেপাই,  
তাৰ পৰিণামে, নিচলা প্ৰজাৰ ওপৰত ধং সাৰিছে ? উঃ,  
বাচ-বিচাৰ নাই, তাৰ পৰিণামে, ধৰ্ম আৰু মাৰ ! এনে অইনাই  
কথা, তাৰ পৰিণামে, দেখা নাই বুপাওঁ !

২য়, হাঃ ।—এৰা, নকবি আৰু বুপাই, বজাই মুঠে শাস্তিকহে জানিছে ।

- ১ম, হাঃ!—ইয়াৰ এটা উপায় নহলে, তাৰ পৰিণামে, দেশান্তৰী হে হব  
লগা হ'ল। কেনেকৈ, তাৰ পৰিণামে, পৰবৰ্ত্তিবি ইয়াত ?
- ২য়, হাঃ!—ইয়াৰ উপায় আৰু কোনে কৰিব! ইম্পৰে বহিষ্ঠা কৰিলে  
হে কৰা। নহলে, নিগমে মৰিলোঁহঁক !
- ১ম, হাঃ!—অঃ, তাৰ পৰিণামে, কিবা এটা নহব বুলিছ নে? ইয়াৰ বাতৰি,  
তাৰ পৰিণামে, গুৱাহাটী পাইছেগৈ হেনো। বৰগোহাঞি  
ডাক্তৰীয়াই বোলে, তাৰ পৰিণামে, সিফালে কিবা ফন্দী পাতিছে।  
এতিয়া ভাটীৰপৰা, তাৰ পৰিণামে, বৰফুকন ডাক্তৰীয়াই বল  
দিলেই হয়। নকৰি কাৰো আগত, তাৰ পৰিণামে, এইবোৰ  
কথা। কলে মৰিবি, তাৰ পৰিণামে, আপোনা-আপুনি।
- ২য়, হাঃ!—সিফালৰপৰা যদি কিবা এটা হয়, মই হলে পোনেই লগ  
লাগিমগৈ; যি থাকে কপালত। এনেও মৰিম, তেনেও মৰিম!
- ১ম, হাঃ!—হেৰ, থ, থ। আমাৰ ফালে, তাৰ পৰিণামে, তেনে সাহ-পিতৰ  
মাছুহ নাই। দেখিলেহে লেখিবি, তাৰ পৰিণামে, বোলে সেই  
গেঙ্কেলাটোৱে কি কৈছিল।
- ২য়, হাঃ!—এৰা সাহ হলেও পিত নাই। গদা কোৱঁবৰ নিচিনা মতা  
থাকিলহেঁতেন যদি, তেহে। তেওঁৰ দৰে আৰু দুটামান হোৱা  
হলেই হৈছিল।
- ১ম, হাঃ!—বেচ কৈছ। সেইটো হলে, তাৰ পৰিণামে, মানোঁ। এনে জন  
পুৰুষ, তাৰ পৰিণামে, নহব-সুপজিব বুপাই! গদা যি, তাৰ  
পৰিণামে, গদা হে হয়। বৰহমপুত্ৰখন বোলে, তাৰ পৰিণামে,  
সাতৰি পাব হ'ল। গুনি বিশ্বয়!
- ২য়, হাঃ!—সেই হে কওঁ, বোলোঁ গদা কোৱঁবৰ দৰে এজন ওলালে পিচত  
লৰি চাব পাৰোঁহঁক।

১ম, হাঃ।—হেৰ, তাৰ পৰিণামে, বলিয়া নহবিচোন। মুখ চম্ভালি,  
তাৰ পৰিণামে, কথা কবিচোন। ইমানেও, তাৰ পৰিণামে,  
আটিছে। কেনেকৈ ইয়াৰ গুংহে পাব লাগিব, তাৰ পৰিণামে,  
হালে-হালে সাস্তুৰিব বুলি নেজান হবলা ?

২য়, হাঃ।—এবা, সিজনীয়েও এইবোৰ উলিয়াবলৈ বধা কৰে পায় !  
পিচে, ফটা মুখ, কি কৰিবি ! (চমক্ খাই উঠি) ভাইটি ঐ,  
এতিয়াহে মৰিলোঁ !

(এজন চোৰাংচোৱাৰ প্ৰবেশ)

চোঃ চোঃ।—এই দুটাই ইয়াত কি কৰিছে ? কি কথা পাতিছিলি  
তহঁতে ? ক, গচা কৰি।

২য়, হাঃ।—ককাইটি হেৰেই ! ই হে, ই হে। মই মুখ লৰোৱাই নাই।  
ই হে মত, কুটৰ শাই।

১ম, হাঃ।—মই হলে, তাৰ পৰিণামে, আঁগৈতে কৈছিলোঁ, বোলোঁ, তাৰ  
পৰিণামে, বজাক চৰ্চিব নেপায়। বজাৰ হৈ, তাৰ পৰিণামে, বাব-  
হালেও শুনে। এতিয়া, তাৰ পৰিণামে, পৰমাণ পালি ?

চোঃ চোঃ।—ইহঁতে কয় কি ! অ, বুজিলোঁ, তহঁতে বজাৰ বিপকে  
কিবা মন্ত্ৰণা কৰিছিলি ?

১ম, হাঃ।—মই হলে, তাৰ পৰিণামে, কণ্ড বুলি একো কোৱা নাই দেও !  
মই, তাৰ পৰিণামে, লৰুৱেওৰ কালেহে কৈছিলোঁ।

চোঃ চোঃ।—অ, বুজিলোঁ, ইহঁত ৰাজহোৱী। মল, তহঁতক বজাৰ  
আগত দিবলৈ লাগে।

২য়, হাঃ।—বাৰ কামে ৰাঙ। মই হলে একো কৰা নাই, মৌজাটি !  
মুঠেই—



১ম, হাঃ।—সি হে, তাৰ পৰিণামে, যতকুটৰ ঘাই। ভাল মাৰিলি,  
তাৰ পৰিণামে, বৰহমবধি ! তই যে মৰিলিয়েই, তাৰ পৰিণামে,  
মোকো মাৰিলি, তাৰ পৰিণামে, অধৰমী !

চোঃ চোঃ।—( ১ম হাটকৰাক গতিয়াই-ভুকুৱাই ) কটাবন্দী, কি কেপ্-  
কেপাই থাক। যাবলৈ কৈছোঁ, বল। ইয়াতে খাতু উৰাম চাৰি !

১ম, হাঃ।—ইয়াতে মাৰিপেলালেও, তাৰ পৰিণামে, ভাল আছে ককাই !  
জীয়াজুইত পৰি আক, তাৰ পৰিণামে, জীম বুলি ভাবিছোঁ নে !

২য়, হাঃ।—কপালত যি হব লগা আছে, হব। মই হলে আগ হৈছোঁ।  
আহ, ককাই, আহ।

চোঃ চোঃ।—( ১ম, হাটকৰাক গতা মাৰি ) এইটোৱে নো ভেবা লাগি  
কৰিছে কি ? আগ, নাবাঢ় কিয় ?

১ম, হাঃ।—যাওঁ যাওঁ, তাৰ পৰিণামে, ককাইটি হেবেই, যাওঁ। তইতৰ  
আলেখ-লেখ হে, তাৰ পৰিণামে, চাইছোঁ।

চোঃ চোঃ।—বাক, নেলাগে লোকৰ আলেখলেখ চাব। গতাত মূৰ নৌ  
ছিকোতেই আগ বাঢ়।

২য়, হাটকৰা।—এবা, বজাব হকুম বুলিলে আক কব লাগিছে নে ?  
আহ, ভাইটি আহ, যি কবে ঙ্গপবে !

চোঃ চোঃ।—বল আজি, বাপেবে, দুইকো পিন্ধত দিয়ামৰ্গে। কটাইত !  
ত্ৰিশূলৰ ওপৰত নাচিছিলি !

( সকলোৱে প্ৰস্থান )



# অষ্টম গভাক ।



বজাব চৰা ।



বুঃ গোঃ ।—নাই গদাপানি !

হোৱা নাই এই পাৰ ।

বজা ।—

সলাল গোহাঁয়ে

তেস্তে মিছা বাৰ্তা দিলে ? তাৰে কথামতে

অনালৌ চপাই যত ৰাজসেনা দল,

ভাটীভাগ একুৱাই !

বুঃ গোঃ ।—পৰিছে ভ্ৰমত ।

হুবুজিলে সিজনাই ফাঁকতি গদাৰ ।

আমিও হুগুণি আগ, অনালৌ চপাই

ততালিকে সেনাদল । সেই স্মৰোগতে

ভটিয়ালে গদাপানি !

বজা ।— কি কৰাঁ এতিয়া ?

বুঃ গোঃ ।—লাগিব কৰিব এটা ।

বজা ।— হল চিন্তা যুৰি ।

বুঃ গোঃ ।—চিন্তাৰ নপৰে ওৰ ।

তথাপি ভাবিছোঁ, ভয়ৰ কাৰণ নাই ;—

ভাটীমুখে নিৰ্কিৰ্বাদে নাই তাৰ গতি ।

জ্ঞানাম সকলো কথা বৰফুকনক,

নোৱাৰে সাৰিব যতে, কোনোপাবে গদা,  
গুৱাহাটী এৰি ।

বজা ।— কৰী যিবা দেখা ভাল ।  
পাব লাগে বাৰ্তা গই ফুকনৰ কাষ,  
নহওঁতে গদাপাণি গুৱাহাটী পাব ।  
নতুবা, বিচ্ছল সকলো প্ৰয়াস তৰ,  
বাঢ়িব বিপদ ।

বুঃ গোঃ ।—অনতিপলমে  
স্থলপুখে লক্ষ্যৰাম চেৱাবী কটকী ;  
যাব আজি বাতিয়েই ।

বজা ।— অনতিপলম,  
অনতিপলম, যোৱী, যোৱী এতিয়াই ;  
যোৱী, শুভশ্ৰ শীঘ্ৰম্ ।

বুঃ গোঃ ।—আহৌ স্বৰ্গদেৱ !  
নহব চিস্তিত অত ।

( প্ৰস্থান )

( বন্দীপালৰ প্ৰৱেশ )

বন্দীপাল ।—( আঁঠু লৈ ) স্বৰ্গদেৱ !  
অনা হল বাজ্জোহী দল ।  
নিজানত বন্দী কৰি ৰাখিছৌ সৱাক ।

বজা ।— কাবো নাক, কাবো কাণ,  
কাবো চকু, কাবো ঘিলা কাঢ়িবি তুবন্তে ।  
আজ্ঞা হল মোৰ ।

বন্দীপাল ।—যিবা আজ্ঞা স্বর্গদের !

( প্রস্থান )

বজ্র ।— লাগিছে বিষম !

নেপাওঁ আশ্বাস কতো ; বোর অবিশ্বাসে  
 ছাতিছেহি মন-প্রাণ ! সুবুজ্জঁ আপুনি,  
 কিবা ভাবৌ, করৌ কিবা । শত্রু-মিত্র জ্ঞান  
 নাই মোর হৃদয়ত আৰু ; দেখৌ এবে  
 সরে শত্রু, সরে মিত্র । নোরাবৌ চিনিব  
 প্রকৃত সৃজন কোন্ !

—:\*\*\*:—


অঙ্কপাত

—:\*\*\*:—

## ୩ । ଅଙ୍କ ।



### ପ୍ରଥମ ଗର୍ଭାଙ୍କ ।



#### ଶ୍ରୀବାହାଣୀ—ପୋହାଣୀ-ଟୋଳ ।



ଲୁକୀ ଗାବୋରଣୀର ପୋହାଣ-ଘର ।

ଲୁକୀ ।—ଅ, ତୁହ୍ ନା ବୟା ପାଇଛୁଣୀ ? ଏକ୍ତେ ମନ ବୟା କବି ଥାକା କିୟା ?  
କିନୋ ଭାବ୍ ଛୁଣୀ ?

ଗନ୍ଦା ।—ବେୟା ନେପାବି । ମହି ଏକୋ ବେୟା ପୋରା ନାହି । ଆନ କିବା  
କଥାହେ ଭାଣୌ ।

ଲୁକୀ ।—ଅ, କିହକ୍ ଲାଗି ନୋ ଭାବାହ୍ ? ମୁହି ତୁହ୍ନାକ୍ ଦୁଧ୍ ଦିଛୁଣା କି ?  
ହେଁହିଗିଲାଧାନ ଭାଲ ନାପାଂ ଦେ ।

ଗନ୍ଦା ।—ତହି ମୋକ୍ କି ଦୁଧ୍ ଦିବି, ମହି ହେ ତୋକ୍ ଦୁଧ୍ ଦିଛୌ । କିୟାନ-  
ଦିନ ନୋ ଏହି ନବେ ବହି ଧାମ୍ ତାକେ ଶୁଣିଛୌ ।

ଲୁକୀ ।—ଅ, ମୁକ୍ ନୋ କି ଦୁଧ୍ ଦିଛୁଣା ହା ? ମୁହି କୁହୁ ଦୁଧ୍ ନାପାଂ ଦେ ।  
ତୁହ୍ନାକ୍ ମୋବ୍ ବର ମବାମ୍ ଲାଗେ ।

ଗନ୍ଦା ।—ଏବା, ମବମ୍ ସେ କବ୍ ସେହିଟୋ ବୁଝିଛୌ । କିନ୍ତୁ, ମୋକ୍ ମଦାହି  
ମୁହିବଲେ ନୋ ତହି କବ୍ ପାବି ?

ଲୁକୀ ।—ଅ, ମୁବ୍ ନହଲି, ମାଗି ଆନି ଖୁରାମ୍ ଦେ । ଡାକ୍‌ବୀନୀ ଗିଲାଧାନ  
ମୁକ୍ ବର ମବାମ୍ କବେ, ଓ ।

গদা ।—( মনতে ) শলাগোঁ আজলী তোক !

শলাগোঁ অশেষ, কোমল হিয়াৰ ভাব,

—অবলা ধৰম !

লুকী ।—আৰু কবাৰ নাই হব ? ইছান তুহ্নাক মাতৃবা নোবা  
কৰলুং দে ।

গদা ।—সঁচা, মাতিব নোৱাৰাত হে পৰিলোঁ । বাক, কচোন, তোক নো  
কোন ডাঙৰীয়ানীয়ে মৰম কৰে ?

লুকী ।—কিয়া, আমৰ ফুকান ডাঙৰীনী মৰাম কৰে । মুকে হলি ভিতাৰ  
কুলাগি যাবা দেয় নহয় ; আৰু কেমান কথা হুদিবা ধৰে !

গদা ।—বাক, কিনো সোধে ? মোৰ কথা কেতিয়াবা ওলাইছিল নে ?  
ওলালে কিবা সোধে নে ?

লুকী ।—উঁ, উলাইছি দে, তুহ্না কথাও উলাইছি । তুহ্নাৰ চব গিলাখান  
কথা মুই কৈছুং । অ, আৰু দিন তুহ্নাক নিবা দিছি ।

গদা ।—তই পিচে কি কলি ?

লুকী ।—অ, মুই নিম বুলুছুং ?

গদা ।—পিচে, তেওঁ কি কলে ?

লুকী ।—কালি-পহাঁতে নিবা দিছি ।

গদা ।—ডাঙৰীয়াৰ ভিতবলৈ মতা মাছহ যাব দিয়ে জানো ?

লুকী ।—মুনিহ মাছহ যাবা নেদেয় । তুহ্নাক লুকাই নিবা দিছি ।

গদা ।—কেনেকৈ নো লুকাই ৰিবি ?

লুকী ।—বাক, তেওঁকি হলি, কিবকা দিন্তে হুদিবা লাগে ।

গদা ।—নহয়, কাইলৈকে যা ।

লুকী ।—বুজুছেঁ দে, কালি হুদিবা যাবা লাগে ? এই ছান মুই তুহ্না  
লাগি ভাত বান্ধিবা যাং । তুহ্না ককো নাযবি ৰিয়া ?

গদা ।—কলৈ নো যাম । ইয়াতে ইফাল-সিফালকৈ থাকিম । বাক, যা !  
( লুকীৰ প্ৰস্থান )

গদা ।—চেনেহৰ বাইদেও

আছে ওচৰতে । দেখো যদি কিবা হয় ।  
দেখা পালে জানো, কৰিব ভাতৃক দয়া  
সন্ধটৰ বেলা, প্লুৰো যদি দেখা দিব  
অতি গুপ্তভাৱে, ভিনীহিৰ অজ্ঞাতত ।  
নতুবা সিজনে নেবিব নিৰ্বিয়ে মোক  
পাহৰি কৰ্তব্য । সাধাৰণ লোক তেওঁ  
নোহে জানোঁ মই ;—বাজকাৰ্য্য সাধনত  
সদা প্ৰাণপণ ।

( প্ৰস্থান )



## দ্বিতীয় গৰ্ভাক্ষ ।



বৰফুকনৰ চৰা ।



ব: ফু: ।—( অহ, ) কতজনা স্বৰ্গদেৱ

গল পাব হই ; এনে অত্যাচাৰ কথা  
শুনা নাই আগে' । অলপতে কেইজনা  
যোগ্য স্বৰ্গদেৱ অবাবত কটা গল ;  
তথাপি নাছিল এনে প্ৰজা-হাহাকাৰ,  
প্ৰজা পীড়নত কেঁৱে দিয়া নাই মন ।

ইন্ডিপূৰ্বে কত যশবাশি অসমৰ  
 গাইছিল সভ্যজাতি দেশ-বিদেশত ।—  
 শাসনত অসমৰ নাছিল সমান,  
 যশশ্ৰীত অসমৰ ভাৰতত নাম,  
 মানে-শুণে লভিছিল প্ৰথমত স্থান ।  
 ইহেন অসম আজি যায় বসাতলে !  
 প্ৰজাৰ দুৰ্গতি-শুনি ফাটি যায় হিয়া !  
 নিতকে নতুন, বিষম বাতৰি আৰু  
 শুনিম কিমান !

পাঃ ফুঃ ।—কিনো কম ডাঙ্গৰীয়া !

শুনা নাই আগে' প্ৰজাৰ দুৰ্গতি এনে ;  
 নাছিল অশান্তি । বিপদ বাতৰি আৰু  
 বাঢ়িছে দিনকে ;—উজনিত অশান্তিৰ  
 নাই পাৰাপাৰ !

বিষয়া ।—নোদোষেঁ বজাক ।

সৰ্বদোষ ভাগী তেওঁ নহয় নিশ্চয় ;  
 মন্ত্ৰীৰ মন্ত্ৰণা জানেঁ মূল কাৰণত ।  
 অস্ত্ৰ মাথোঁ বজা আজি ; কাটিছে অপৰে  
 যিৰূপে পাইছে চল ।

বঃ ফুঃ ।—ঋবসত্য কথা ।

তাতেহে বাজিছে ব্যথা হৃদয়ত মোৰ ।  
 এক মন্ত্ৰী বাজ্যৰ ঈশ্বৰ ! কেনে কথা !  
 ভাবি চোৱা বাৰু ।—তাতে বোৰ অত্যাচাৰ !  
 অত্ৰায় অধৰ্ম একো নাই বিচাৰত,



পীড়িছে প্ৰজাক মাথোঁ ! ইহেন উৎপাত  
নোৱাৰি সহিব আৰু ।

পাঃ ফুঃ ।—নোৱাৰি সহিব ।

প্ৰজাৰ বলত বজা ; প্ৰজা অবিহনে,  
অৰ্থশূন্য বজা নাম । সেই প্ৰজা প্ৰতি  
অসহন অত্যাচাৰ ! আপোনাৰ গাত  
আপুনি আঘাতি মৰে !

বঃ ফুঃ ।—বিষম বিষাদ

লাগিছে প্ৰাণত হাঁয়, সিৰে সিৰে আজি  
উতলি উঠিছে তেজ । নোৱাৰোঁ যদিহে  
সাধিব প্ৰজাৰ হিত, সঙ্কটৰ বেলা,  
কিয় আমি ৰাজকাৰ্য্য লইছোঁ হাতত ?  
—কিহৰ বিষয়া আমি !

বিষয়া ।—ময়ো কওঁ তাকে ।

নোৱাৰোঁ গুচাব যদি প্ৰজাৰ দুৰ্গতি,  
অনৰ্থক এই বাব নেলাগে আমাক ;  
নলওঁ বিষয়া নাম !

পাঃ ফুঃ ।—মিলিছে সবাবো মত

উচিত কথাত । অৰাজক অত্যাচাৰ,  
বাঢ়ে যদি দিনে, ৰাজকৰ্ম্মচাৰী হই  
কিবা ফলোদয় ।

বিষয়া—চিন্তা এবে সত্ৰুপায়,

কিৰূপে ধণ্ডাব পাৰি এতুৱা অপায় ।  
নিকলক সিংহাসন ইজ্ঞ-বঙহৰ,

কিমতে উদ্ধাৰ হয় দুৰ্গামিবপৰা,  
চিন্তা সকলোৱে ।

ব: কু:।—চিন্তাবিহ্নে! বিস্তৰ হেৰা !

ইন্দ্ৰবংশী বাজকুল, আজি পৃথিবীত,  
তল গল দুৰ্গামিত ! লাগিছে তবধ  
জানো, স্বৰ্গত দেৱতা, দেখি মৰতত  
মানৱৰ অহুচিত কাজ ;—দেখি আৰু,  
মহাসতী জয়মতী পীড়নৰ দশা !  
শাপিছে দিনকে জানো, সতীকুলে হাঁয়,  
'ই বাজাৰ পতনৰ হেতু । নাই আজি  
বাজলক্ষ্মী অসমৰ ; ত্যজিছে দেবীয়ে ।  
ত্যজিল সতীয়ে যেই ! বাজিছে হিয়াত  
দেৱতা আদেশ বাণী,—নাই দোষ মোৰ ।  
কৰ্তব্য পালন হেতু হলোঁ প্ৰতিশ্ৰুত।

—নডবাওঁ কাকো ।

( দুৱৰীৰ প্ৰবেশ )

দুৱৰী।—বাজদূত উপস্থিত,  
দেউতা-ঈশ্বৰ !

ব: কু:।—স্বস্ত্যক পলমে দেখা ।

শুশ্ৰূষাবে বধা হোক আলহী টোলত ।

দূত।— ভাল, দেউতা-ঈশ্বৰ! ( প্ৰস্থান )

বিষয়া।— এৰোঁ আজিলই ।

নাপায় সম্বুদ্ধ যেন অহা-বাজদূতে

আজিৰ মন্ত্ৰণা কথা ।

( সকলোৱে প্ৰস্থান )

# তৃতীয় গভাক্ষ ।

ফুকননীৰ বুলনী ।

—o—

লুকী।—(প্ৰৱেশ) অ, আইচু দৌতা! মই লুকী আহিচুং। লাগ  
পাম না ?

ভিতৰৰপৰা।—ওঁ, লাগাল পাবি দে। আইচু-দেউতা অলাই যাবা লাগুছি।  
অ, তুহনাক কাঠীতি বহিবা দিছি।

লুকী।— অ-অ, বহিচুং দে। (বহে)

(ফুকননীৰ প্ৰৱেশ)

ফুকননী।—অ, লুকী আহিছ ?

লুকী।— ওঁ, আহিচুং দিয়া। তুহনা আহিবা দিছি, আহিচুং।

ফুকননী।—ভাল কৰিলি। ক'তা, তই সিদিনা আনিম বোলা মাগুছটো ?  
নাছিল দেখোন ?

লুকী।— অ, আহিবা লাগি হেঁই লাজ কৰুছি। দেখা পালি দৌতা  
বয়া বল্‌বা বুলি।

ফুকননী।—নেদেখাটক আনিব নোৱাৰিলি ?

লুকী।— উঃ, নেদখা কৰি কেন্কে আন্বা ? অ, হেঁইটো বৰ ডাঙ্গৰ  
মুনিহ। লুকাবা নৰি।

ফুকননী।—হেৰ কেটা, তোতকৈ ডাঙ্গৰ বুলি ময়ো জানিছোঁ। তোৰ  
গাৰ আৰম্ভ লুকাই আনিবলৈ কোৱা নাই।

লুকী।— হাতৈ, বৰ ডাঙ্গাৰ ! হেনে মুনিহ ইবাগি দেখবা লাগি নাই !  
বৰ চৰা, বৰ মোটা ! তাহ্না হাত গিলা ভৰি গিলা বৰ  
ডাঙ্গাৰ ডাঙ্গাৰ !

ফুকননী।—মাহুহটো দেখিবলৈ কেনে ?

লুকী।— অঃ, বৰ ৰূপাহ, দেখবা লাগি বৰ সুন্দাৰ । অ, গোটাই বেলি  
হেন বাঙা । বাজাৰ কোঙাৰ হেন দেখি ।

ফুকননী।—সি এতিয়া কি কৰে ? কেনেকৈ থাকে ?

লুকী।— ভাবি-ভাবিকিনে বহি থাকে । হৰাহ কথা নাকয় ।

ফুকননী।—থায় কেনে ?

লুকী।— উঃ ! খাৰাত হলি কম্ভি নাই । পাঁচটা মুনিহাক লাগি  
বান্ধা ভাত আকুলা থায়, বাপাঐ !

ফুকননী।—( মনে-মনে ) বাকী নাই বৃজিবৰ ।

ছৰ্ভগীয়া ভ্ৰাতৃ মোৰ, বীৰ গদাপাণি  
চাপিছেহি কাষ দেহি ! গুপ্ত উদ্দেশে  
ছদ্মবেশ ধৰি, ভ্ৰমিছেহি বাছা মোৰ,  
বিচাৰি উপায় !

লুকী।— অ, কিনো ভাবচ্ছুৰাঁ আইচু ?

ফুকননী।—ভাবিছোঁ কি, কাইলৈ তোক মই লুকুৱাই অনাম । তহঁত  
ঠিক হৈ থাকিবি । আৰু, কাৰো আগত এইবোৰ কথা  
মুলায়বি ।

লুকী।— ওঃ, কিয়া ওলাম ? তাৰ কথা নোলাবা লাগি হেঁই কৈ দিছি ।

ফুকননী।—বাক, মই তোক ভাল পাইছোঁ । মোৰ কথা মতে চলিলে  
তোক আৰু ভাল পাম । জানিছ ?

লুকী।— অঃ, শপাথ খামনা আইচু ? তুহনা কথা মুই কেহনি  
হনা নাই ?

ফুকননী।—বাক, শপত খাব নেলাগে । মই তোক বিশ্বাস কৰিছোঁ । এই  
বিশ্বাস ৰাখিলে পিচেকৈ তোৰ ডাঙ্গৰ লাভ হব, জানিবি ।

লুকী।— অ, ৰাখিম দিয়া ।

ফুকননী।—বাক, তই এতিয়া যা ।

লুকী।— যাং দিয়া, আইচু ! ( সেৱা কৰি প্ৰস্থান )

ফুকননী।—বাকী বল স্মৃধিবৰ

কত কথা আৰু ! ভ্ৰাতৃদূত গল গুচি !

আছে সি কিভাৱে, কিবা মিলে খাবলই ?—

সকতে স্মৃথত উঠা, বজাৰ কোৱঁৰ ;

আহাৰত অতুলন বাছাখন মোৰ !

গাৰোৱনী আশ্ৰয়ত আছেহি লুকাই

কত কষ্টে জানো ! ভাবিলে সি সৰু কথা,

বিদৰে হৃদয় ! ঘৰৰ বাতৰি আৰু,

আৰু শোচনীয় ;—নাই আজি পিতৃ-গৃহ,

নাই মাতৃ, নাই ভ্ৰাতৃ, নাই ভ্ৰাতৃ-বধু,—

সাধনী সতী জয়া !—আৰু ছুটি ভ্ৰাতৃ-পুত্ৰ

জীৱন্তে অনাথ !—কিমতে উদ্ধাৰ হব,

কি দিম উপায় ? পৰাধিনী নাৰী মই ;

পুৰুষ আশ্ৰয় বিনে কিৰূপে বৰ্ত্তিম,

পৰজীৱী লতা ! তথাপি যত্নৰ ক্ৰেটী

নকৰিম মই, নকৰোঁ পলম আৰু ।

ভিক্ষা মাগি ভ্ৰাতৃপ্ৰাণ স্বামী চৰণত,

বাৰ্থো বংশধৰ । আৰু হাঁহ, হয় যদি,  
 ঈশ্বৰ ইচ্ছাত, মনোৰথ পূৰ্ণ তাৰ,  
 ইন্দ্রবংশী ৰাজকুল উধাব হুলাই ;  
 শাস্তিৰ বিস্তাৰ হব পিতৃৰ ৰাজ্যত ।  
 নিস্তাৰিণী, নিস্তাৰী মাও, কৰিছোঁ কাকুতি ;  
 অবলাৰ সেৱা লই তুষ্ট হোৱাঁ দেবি !  
 —উদ্ধাৰাঁ অসম ।

( মৌন )

বাৰ্ঠ, অনতিপলমে  
 কৰোঁগই যুক্তি যি হয়, আজিয়েই  
 অনাম বাছাক ।

( প্ৰস্থান )



## চতুৰ্থ গৰ্ভাক্ষ ।



নীলাচলৰ নামনি ।



১ম, বাটৰৱা ।—ঐ মোৰ বাপ্ ! ঐ ইমান ডাঙ্গাৰ মুনিহ মোৰ বাপ্জন্মত দেখা  
 নাই, বাপাঐ !

২য়, বাটৰৱা ।—হুই বাপা, হুই । অ' গোটাই হাটী ছেন, মোৰ বাপ্ঐ ! গাছ  
 ডালগিলা মাৰমাৰটেক জাঙ্গিলাক গোটাই !

৩য়, বাটৰৱা।—অ' খোজগিলা নেদখিলি না ? মোৰ হাত দি এক মূঠান  
দীঘাল ! কোম্বা দেশ থাকি ইটো ভীম আহিলাক, বাপা !

১ম, বাঃ।—তুহনা নাজনা ? সেইটো উজান থাকি আহিছি। লুকী ঘৰতে  
ঢোকা বইছি।

২য়, বাঃ।—অঃ, সেইটো হবা নৰে। ইটো কোম্বা ডাঙ্গাৰ মানুহ। কিবা  
ডাঙ্গাৰ কথা লাগি আহিছি হব ?

৩য়, বাঃ।—অঁ, হলি হবা পাবে। তঁহনা কথা গিলা ডাঙ্গাৰ ডাঙ্গাৰ। অ,  
উজান দিকি ভিক্ষু লাগছি হব ? সিবাগিৰ মানুহ গিলা অইই  
লাগি ভাগছি।

১ম বাঃ।—অ, সেইটো হবাৰ নয়। সঁহয় বাজাৰ দায় লাগছি। মানুহ গিলা  
ধবছি, মাৰছি, কাটছি, এই গিলাথান কৰছি।

২য়, বাঃ।—হাটৈ, তুহনা জানহা ? আমাৰ ডাঙ্গৰীয়াক লাগি খবাৰ দিছি,  
অইই হেনে কৰবা লাগি। ছই-তিনটা মুনিহ লগ হবা নেদেয়।  
তুহনা কাটৈ লাগ নালাগিবি মোৰ বাপাই !

৩য়, বাঃ।—তেনকি হলি, ইখিনি পৰতে কোম্বা আহবা লাগলি মলো দে।

১ম, বাঃ।—অ' কিয়া মৰ্কি হা ?

২য়, বাঃ।—কেইটা লগ হৈছি তুহনা নাচাহ কিয়া পুত্থা ? অ, আমি গিলা  
তিনটা হৈছি, নেদথা না ?

৩য়, ক্ত.।—হাঁ মোৰ কাপাল ! সেইটো কোম্বা অইই আহবা লাগছি।

কেইগুটাই।—( নিলগলৈ বেঙামেলি চায় )

২য়, বাঃ।—অ' ছই দে। ছই মোৰ বাপা, মলু দে।

১ম, বাঃ।—অ' কাটৈ নাথকিবি। পাল, পাল, বাপাই, পাল, নাথকিবি।  
অ' অইই দি ছৰুকি আহ।

( পানীফুকনৰ প্ৰবেশ )

পাঃ ফুঃ।—হেৰ, তহঁতে কি কৰিছহঁত ইয়াত ?  
কেইগুটাই।—( ভৰিত পৰি কাণ্ড-বাণ্ড কৰে )।

পাঃ ফুঃ।—কটাহঁত, তহঁতৰ হৈছে কি ?

১ম, বাঃ।—ম, মোৰ সাতপুৰুষ-দৌতা, আমি আগৈতে নাজুনো দৌতা !

পাঃ ফুঃ।—কটা, কি নেজান ?

২য়, বাঃ।—দৌতা, সেই গিলা কথা আমি কাৰৈ নাজুনো, মোৰ পিতা !

পাঃ ফুঃ।—হেৰ, কি কথা ? ভাঙ্গি নকৰ কিয় ?

৩য়, বাঃ।—সেই লগ হবা নেদেয় যে দৌতা !

পাঃ ফুঃ।—উপায় নাই ! কি লগ হব নিদিয়াৰ কথা ?

১ম, বাঃ।—দৌতা-ঈশ্বাৰ, মোৰ সাতপুৰুষ দৌতা, নাক্টিবা দৌতা ! অহঁই  
আমি গিলা তিনটা লগ হবা দেখিলাক, পিতা !

পাঃ ফুঃ।—বাক, লগ হলি । পিচে, কি হল ?

৩য়, বাঃ।—দৌতা, তিনটা লগ হলি কাট্‌বাৰ হুকুম হৈছি বলে ?

পাঃ ফুঃ।—এনে কথা তহঁতক কোনে কৈছে ?

২য়, বাঃ।—গুনহৌ দৌতা, উজানত কাট্‌বা লাগুছি । অকে লাগি মুনিহ  
গিলা ভাগুছি ।

পাঃ ফুঃ।—মিছা, মিছা । তহঁতে একো ভয় নকৰিবি ।

১ম, বাঃ।—ভাল দৌতা-ঈশ্বাৰ ! উঃ, জীউ দিলাক আহি পিতা !

পাঃ ফুঃ।—বাক, ভয় নকৰিবি ; তহঁত ঝাটৈ । আক এই দৰে লগ হুৱে কানো  
জগৰ নাই । তহঁতে আনকো কৈ দিবিহঁক ।

২য়, বাঃ।—ভাল দৌতা ! জীউ দিলাক বাপাঐ ! বাবা দিছি, বাৰ্ড চ'লা,  
বাপাগিলা, বাৰ্ড চ'লা ।

( বাটকৰাহঁতৰ প্ৰস্থান )



পাঃ ফুঃ ।—অৰাজকপূৰ্ণ দেশ ।

ৰাজ্য জুৰি বিয়াপিছে অশাস্তিৰ চটু।

নগৰৰ পৰা যিবা আহিছে বাতৰি,

ধুকুপ ঘটনা । স্বৰূপ লিখিছে আৰু

বুদ্ধ মন্ত্ৰীবৰে ;—এজনৰ মন্ত্ৰণাত

ছাৰখাৰ দেশ ! বসাতলে যায়-যায় !

—কি হব উপায় !

( প্ৰস্থান )



## পঞ্চম গভাক্ক ।



বৰফুকনৰ বৰঘৰ ।



বঃ ফুঃ ।—( মজিয়াত বহি বোৱা খোজ এটালৈ চাই )

কাৰ খোজ ইটো ?

কোন্ তেওঁ পুৰুষ প্ৰধান, খোজ যাৰ

বহি যায় মাজ-মজিয়াত ! মহাবীৰ

জানিছোঁ নিশ্চয় তেওঁ ; নতু এনে খোজ

যাবে-তাবে নহয় সম্ভৱ । ধেয়ে হোক ;

কাৰ এনে সাহ, সোমায় ভিতৰ মোৰ !

—গুপ্তভাৱে আহে-যায় !

ফুকননী ।—কমা কৰাঁ প্ৰাণনাথ !

দিয়াঁ ভিক্ষা এটি প্ৰাণ, অধিনীক আজি ;

—বাৰ্থা মোৰ প্ৰাণ ।

ব: ফু: ।—ইকি আচৰিত !

কিয় হ'ল এনে মতি তৰ ? জানো মই,  
তোমাহেঁ স্ত্ৰিমতী অতুল জগতে ;  
পতিভক্তি, পতিপ্ৰাণ, পতিমাত্ৰ ধ্যান,  
তোমাৰ বিশেষ গুণ । কিয় দেখোঁ আজি,  
এনে বিপৰীত মতি !

ফুকননী ।—চঞ্চলা চপলা যেন

নেভাবিবী প্ৰাণনাথ ! সুগভীৰ তলি  
মোৰ পতি-ভকতিৰ মনি পায় কোনে !  
ভেটা দি বুৰাই পাৰ লক্ষ্যলষ্ট কৰে,  
সাধ্য এনে কাৰ ?

ব: ফু: ।—ছুবুজোঁ কথাৰ ধাৰ ।

বুজিবৰ চল মোৰ নাই এই বেলা ।—  
কোন্ সিটো, দিয়ে আহি গজিয়াত ভবি,  
কব লাগে মোক । নসহে পলম আৰু,  
নসহোঁ কিঞ্চিৎ ।

ফুকননী ।—নহবী অধীৰ নাথ !

নেভাবিবী আন ভাব, বাতুলৰ দৰে ।  
আপোনাৰ পৰিচয় কিয় কৰা হীন  
প্ৰকাশি দুৰ্বল ভাব,—নীচ অবিশ্বাস  
বিশ্বাসী জনত !

ব: ফু: ।—ভাব নাই নীচতাৰ !

উশুল-থুশুল ভাবে বাঢ়ে কৌতূহল ;  
নসহে পলম । অনতিপলমে কোৱাওঁ,  
কোন্ সিটো জন ?

ফুকননী ।— নকৈ নেথাকৌ নাথ !

প্ৰতিশ্ৰুত হোৱাঁ আগে, প্ৰাণ দিবলই ;

—দিম পৰিচয় ।

বঃ ফুঃ ।— নকৰৌ প্ৰতিজ্ঞা আগে ।

নবধৌ নিৰ্দেষী কিন্তু, জানিবী নিশ্চয়,

অন্ত উদ্দেশ্যত ।

ফুকননী ।— শুনা তেস্তে প্ৰাণনাথ !

দিয়াঁ প্ৰাণদান মোক, বাখি ভাতৃপ্ৰাণ ;—

গদাপাণি আছে আহি, আজি দিন চাৰি ।

গুপতে বহিছে বাছা, বজ্জাৰ উৰিত ;

বাখী তাৰ প্ৰাণ ।

বঃ ফুঃ ।— ইকি ! গদাপাণি !

কিয় তুমি বাখিছাঁ লুকাই ! প্ৰাণ স'তে

প্ৰাণৰ সোদৰসম স্নেহৌ থাক মই,

মোৰ হস্তে ভয় তাৰ ?

ফুকননী ।— জানৌ নাথ, তৰ ভাব ।

তথাপিতো, ৰাজকীয় কৰ্তব্যত লাগি

জানো কিবা কৰাঁ !—ৰাজাজ্জাৰ কথা নিজে

শুনালী সিদিনা ।

বঃ ফুঃ ।— নকৰিবী ভয় ।—

ৰাজাজ্জাৰ প্ৰতিকূলে চলিছৌ এতিয়া ;

প্ৰজাৰ উদ্ধাৰ হেতু কৰিছৌ যুগুতি,—

লৰা-বজ্জা জন্দি বজ্জা পাঠৌ অন্ত জন ।

শুভক্ষণে পালৌ বাকী গদা কোৱাঁবৰ ।

আনা মাতি, চাওঁ মই বাহুক এবাৰ,  
দেখা নাই বহুকাল ।

ফুকননী ।—দেখিবঁ এতিয়া ;  
আনোঁ মাতি প্ৰাণেশ্বৰ !

( ফুকননীৰ প্ৰস্থান )

বঃ ফুঃ ।— অতি শুভক্ষণ ।

গদাপাণি কোৱঁৰক পালোঁ সময়ত ।  
নকৰোঁ পলম আৰু ; সভাসদে মিলি  
কৰিম যুগুতি আজি । ( চিন্তায়ুত )  
( গদাপাণিৰে সৈতে ফুকননীৰ পুনঃ প্ৰবেশ )

বঃ ফুঃ ।— ( আগবাঢ়ি গৈ গদাক সাবটি ধৰি ) গদাপাণি !

গদা ।— ( উলটি সাবটি ধৰে ) ভিনীহিদেৱ !

বঃ ফুঃ ।— আছাঁহি লুকাই তুমি,  
কিবা কাৰণত ?—নালাগে লুকাব আৰু,  
নাই মোত ভয় ।

গদা ।— প্ৰাণৰ ভয়ত জানী,  
লোৱা নাই গুপ্তবাস ; দিওঁ যদি ধৰা,  
নহব উদ্দেশ্য সিদ্ধি, নহব উদ্ধাৰ  
অৰাজক পিতৃৰাজ্য অত্যাচাৰপৰা ;  
—ইমানেই ভয় ।

বঃ ফুঃ ।— নাই আৰু সেই ভয় ।  
কৰিছোঁ যুগুতি, পায় যাতো পৰিত্ৰাণ  
নিমাখিত প্ৰজা । দিছাঁ আছি যোগদান  
যথা সময়ত । যোৱাঁ, এবে ধৰ্মাংগই

বাজকীয় বেশ । যাওঁ মই দিওঁগই

সভাসদগণে, অতি শুভবাৰ্ত্তা এই ।

ঘৃষিম সত্বেৰে ।

( প্ৰস্থান )

ফুকননী ।—আহাঁ, মোৰ বাছাধন !

ধৰাঁ আহি যোগ্য পৰিচ্ছদ ; চাই ৰূপ

জুৰাওঁ পৰাণ !

( ফুকননী আৰু গদাপণিৰ প্ৰস্থান )

## ষষ্ঠ গৰ্ভাক্ষ ।

বৰফুকনৰ চৰা ।

পা: ফু: ।— শাস্তি নাই ! শাস্তি নাই !!

বাজ্য জুৰি বিয়াপিছে, অশাস্তিৰ ধল !

শাস্তি নাই উজনীত, নাই শাস্তি লেশ

দবঙ্গী প্ৰজাৰ প্ৰাণে ; শাস্তিভঙ্গ আজি

কামৰূপী প্ৰজা সমূহৰ । চউপাশে

আতঙ্কে আতুৰ হাঁয়, শাস্ত প্ৰজাকুল,

—শৰা প্ৰতি পদে !

মজিন্দাৰ-বকৰা ।—নকৰাঁ ফুকনদেৱ ।

তুনিহোঁ বিস্তৰ বাজ-অত্যাচাৰ কথা,

শুনিব লাগিছোঁ দিনে ।—কি হব উপায় !  
 কিমতে উদ্ধাৰ হয়, প্ৰজাবৰ্গ আজি,  
 ভাবি পোৱা নাই । নাই অন্ত ভাবনাৰ  
 নকৰোঁ যদিহে যুগুত মন্ত্ৰণা সৰে,  
 ইফালৰ পৰা ।

পাঃ ফুঃ ।— স্বৰূপ কইছাঁ তুমি ।

কোৱাঁ তেস্তে যুগুত উপায়, কিবাৰূপে  
 কৰা ভাল কাৰ্য্য আৰম্ভণ । আছে যদি  
 লোৱাঁ নাম যোগ্য কোৱাঁৰব ;—যোগ্য কোন্  
 ৰাজপাটলই ?

ঘোঁৰা-বকৰা ।—দেখিছোঁ বিধম !

নেদেখোঁ নিঘূণী জন ৰাজপাটলই ।  
 আছিল যতেকমানে সুযোগ্য কোৱাঁৰব,  
 অজ্ঞানত কৰি আশা কৰিলে বিনাশ,  
 ভাগিলে কোনো বা জন দেশ-দেশান্তৰে ;—  
 চিন্ নাই পাবলই । তাতে হে চিন্তিত ।  
 ভাবিলোঁ বিস্তৰ আমি, ডাঙ্গৰীয়া সতে,  
 নাপালোঁ বিচাৰি ভাবি, যোগ্য কোনো জন ।  
 বংশই নিদিয়ে কাম ; লাগে ৰাহুবলী,  
 ওখমনা, বীৰতেজী, সুযোগ্য কোৱাঁৰব,  
 ইহেন সময় ।

পাঃ ফুঃ ।— মানিছোঁ তোমাৰ কথা ।

মানিবাঁ তুমিও,—“যথা ইচ্ছা তথা কৰ্ট” ;  
 —স্বভাবৰ পত্তি ।

( বৰফুকনৰ প্ৰৱেশ )

যোঁ বা-বৰুৱা ।—আহাঁ ডাঙ্গৰীয়া !

আছে। আমি অপেক্ষাত ; লোৱাঁহি আসন,  
লোৱাঁহি চিন্তাৰ ভাগ । কিন্তু, দেখোঁ, যেন  
প্ৰফুল্ল মুখানি আজি ;—কিলা কাৰণত ?  
পাহৰিছাঁ ডাঙ্গৰীয়া, ৰাজবীয় দায় ?  
ৰাজ্যৰ অশান্তি আৰু কোৱঁৰ সন্ধান,  
পাহৰিছাঁ কিবা ভাবি ?

বঃ ফুঃ ।— কিবা কোৱাঁ তুমি !

পাহৰিম ৰাজকাজ ? কওঁ শুনা আজি  
আনন্দ কিহত মোৰ । লভিছোঁ সন্তোষ  
ৰাজকীয় কথা লই ; বিবিদ্ধিছে আশা,  
হব বুলি আমাৰ উদ্দেশ্য সফল,  
ঈশ্বৰ কৃপাত আজি ।

যোঁ বা-বৰুৱা ।—কিবা ডাঙ্গৰীয়া ?

বঃ ফুঃ ।— মিলিছে কোৱঁৰ এটি ।

পাঃ ফুঃ ।— যোগ্য ৰাজপাটলই ?

বঃ ফুঃ ।— সুযোগ্য কোৱঁৰ ।

শুনিছাঁ সবাবে জানো গদাপাণি নাম,  
—বাহুবল কোৱঁৰৰ ?

পাঃ ফুঃ ।— জানোঁ গদাপাণি ।

জানোঁ আৰু বিক্ৰম গদাৰ । নাই বীৰ  
সমনীয়া দ্বিতীয় এজন । কিন্তু জানোঁ,  
নিৰুদ্ধে এবে তেওঁ ।

বঃ ফুঃ ।— পাইছে। উদ্দেশ ।

মিলিছে হাততে আহি, ঈশ্বৰ-ইচ্ছায় ;

—আছেহি আলহী হই ।

ঘোঁৰা-বন্ধু ।—শুভবাক্তা অতি ।

“শুভস্য শীঘ্ৰম্” জানি, কাজে হাত দিয়া

উচিত এতিয়া দেখোঁ ।

পাঃ ফুঃ ।— নিশ্চয়, নিশ্চয় ।

পলমে বিঘিনি মাতে ; নাৰাধিবী বাধি

শুভকৰ্ম পাচলই ।

বঃ ফুঃ ।— স্মৰী হলোঁ গুনি ।

সবাবো মিলিছে মত । অনতিপলমে

বাওঁ সৰে কৰোঁগই যুগুত উপায় ;

ভাগে ভাগে শুভ কাম । সেনাদল আৰু

যাত্ৰাৰ আহিলা-পাতি হব লাগে স্থিৰ ।

অতি শীঘ্ৰে দিব লাগে, সেনাধ্যক্ষ পাতি

গদাপাণি কোৰ্ণবক । সেনানী সজাই

কবোক যুগুতি ভাল ; সটমন্ত্ৰে উজাই

যাব লাগে পানী-পথে । কিন্তু, আগে তাৰ,

যাব লাগে আগ-বাক্তা 'বৰ' মন্ত্ৰীলই ;—

বন্ধুপাত নোছে ষাতো পাৰিতপক্ষত,

প্ৰজাবল ক্ষয় ষাতো নহয় কাচিত,

প্ৰজা-হিত-সাধনত ।

( সকলোবে প্ৰস্থান )



অন্ধপাত ।





# ৪। অক্ষ ।



## প্রথম গভাক ।



গুরাহাটী,—খাৰগুলি কোঠ ।



পানী কুকন ।—গুনী সৈন্তগণ, ভাবীৰজা গদাবীৰে  
স্বয়ং লবহি আজি সৈন্তাধ্যক্ষ বাব ।  
বজোৰাঁ মঙ্গলবাদা, বোলা উচস্বৰে ;—  
বোলা একেস্বৰে,—জয় গদাপাণি জয় ।

সৈন্তগণ ।—জয় গদাপাণি জয় ।

পাঃ ফুঃ ।—বোলা আৰু বাব,—

সৈন্তগণ ।—জয় ভাবীৰাজ জয় ।

( গদাপাণিৰ প্ৰবেশ )

পাঃ ফুঃ ।—পশিছোঁ শৰণ

নতশিবে সকলোৰে ; মানিছোঁ অধ্যক্ষ

আমি বীৰ গদাপাণি ।

সৈন্তগণ ।—জয় গদাপাণি জয় ।

গদা ।—নাচিছে হৃদয়,

নাচে মোৰ তেজপুঞ্জ প্ৰতি সিবে বই,  
 অতনা সাহসী জন দেখি বণবেশে ।  
 যাৰ বাহুবলে দৰ্পচূৰ্ণ যোগলৰ  
 ত্ৰয়োদশ বাৰ,—বথানিলে শত্ৰুপক্ষে  
 তেজ অসমৰ ;—যাৰ বল-বীৰ্য্য-কথা  
 বাহু ভাৰতত ; ইন্দ্ৰবংশী বাজকুল  
 অসম প্ৰতাপে আজি অগ্ৰগণ্য কৰি  
 বাখিছে যি ধৰি ; সেই বীৰ সেনাদলে  
 মানিছে অধ্যক্ষ মোক নিজে তুষ্ট হই,  
 উচ্চাৰিছে জয়ধ্বনি মোৰ নাম লই !  
 ইহেন গৌৰৱ-আশা, লভি ভাগ্যবলে,  
 বণমদে মাতি উঠে দেহ-মন মোৰ,  
 —উলাহ নধৰে প্ৰাণে !

পাঃ ফুঃ ।—চোৱাঁ সৈন্তগণ !

কেনে বীৰ সেনাধ্যক্ষ মিলিছে আমাৰ,  
 কিযে ভাগ্যে পালোঁ আজি নেতা গদাপাণি !  
 যাৰ বাহুবল-কথা বাহু চৰাচৰে,  
 যাৰ নামে পায় বল বিমুখ সেনানী,  
 সেই গদা নিজে নেতা !—কি ভয় আমাৰ—  
 পৃথিবী জিনিব পাৰোঁ !

সৈন্তগণ ।—জয় গদাপাণি জয় ।

পাঃ ফুঃ ।—বোলাঁ ঘূৰিবাৰ ।

সৈন্তগণ ।—জয় ভাবীৰাজ জয় ।

গদা ।— বাঢ়িছে উলাহ,

বাঢ়ে যেন বাৰিষাৰ বেগৱতী নই !  
 পৰিছে মনত আজি তাহানিৰ কথা,—  
 তাহানি এপক্ষে হই আখৰাঙ্কলত  
 ধেমালিতে বণজয় কৰা । হৃদয়ত  
 আৰু এটি স্তম্ভিত বাসনা অন্তৰত  
 উঠিছে উথলি,—কতকাল মনে মনে  
 পালিছিলোঁ আশা, বণত বীবেন্দ্র নাম  
 লভিম এদিন বুলি ; শত্ৰু দলনত  
 বাহুবলে সাৰ্থকতা লভিবৰ স্তম্ভে,  
 কত ভাব পালিছিলোঁ এই হৃদয়ত,  
 কত ভাব উঠিছিল বিৰিদ্ধি এদিন ;  
 তেজ্জেৰে বোৱাই নই চকুৰ তৃপ্তি  
 লভিম এদিন বুলি বান্ধিছিলোঁ যিবা  
 কঁকালত তৰোৱাল মোৰ ! আজি সেই  
 বাসনাৰ, পূৰ্ণ দিন চাপিছে ওচৰ,  
 চাপিছে বাহিত ফল সেই সাধনাৰ,  
 মুগ্ধকাৰী স্নিগ্ধপ্ৰভা অমিয়া সুখৰ,  
 বিয়াপিছে হৃদয়ত পৰাণ জুৰাই,  
 আগন্তুক সৰ্ব্বসিদ্ধি, বিধিৰ বিধানে,  
 চাপিছে ওচৰ দেখি !—অপাৰ আনন্দ  
 হিয়াত নধৰে মোৰ !

সৈন্তগণ ।—জয় গদাপালি জয় ।

পা: হু: ।—বোলা শুৰিবাৰ ।

সৈন্তগণ ।—জয় ভাবীবাজ জয় ।

গদা ।— মুহূৰ্দ্ধ জয়ধ্বনি

উচ্চাৰিছে যত, উখলি উঠিছে তত  
 দেহ-মন-প্ৰাণ প্ৰতিপলে প্ৰতিপদে  
 বণ উদ্দেশ্যত ! বজোৱাঁ বজোৱাঁ ঘনে,  
 বজোৱাঁ বণৰ চেও, বজোৱাঁ তালত,  
 তালে তালে নাচি উঠি, বীৰ খোজে আনি,  
 উলাহত আগ বাঢ়োঁ বণ অভিমুখে !  
 চেরে চেরে ধৰোঁ খোজ, গণি প্ৰতিপদ,  
 প্ৰতিপদে স্তম্ভক্ৰণ মানি ;—আমাসাৰ  
 বাহুবল দেখোক জগতে ; স্বৰ্গহস্তে  
 দেখে যেন দেৱগণে । উঠিছে ছঙ্কাৰ  
 অস্তস্থল এৰি মোৰ, দেখি সমুখত  
 সিংহৰ চিকাৰ,—মোহাৰি হৰিণাদল  
 একে আক্ৰমণে,—দিম পৰিচয় আজি  
 যি হেতু গদাৰ বাহু দুৰ্জয় বণত ।  
 বাঢ়োঁ আগ, ধৰোঁ পাচ, হেৰা বীৰগণ !  
 পদে পদে চমু কৰোঁ পৰীক্ষাৰ স্থল,  
 বণত বিজয়ী নাম লভিবৰ স্তম্ভে ।  
 বাতি-দিন একে সাজ, একে অভিপ্ৰায়,  
 সকলো একেটা আজি এক লক্ষ্য ধৰি ;  
 —‘জিনিম শত্ৰুক, কিম্বা পৰিয় বণত’—  
 বীৰশয্যা আছে পতা যশোস্তম্ভোপৰি,  
 চিৰশাস্তি চিৰকৌৰ্ত্তি লভিবৰ স্তম্ভে !

সমুখীন সংশ্ৰামত উঠন পতন,  
উভয়তে সমভাগ্য ;—ভগাধৰ আমি  
আজি সকলোটি,—জিনিম জগত আইা,  
আইা আগ বাঢ়ি ।

মৈত্ৰদল ।—জয় গদাপাণি জয় । ( উদ্ভেজিত হৈ প্ৰস্থান )

—❦❦❦—

## দ্বিতীয় গৰ্ভাক্ষ ।

বজ্ৰাৰ চৰা ।

—❦❦❦—

বুঃ গোঃ ।—আন ধৰি আছে কোন্  
কিচাৰত আজি । বাজ্ৰোহী অপৰাধী  
হব লাগে ধিয় ।  
কটো ।— ভাল, দেউতা-ঈশ্বৰ ! ( প্ৰস্থান )  
বজ্ৰা ।— নাবাছিবাঁ কাকো ।  
সক-বৰ, স্তানী-মুৰ্থ, মুনিহ-তিবোতা,  
ঘাবে দেখা শক্ৰভাব সিংহাসনলই,  
তুবস্তে বধিবাঁ তাক, নতু শাস্তি দিবাঁ ।  
—মুভুলিবাঁ কাকুতিত ।  
বুঃ গোঃ ।—মুভুলোঁ কাঁচিত ।  
নালাগে বজ্ৰাৰ মোক । দেখি আইা নিভেঁ,  
এবিহোঁ নে কোনো জন, কিবা কাৰণত,

এফেৰি যদ্যপি পাওঁ ছিত্ৰ কাবো গাত ?

—কঠিন বিচাৰ মোৰ ।

মৰাণ-বৰুৱা ।—সঁচা, ডাঙ্গৰীয়া !

এৰা নাই কোনোজন, কৰা নাই ত্ৰুটা

লঘু পাপে গুৰু দণ্ড দিবলই তুমি ।

মমতা, নবম ভাব, কল্ল শীয়া কৰি,

কৰিছাঁ কঠিন হিমা, দিনে দৃঢ়তৰ,

—শিলেৰে বান্ধিছাঁ বুকু !

বজা ।— তাতো যে নপৰে ওৰ

ৰাজদ্রোহী লেখ ! ঘৰে-পৰে, বাটে-ঘাটে,

দুজন লাগিলে লগ, আলচে অহিত !

কাহানি পৰিব অন্ত ছৰস্তৰ দল,

ভাবি অন্ত নাই !

মঃ বৰুৱা ।—লাগিছে নে কব আৰু !

গছ-লতা লগ লাগি পাতে যেন কথা,

ৰাজদ্রোহী ভাৱে ! চবায়ে কিবিলি মাৰি,

পাতি যায় উৰি উৰি, তললই চাই,

ৰাজদ্রোহীকথা !

(এজনী অপৰাধিনীক লৈ কটোৱালৰ প্ৰৱেশ )

কটো ।— স্বৰ্গদেৱ ! নিবেদন ;—

গুৰুতৰ অপৰাধ এই তিবোতাৰ ।

টিপতে বুলাই হাত, ভেলেকী বাণেৰে,

মাতি থকা নেওঠনী চলালে নিমাত্তে,

চাপিলোঁ ওচৰ বেই । মতৰী তিবোতা !

কেতিয়া যে কবে কি, কিবা ঠিক ভাব,  
এনে দুৰ্দ্ধিনত ।

বুঃ গোঃ ।—স্বৰূপ ধৰিছে কথা ।

কোনে পায় তিবোতাৰ আশ ! আৰু জানাঁ,  
তিবোতাই বিবাদৰ যতেক কাৰণ ।—  
জয়মতী কাল্প হন, এই অশাস্তিৰ ;  
—বুজিনাঁ প্ৰমাণ ।

বজা ।— নাক-কাণ কাটি শাস্তি  
দিবা যথোচিত । ক্ষমা নাই, ক্ষমা নাই,  
জানিবা নিশ্চয় ।

অপৰাধিনী ।—সৰ্কদেও ইম্পৰ ! বেটীয়ে—

কটো ।— নবজাবি মুখ ।  
বজা ।— শুনোঁ বাৰু কিবা কয় ।  
কটো ।— ক, কি কব খোজ ।

অপৰাধিনী ।—সৰ্কদেও ইম্পৰ ! বেটীয়ে ভালকে কব গোনাইছিলোঁ ।  
বোলোঁ, বেটাৰ বব ভাইগ ; নাক-কাণ কাটিয়ে এৰিবলৈ  
হল । কথাতে কয় বোলে, “কাটে যদি নাক-কাণ খাম  
আলে-জালে, কটা গলে চুলিটাৰ পাম কোন্ কালে” !

বজা ।— এৰি তেস্তে নাক-কাণ,  
ধৰিবি চুলিত ।

কটো ।— যিবা আজ্ঞা স্বৰ্গদেৱ !

( অপৰাধিনীক লৈ কটোৱালৰ প্ৰস্থান )

বজা ।— লগা নাই ভাল একো !

বুঃ গোঃ ।—আছে দোষী আৰু ।

আনিছে এজাক ধৰি বাতি ছুপবত,  
 গুপ্তভাৱে মেল পাতি থাকোঁতে ঘবত ।  
 পাতিছিল কিবা জানি ৰাজদ্রোহ কথা ;  
 নহলে, নীৰলে বহি কুটুম্বৰ দলে,  
 কৰিব মন্ত্ৰণা কিবা ?

ৰজা ।— আমাৰে অহিত,  
 আলচিলে কিবা জানো ! বিহিৰী এতেকে  
 গুৰু দণ্ড সবাৱকে ।

বুঃ গোঃ ।—চাপি আহ, চাওদাং ।

চাওদাং ।— ( প্ৰৱেশ ) চাপিছোঁ ওচৰ ।

বুঃ গোঃ ।—কাৰি লই চকু, ঘিলা,  
 জাবগীত দিবি মেলি ;—মবোক বাগৰি  
 ৰাজদ্রোহী দল !

চাওদাং ।— ভাল, দেউতা-ঈশ্বৰ ! ( প্ৰস্থান )

ৰজা ।— আছে নে কোনোবা আৰু ?

বুঃ গোঃ ।—আছিল বিস্তৰ ।

ৰজা ।— কিবা কোৱাঁ পিচে, তু মিঞ

বুঃ গোঃ ।—লাগিছে বিষম !

নোৱাৰোঁ তিষ্ঠিব আৰু বিচাৰ-চৰাত ।  
 লৰে বেন ঘৰ-বাৰী, কয় কিবা কথা !  
 আকাশত দেখোঁ আৰু, গিলিছে ৰাহুৱে  
 লাহে লাহে তৰা চক্ৰ পূৰ্ণ গৰাছত !  
 নবহে কাৰ্য্যত মন, দুৰ্বল হৃদয় !  
 —প্ৰতিক্ৰমে দেখোঁ কিবা !



বজা ।— মোবো একে দশা !  
 থোৱাঁ তেস্তে আজিলই ৰাজকীয় কথা ।  
 শাস্তি নাই কিন্তু হাঁয়, বাহিৰে ভিত্তবে,  
 নাই শাস্তি লেশ !—কিবা চিন্তা, কিবা ভাব,  
 জিলিমিলি কিবা, দেখিছোঁ সত্তয়ে সদা !  
 প্ৰতিক্ষণে ধ্বংস যেন, কালান্তক যমে  
 নৰক উদ্দেশে মোক !—এৰোঁ আজিলই ;  
 যোৱাঁ সৰে ঘৰাঘৰি ।

( প্ৰস্থান )



## তৃতীয় গৰ্ভাক্ষ ।



ৰাজমাওৰ টোল ।



ৰাজমাও ।—পঁচা নে কি ডাঙ্গৰীয়া !  
 আহিছে উজাই বোলে বৰহুকনেবে,  
 বগসাজে গদাপালি ? বিবম আক্ৰোশ  
 জানাঁ, ইবাৰ গদাৰ,—বধি লবা-বজা,  
 লব কাঢ়ি সিংহাসন নিজ বাহুবলে ।

বাজিছে বিষম মাতৃৰ বুকুত মোৰ !  
 বজা হোক গদাপাণি, নাই মোৰ খেদ,—  
 আনন্দত বাজে মই নকৰোঁ আক্ষেপ,  
 —বজা ভাঙ্গি এৰে যদি প্ৰাণে মোৰ 'লৰা' ।  
 কিন্তু হাঁয়, কিবা জানি, বধিব বাছাক,  
 বাজদ্রোহী মলে !—কি হব উপায় তাৰ,  
 কোৱাঁ ডাঙ্গৰীয়া !

বঃ গেষ্ট্—সঁচাকে' আহিছে গদা ।

কিন্তু ভয় দেখা নাই লৰা-বজালই,  
 নবধে জানিছোঁ প্ৰাণে । আৰু জানোঁ, মাও !  
 বস্ত্ৰপাত পাৰ্য্যমানে নকৰে ফুকনে ;—  
 অহা নাই দিবলই বণ, পাবে যদি  
 নিৰ্ৰিবাদে সাধিব উদ্দেশ্য । শান্তি স্থাপি  
 ধাব আহি ; এয়ে জানোঁ, ইচ্ছা ফুকনৰ ।  
 বাধিম যতন ময়ো, নিৰ্ৰিবাদে যাতে  
 কাৰ্য্য সিদ্ধি হয় ।

বাজমাও ।—নেমানে পৰাণে মোৰ !

কিবা পাৰ্শী ঠিক নহব যে বণ আগে ?  
 সহজে নেবিব চাৰী, বাজপাট-মোহ,  
 ছন্দতি লৰাই । তাতে লগ, দেখি আছাঁ,  
 কু-মন্ত্ৰী প্ৰধান । এৰে যদি লৰাবাজে,  
 নেবিব নিশ্চয় সেই পাৰ্শ্ব মন্ত্ৰীয়ে ;—  
 বিনাৰণে কদাপিতো নিদিব সোমাব  
 মন্ত্ৰী-ফুকনক ।

বঃ গোঃ ।—স্বৰূপ কইছাঁ মাও !

নেৰে সি পাষণ্ডে । নিৰ্কিৰ্বাদে কদাপিতো  
নিদিব সি এৰি শাস্তি স্থাপনৰ বাট ;  
ভেটা দি লগাব লেঠা বাক্সেনা দলে,  
—গাজিছে মনত ।

বাজমাও ।—কি হব উপায়হেতেনে !

বঃ গোঃ ।—ভাবোঁ, কিবা পাওঁ ।

বাজমাও ।—ভাবী, ডাকবীয়া !

দিয়ঁ কিবা সহুপায়, বাখী মোৰ প্ৰাণ ।  
বধিলে বাছাক জানাঁ, নেবাঁচে ই প্ৰাণ,  
তুবস্তে এৰিম দেহা ।

বঃ গোঃ ।—নহবী অধীৰা ।

লাগিছে নে কব মোক, টানি আৰু কিবা ?  
আগেয়ে কৰিছোঁ স্থিৰ, সিদ্ধি যাতে হয়,  
বিনা বন্ধপাতে কাম, কৰিম যতন ।  
নকৰোঁ অলুথা জানাঁ ।

বাজমাও ।—কিন্তু জানাঁ তুমি,

কুটুবুদ্ধি কুটিলতা তৰিব পাষণ্ডে ;  
মানিব প্ৰত্যয় তাতে হতবুদ্ধি লৰা !  
কি হব উপায় তাৰ ?

বঃ গোঃ ।—উপায় পাচত হব ।

বাজমাও ।—মিলিলে সঙ্কট,

ঔষধে নিদিবো স্তম্ভ, জানাঁ ডাকবীয়া !

বঃ গোঃ ।—হয় যদি বজাপাত,

তথাপি বজাৰ প্ৰাণ, বব কোনোমতে ।

নোৱাৰে বাথিব ভেটি মস্তী ফুকনক,

গদাপাণি সেনাধ্যক্ষ যাৰ । ৰাজসেনা

বিতুষ্ট সততে ;—যুঁজিব যে মন পাবি,

নথৰে মনত ।

ৰাজমাও ।—শুভাশুভ তুমি জানাঁ ।

সৰ্ব্ব আশা তোমাতেই ৰাখিলোঁ জানিবাঁ ।

ৰাখাঁ যদি লৰা, ৰাখিবাঁ ই প্ৰাণ মোৰ ।

নতু এয়ে শেষ ; নেদেখিবাঁ ঘূৰি মোক,

নেদেখাঁ জীৱন্তে ।

বঃ গোঃ ।—স্থিৰ হোৱাঁ ৰাজমাও !

কৰিছোঁ প্ৰতিজ্ঞা, নহব যত্নৰ ত্ৰুটি ;

প্ৰাণপণে চাম, লৰা-ৰজা বাঁচোঁ যাতে,

—থাকে নিৰাপদে । যাওঁ এবে কৰোঁগই

যুগুত উপায় ।

( প্ৰস্থান )

ৰাজমাও ।—কোনে ভিক্ষা দিব আজি,

লৰা-ৰজা প্ৰাণ ! পুত্ৰপ্ৰাণ কৰি দান,

হুথুনী মাতৃক যদি ৰাখে কোনোবাই,

হম চিৰাঙ্গী ।

( মৌন )

( প্ৰাৰ্থনা ) ।

হে প্ৰভো ! অনাথ নাথ ! ৰাখাঁ ই মিনতি,

পুত্ৰ-প্ৰাণ দান কৰি ৰাখাঁ এই প্ৰাণ ।

অবোধ সম্ভান প্রভো ! ক্ষমা কৰাঁ দায়,  
 নতুবা পবাণ লোৱাঁ তাৰ হস্তে মোৰ !  
 অন্তৰ্য্যামী প্রভু তুমি জানাঁ সমুদায়,—  
 দোষী কোন্ স্বৰূপত, অশাস্তি-কাৰণ ।  
 অস্ত্ৰই নেকাটে একো, কাটোঁতা মাগুহ,—  
 বজাৰ আদেশশীমামে, মন্ত্ৰী আদেশোঁতা ।  
 এতেকেতে দয়াময়, নিজ দয়া শুণে,  
 বিতৰি কৰুণাৰাশি দিয়ঁ ভিক্ষা এই ;—  
 লৰা-ৰাজ প্রাণ ৰাখি, ৰাখাঁ মোৰ প্রাণ । ( মৌন )  
 যাওঁ হাঁয়, কৰোঁগই  
 যুগুত বিধান ; আপদত ইষ্টদেৱ  
 পূজা বিধি সাৰ । ( প্ৰস্থান )



## চতুৰ্থ গভাক্ক ।



বজাৰ চৰা ।



বজা ।— বুৰোঁ হাঁয়, এতিয়া হে !  
 কিবা গতি হব মন্ত্ৰীবৰ ? বক্ষা নাই  
 দেখিছোঁ ইবাৰ ;—বণ-বলে গদাপাণি  
 সোমাল নগৰ !  
 য়ঃ গোঃ ।—বিবা আছে কপালত  
 বাটব স্বৰিতে । কিনো কম স্বৰ্গদেৱ !

কি দিম উপায়, বিমোৰ আপুনি মই ।  
 বক্ষা নাই জানিছোঁ ধূৰুপ, ঘাটে যদি  
 ৰাজ-সেনা । শেষফল বাজিছে বিষম !  
 এবিলে এবিৰ পাবে নবধি তোমাক ;  
 নেদেখোঁ নিস্তাৰ কিন্তু, নেবিব নিশ্চয়,  
 জীৱন্তে আমাক !

ৰজা ।— কিবা ঠিক পালোঁ তাৰ ?  
 প্ৰতিশোধ ভুলি, এবিৰ নে প্ৰাণে মোক  
 গদাপাণি বীৰে !

বুঃ গোঃ ।— নেভাবিবোঁ অসম্ভৱ ।  
 ৰজা ভাঙ্গি প্ৰতিশোধ লব পাবে শেষ ।  
 কিন্তু হাঁয়, আশাসাৰ নাই পৰিত্ৰাণ,  
 নাই অন্ত গতি !

বৰপাত্ৰ ।— ডুবিলোঁ ডুবিলোঁ হাঁয়,  
 গলোঁ বসাতলে !

বঃ গোঃ ।—নহবাঁ বিমোৰ সৰে ।  
 স্থিৰ কৰাঁ মতি এবে, আলচাঁ উপায়,  
 বক্ষা পৰে বাজ্য যাতে আপদৰপৰা ।  
 হোৱাঁ যদি বিচলিত হৈহেন সময়,  
 বাধে কোনে আজি ?

বুঃ গোঃ ।— নাই সহুপায় ।  
 আত্মবক্ষা নাই যাৰ, পৰবক্ষা হেতু  
 আছে তাৰ কিবা বল !

বজা ।— নকৰাঁ সি কথা ।  
 নেৰিবাঁ নেৰিবাঁ মস্তি, নেৰিবাঁ হে মোক  
 এনে ঘোৰ বিপদত নেৰিবাঁ অকলে ।  
 জানাঁ তুমি, তোমাতেই সকলো ভাৰসা,  
 তোমাৰ বুদ্ধিতে মোৰ যত কৰ্মফল ।  
 মহাপাপে চুল্ল যদি এৰাঁ তুমি এবে,  
 এইহেন আপদত ।

বুঃ গোঃ ।—চুব ক'ত পাপে  
 পাপৰ মগিৰে ঢকা এই শৰীৰত ?  
 অথাই আপদ মাজে আছোঁ নিজে ডুবি,  
 উদ্ধাৰোঁ কি ৰূপে আশ্রিত জনক ?  
 আৰ্জ্জিলে ভঞ্জিব লাগে, নাই অস্ত গতি,  
 পাপৰ সমানে তাপ ।

বঃ গোঃ ।—কিয়নো আৰ্জ্জিলোঁ  
 জানি-শুনি পাপ তুমি ? মিলালোঁ তুমিয়ে  
 অতনা বিপদ আজি !

বুঃ গোঃ ।—নকৰাঁ সি কথা ।

বঃ গোঃ ।—শত বাৰ লাগে কব ।

বুঃ গোঃ ।—কিয় দিবাঁ দায় মোত ?

বঃ গোঃ ।—সৰ্বদোষী তুমি ।

তোমাৰে মন্ত্ৰণা-ফল সমস্তে ইসৰ ।

বুঃ গোঃ ।—কিয়বা শুনিলে আনে ?

বঃ গোঃ ।—বিজ্ঞ মন্ত্ৰী ভাবি ।

জনা হলে এনে তুমি, নেবাখে সজ্ঞাত ।

বুঃ গোঃ ।—নাবাৰ্থো সজ্জাত ময়ো ।

মুভুলোঁ তোমাক কিন্তু, জানা স্বৰ্গদেৱ,  
মিলিম হুনাই ।

( উচাৎ মাৰি প্ৰস্থান )

বজা ।— সৰ্বনাশ !

এতিয়াহে ডুবিলোঁ সমূলি ।

বঃ গোঃ ।—ভালকে বুলিছোঁ আমি,

এৰে যদি শনিগ্ৰহে ইমানতে লগ ।

আছে যদি পৰিত্ৰাণ, ভাগ্যবলে তৰ,

মৰণ নিশ্চয় ভাবি কিবা ফলোদয় ?

প্ৰাণলই মায়া অত বাৰ্থা যদি তুমি,

এৰাঁ ৰাজ্য-মায়া । নিৰ্কিৰ্বাদে দিবাঁ এৰি

ৰাজ-সিংহাসন, ঘাটে যদি ৰাজসেনা ;

—পাৰাঁ পৰিত্ৰাণ । ধৰাঁ যদি উপদেশ

এনে সময়ত, কৰিম যুগুতি যিবা,

বঁচাবৰ হেতু ।

বজা ।— কিনো কম, ডাঙ্গৰীয়া,

তৰ গুণ কথা ! নিচিনিচোঁ বন্ধুজন,

নধৰিলোঁ আগে, তৰ সজ উপদেশ !

চিনিছোঁ এতিয়া, চিনালে বিপদে মিত্ৰ ;—

পালিম নিশ্চয় সাৰ উপদেশ তৰ ।

কৰাঁ ডাঙ্গৰীয়া ! যিবা ভাল দেখা তুমি,

বাৰ্থা বিপদত ।



বঃ-গোঃ ।—নিশ্চিন্তে থাকিবী তুমি ।

ভাবিছোঁ বিস্তৰ তোমাৰ বক্ষাৰ হেতু ;

আছে আশা, বঁচাম তোমাৰ প্ৰাণ ।

সময় চাপিল আছি, নকৰোঁ পলম,

বাওঁ এবে কৰোঁগই যথা আয়োজন,

বণ বক্ষা হেতু ।

( প্ৰহান )

বৰপাত্ৰ ।— উঠোঁ এবে স্বৰ্গদেৱ !

বাওঁ ময়ো, চাওঁগই আত্মবক্ষা পথ !

( প্ৰহান )

বজা ।— সকলোৱে দিছে এৰা

বিপদৰ বেলা, সম্পদত যিবিলাক

নলে-গলে-গাঁথা, প্ৰাণৰ সোদৰ সম !

আপদে চিনালে আজি, শত্ৰু মিত্ৰ জন ;—

অত কৰি এটি শিক্ষা, আৰু এটি জ্ঞান,

আৰ্জিলোঁ অস্তুত !

( নেপথ্যত বণবাদ্য )

অহ, হঃ, সৰ্বনাশ !

পালেহি পালেহি হাঁয়, চাপিল ওচৰ

অস্তিম সময় মোৰ !

( উত্ৰাহল হৈ প্ৰহান )



# পঞ্চম গভাক্ষ ।

—❖❖❖❖❖—

## সিংহদুৰাব ।

—❖❖❖❖❖—

গদা ।—

ডাক্ৰবীয়া !

দক্ষিণে দেখিবঁ তুমি ; বাৰেঁ

ৰব বাজখোৱা ; সমুখত যাম মই ;

গুৰিধৰা বল বাব পানী-ফুকনৰ ।

চাৰি ভাগে সেনাদল হব লাগে ভাগ,

ভাগে ভাগে ৰণমুখে । সমুখে যেতিয়া

আক্রমিম মই,—যেনে ভাজি গুল্মবন,

সিংহে গই আক্রমে গজক,—সেই বেলা

বাখিবঁ ছুপাশে ছয়ে আগছি শত্ৰুক ।

পাচত ৰখীয়া দিলোঁ পানী-ফুকনক ;

পলাব নোৱাৰে যাতে কেঁৱে কোনো ফালে,

নবয় এজনো যাতে বাৰ্তা দিবলই ।

নিৰ্কিৰ্বাদে বাট লই পশিম নগৰ ;

প্ৰথমে বেৰিম গই ৰজাব কাৰেঙ ।

পত্নীটৈবী, নৰঘাতী, পাপী, ছুবাচাৰ,

দেখিম আজিহে সিনো কিমানৰ বীৰ !

স্বহস্তে বধিম আজি, ছুট নবাধম !

কৰিম তৰ্পণ মোৰ প্ৰিয়-অপমান,

তেজেৰে বাজলি কৰি এই তৰোৱাল ।  
 বাজ শিঙ্গা, বাজ ভেৰি, বাজ চাক্-ঢোল,  
 বাজ আৰু বণবাদ্য, যাৰ হাতে যিবা ;  
 বাজোক সকলো মিলি একে উছাহত,  
 নাচোক হৃদয় মোৰ বণ বহুস্তত,  
 উঠোক উতলি বীৰতেজ । ( বণবাদ্য বাজে )

পাঃ ফুঃ ।— জয় গদাপাণি জয় !

সেনাদল ।— জয় ভাবীবাজ জয় !

গদা ।— নাচিছে হৃদয় ঘনে,  
 নাচে মোৰ তেজৰাশি সিবো সিবো বহি ;  
 বণমদে মতলীয়া হইছে পবাণ ।  
 সিদ্ধি হব আজি মোৰ গুপ্ত বাসনা ;  
 মিলিছে স্মৰণ, সংঘত বাহুবল  
 বিকাশৰ হেতু । ভাগ্যধৰ আজি মই,  
 ভাগ্য মোৰ আজি হেন দিনে । ধন্যবাদ  
 ডাকৰীয়া ! বাজখোৱা ! পানী-সুকনক !  
 ধন্য সেনাগণ !

বঃ ফুঃ ।— ধন্য বীৰ গদাপাণি !

ধন্য বীৰবাহ ! ভাগ্যবলে পালোঁ আজি,  
 তোমাহেন যোগ্যজন বাজপাটলই,—  
 শাস্তিবক্ষা হেতু ।—শাস্তিবক্ষা কৰা আজি  
 তোমাৰ প্ৰথম কাম । শলাগোঁ তোমাৰ  
 অসম বীৰৰ তেজ,—জিনিবী বণত ।  
 কিন্তু, বীৰবাহো ! বাৰ্থা এটি অনুৰোধ,

বাধি তৰ বণতেজ আপুনি দমাই ;  
 —বক্তৃপাত উদ্দেশ্য নহয় । শাস্তি ভিক্ষা  
 তৰ ঠাই মাগিছে প্ৰজাই ; সাধা কাম  
 বিনা-বক্তৃপাতে ।

গদা ।— অযুগুত অম্বুবোধ  
 কিয় কৰাঁ তুমি ? বিনাবক্তে বণতৃষ্ণা  
 পলাম কিমতে ! নধৰিবা ডাঙ্গৰীয়া,  
 নকৰাঁ আমনি ।

( বাহুকীয় সেনাদলৰ প্ৰবেশ )

গদা ।— আহাঁ, মোৰ সেনাগণ !  
 আহাঁ আঙুৱাই, বিজুলীচমকে গই  
 নাশোঁ শত্ৰুদল । ( খেদি যায় )

বঃ ফুঃ ।— নোহে শত্ৰু । মিত্ৰদল  
 আহে আগ বাঢ়ি, তোমাৰ শৰণ আশে ।  
 বীৰ ধৰ্ম পালি, আশ্ৰিতে আশ্ৰয় দিয়াঁ ;  
 —বাৰ্থা অম্বুবোধ ।

গদা ।— কিবা কোৱাঁ ডাঙ্গৰীয়া !  
 নামানোঁ তোমাৰ অযুগুত অম্বুবোধ  
 ইথিনি পবত । কিমতে চিনিছাঁ তুমি,  
 শত্ৰু, মিত্ৰ কিবা, বণসাজে বণহলে  
 সমুখীন সেনা ?

বঃ ফুঃ ।— চিনিছে অস্তবে ।  
 পাৰাঁ পৰিমাণ তাৰ ; মুহূৰ্ত্তে পশিব  
 আহি শৰণ তোমাৰ ।

বাঃ সেনাপতি ।—আগ বাঢ়া সেনাদল ;

আক্রমি বিক্রমে এই ৰাজজোহী দল,  
নিপাশোঁ নায়ক । যদ্যপি পৰাণ মোৰ  
কান্দিছে নীৰৱে, আত্মনিক অত্যাচাৰ  
দেখি নিৰস্তৰ হুঁস্বৰ্তি বজাৰ হাতে,  
তথাপিতো নিপিছলোঁ কৰ্তব্যৰ পৰা ।  
যুঁজিম প্ৰাণান্তে, ৰাজস্বাৰ বক্ষা হেতু ;  
—নডৰোঁ গদাক ।

গদা ।— কোন্ সিটো নবাধম,  
শিয়ালৰ নেতা, সহে মোৰ বাহুবল,  
ৰোধে মোৰ গতি ।

( তবোৱাগেৰে যুদ্ধ কৰি ২ গদা আৰু সেনাপতি আঁতৰ হয় )

পাঃ ফুঃ ।— ( পিচৰপৰা আঙ্গুলিয়াই ) চোৱাঁ কেনে বিচক্ষণ

তুমুল সংগ্ৰাম, পাতিলে ছজন বীৰে  
বিষম বিক্রমে ;—গজে সিংহে লৰে যেন  
মেদিনী কঁপাই !—উফৰিছে ফিৰিজতি  
প্ৰতি আঘাতত, ধাৰে পৰি তবোৱাল  
তবোৱাল ধাৰে ! প্ৰতি ঘাপে পালাটিছে  
বীৰ সেনাপতি, প্ৰতি লাকে আক্রমিছে  
উলটি গদাক,—শৰবিদ্ধ বাঘে যেন  
ধৰিছেহি উলটি ব্যাধক । কিন্তু চোৱাঁ,  
অতুলন বীৰতেজ বীৰৰ বিক্রমে  
নিবাৰিছে শক্ৰ আক্রমণ,—গদাপাণি  
নহটে কিঞ্চিৎ । চোৱাঁ, চোৱাঁ, হাঁয়,

আক্রমি ইবাৰ—গজোপৰি সিংহ যেন—

ভীম আক্ৰোশেৰে নিপাতিলে সেনাপতি !

—পৰিল বণত !—ধনু, ধনু, গদাপাণি !

ধনু বীৰবাহো ! ধনু তৰ বণতেজ,

বণৰ কোঁশল ! ( গদাপাণি উলটি প্ৰৱেশ কৰে )

গদা ।— আহ, আৰু আছ কোন

প্ৰাণ দিবলহই ? বাঢ়িছে পিপাসা মোৰ,

বাঢ়ে চতুষ্কণ্ঠে, কেঁচা তেজ্জ গোন্ধ পাই

বীৰ নায়কৰ !

ৰাজকীয় সেনাদল ।—বিনাৰণে দিছোঁ বাট,

মাগিছোঁ শৰণ । ( অস্ত্ৰ-শস্ত্ৰ ফেলাই আঁঠু লয় )

ৰাজখোৱা ।—মানিছাঁ শৰণ সৱে ?

ৰাঃ সেনাদল ।—মানিছোঁ শৰণ ।

পানীফুকন ।—অহ, হেৰাল স্নযোগ !—

ভূপূৰিল হাঁয়, মোৰ প্ৰাণৰ বাসনা

বণৰ মাজত পশি বীৰ নাচোনেৰে

নাপালোঁ নাচিব আজি, নচুৱাই মোৰ

খোলা তৰোৱাল ! নপশি শৰণ আজি

ৰাজসেনাদলে, দিয়া হলে যুঁজিবৰ

ছেগ এটিবাৰ !

গদা ।— ৰাজদ্রোহী, বণত্যাগী,

বিশ্বাসঘাতকী, যোৰ অপৰাধী দল !

কি বুলি এৰিবি বণ, কৰ্ত্তব্য পাছবি ?

নকৰোঁ ষড়্যপি বণ পৰাত্যুত সঁতে,

নাই কাৰো পৰিত্ৰাণ, নকৰোঁ মাৰ্জ্জনা !—  
বন্দী সৰ সেনা । উচিত বিচাৰ হব  
যথা সময়ত ।

বঃ ফুঃ।— নিৰ্দোষী সিসৰ ।

গদা ।— নকৰোঁ সি কথা হেৰা !  
ঈশভক্ত দিগন্তৰ ক্ষমা ভিক্ষা নাই ;—  
ৰাজসেনা ৰাজদ্রোহী, বিশ্বাসঘাতকী ।  
—নসহোঁ কিঞ্চিৎ ।

ৰাজখোৱা ।—মানিছাঁ নে পৰাভৱ  
ৰাজসেনা দল ?

ৰাঃ সেনাদল ।—পৰাভূত হলোঁ সৰে ।

পাঃ ফুঃ ।—দিব লাগে অস্ত্ৰ-শস্ত্ৰ  
সমস্তে শোধাই । ( ৰাজকীয় সেনাদলে অস্ত্ৰ শোধায় )

গদা ।— অস্ত্ৰ আজি ইমানতে !  
—বন্দী সেনাদল ।

পাঃ ফুঃ ।—অস্ত্ৰ ইমানতে !  
নপৰিল অস্ত্ৰ মোৰ আজিৰ উছাহ,  
নিমিলিল এটি ছেগ নিজে লবিব !  
সমুখ বগত হাঁয়, নাগালোঁ পশিব !  
নিমিটিল বগতৃষ্ণা !

গদা ।— বলা এবে, এতিক্ষণে,  
ৰাজপুৰী আক্রমিব লাগে একেচিপে ।  
—ধৰাঁ ক্ৰতগতি । ( সকলেবে প্ৰস্থান )

—❦—

অক্ষপাত



# ୧ । অক্ষ ।



## ପ୍ରଥମ গର୍ଭାକ୍ଷ ।



### ବଜ୍ରାବ ଚରା ।



ବରଗୋହାତ୍ରିଃ ।—ହ୍ର ବ ହଲ ହ୍ରବଗତି

ଅତ ଦିନେ ଆଜ୍ଞି ; ନିର୍ମାଧିତ ପ୍ରଜାବର୍ଗେ  
ପାଲେ ପରିତ୍ରାଣ ! ସାଗବତ ବୁବ ଦିଗ୍ନା  
ବାଜଲକ୍ଷ୍ମୀ ସୁବି ଦେଖା ଦିଛେ ଶିବ ତୁଳି ;  
ବାଜତ୍ରୀ ବାଢ଼ିବ ପୁନବ । ଶଳାଗିଛୈ  
ମନ୍ତ୍ରୀ-ହୁକନକ ; ବାହିଜବ ଆଶୀର୍ବାଦ  
ପା ବ ଲାଗେ ଡେଠୁ ।

ବରହୁକନ ।—ପ୍ରଶଂସାର ପାତ୍ର ମହି

ନହଠୁ ପ୍ରକୃତେ । କାର୍ଯ୍ୟ ମୋତ୍ ବବ ପାବେ,  
ଅଗ୍ରତ୍ରେ କାବଣ ; ବୁଞ୍ଜିବୀ ହୁକପ ସରେ ।  
ଆପୁନି ଉପାର କବି ଗଦାପାଠି ବୀବେ  
ସହାର ନୋହୋତ୍ତା ହଲେ, ସାଧ୍ୟ କି ନିବାବୈ  
ଆମି ମହା ଛଳହୁଲ, ନଗବତ ଆହି ?  
ସନଭାଗୀ ଆକ ପ୍ରଶଂସାର ଯୋଗ୍ୟପାତ୍ର  
ବୀବ ଗଦାପାଠି ।



- বৰপাত্ৰ ।— ছয়ো সত্য ডাঙ্গৰীয়া !  
 শলাগোঁ ছয়োকৈ । কাৰণত কাৰ্য্য মিলি,  
 গুচালোঁ অশান্তি, আৰু যত উত্থপাত  
 হল নিবাৰণ ।
- বঃ গোঃ ।— তথাপি শলাগোঁ ঘূৰি  
 মন্ত্ৰী ফুকনক, শাস্তি স্থাপনৰ হেতু,  
 শাস্ত ভাৱে শাস্তি বক্ষা কৰালে যি জনে ।  
 নহলে, বখায় কোনে সেনানীৰ প্ৰাণ,  
 বাধি সিমানতে ?
- বঃ ফুঃ ।— নিজৰে ব্যৱস্থা আগ ;  
 পিচত কাৰণ হই থিয় দিলোঁ মাথোঁ ।  
 এতেকতে যশভাগ লোৱাঁ আগে নিজে,  
 পাচে মোৰ ভাগ ।
- বৰপাত্ৰ ।— ছয়োৰে সমান ভাগ  
 দেখিছোঁ অপৰে ।
- বঃ গোঃ ।— যিবা হোক ।  
 মূলকথা আলচোঁ এতিয়া ।  
 হব লাগে অভিষেক বজা গদাপাণি,  
 অনতিপলমে জানাঁ ।
- বৰপাত্ৰ ।— শুভশ্ৰু শীঘ্ৰম্ ।
- বঃ গোঃ ।— হব লাগে আৰম্ভণ ।  
 প্ৰচাৰ কৰিব লাগে, বাজনীতি মতে,  
 গদাপাণি অভিষেক কথা । হব লাগে

শুভবাস্তী নগৰত বাষ্ট্ৰ চউপাশে,

—অহা সাদিনত ।

ব: ফু: ।— হোৱা নাই বিধিৱত ।

তিনি মন্ত্ৰী একে ঠাই হব লাগে আগে,

আলোচনা হয় য়েবে বজা ভান্দিবৰ ।

নাই দেখোঁ, 'বুঢ়া' জনা আজি ৭ দিব লাগে

তেৱোঁ যোগ আহি ।

বৰপাত্ৰ ।— নাহে তেওঁ কদাপিও ।

ব: ফু: ।— কি হব উপায় ?

ব: গো: ।— উপায় লাগিয়ে আছে ;—

আছেঁ তিনি মন্ত্ৰী আমি, নালাগে সিজন ।

নিবিচাৰোঁ আৰু ।

বৰপাত্ৰ ।— বিচাৰত মন্ত্ৰীবাব

বৰফুকনৰ পূৰ্বাপৰ আছে বাতি ।

ভান্দিব পাতিব পাৰি, তিনি মন্ত্ৰী বহি ;

—আছেঁ তিনি আমি ।

ব: ফু: ।— নহয় অবিধি যদি—

ব: গো: ।— হব বিধিৱত ।

আপদত অযুগুত আৰু আছে বিধি ।

ব: ফু: ।— ভান্দিব আগেয়ে লাগে,

পাচেহে পাতনি । আগেয়ে প্ৰচাৰ হোক

লৰা-ৰজা ভগা কথা ; লগে লগে তাৰ

গদাপাণি অভিষেক জাননী যুগুত ।

ভাবি চোৱাঁ হুয়ে ।

বঃ গোঃ ।—সাক্ষৰা প্ৰস্তাব ।

কিন্তু এটি কথা,—হব লাগে আগে স্থিৰ  
বজাৰ নতুন নাম ।

বৰপাত্ৰ ।—‘গদা’ নাম প্ৰিয়তম  
জ্বাৰিছিল জয়াৰ ।

বঃ গোঃ ।—বব লাগে এতেকতে,  
সতীৰ সাদৰী নাম গদা কোৱঁবব,  
বাজকীয় বেশে ।

বঃ কুঃ ।—মিলিছে আমাৰো মত ।  
মহাসতী জয়মতী, সাক্ষাৎ লক্ষ্মী  
আছিল যি নামে তুষ্ট, বব লাগে তাৰ  
অভগন চিন্ ।

বৰপাত্ৰ ।— ‘গদাধৰ’  
হোক নাম গদা কোৱঁবব ?

বঃ কুঃ ।— বিতোপন নাম !

বঃ গোঃ ।—বিতোপন সঁচকই !  
এয়ে স্থিৰ হল আজি । কালি হস্তে বাজ  
হব লাগে নৱ নাম নতুন বজাৰ ।

( গদাপাণিৰ ব্যগ্ৰভাৱে প্ৰৱেশ, আৰু সকলোৱে থিয় দিয়ে )

গদা ।—লৰা-বজা বধ হেতু  
কি হল ব্যৱস্থা ? পোৱা হলে পোনচাতে,  
স্বহস্তে নিপাতি পুৰালোহেঁতেন মই,  
প্ৰাণৰ হেঁপাহ !

বঃ কুঃ ।— কমা কৰাঁ বীৰবৰ !

গদা ।— নকৰী ছনাই ।

নবধিলে লৰা-বজা নহব নিশ্চয়,  
প্ৰতিজ্ঞা পালন মোৰ ।

বৰপাত্ৰ ।— বজিব প্ৰতিজ্ঞা,

ৰাজ্যচ্যুত হব যেনে লৰা-বজা কালি ।  
—তুল্য প্ৰাণবধ !

গদা ।— পাপীৰ তেজেৰে ধুই,

প্ৰিয়-অপমান তৰ্পণ নকৰোঁমানে,  
নবজে প্ৰতিজ্ঞা ।

বঃ গোঃ ।— সাম্যভাব ৰাজধৰ্ম্ম

ধৰ্ম্ম বীৰবাহো !—বণমদ ৰক্তপাত,  
এৰা সেই ভাব ; শাস্তিদাতা এবে তুমি,  
দিয়া শাস্তি প্ৰজাপুঞ্জগণে । পৰিহৰা  
ক্ৰোধভাব ৰক্তৰূপ আশ্ৰিতৰ প্ৰতি ।  
শবণে পশেহি যিটে, লভে সি কৰুণা ;  
প্ৰাণবৈৰী যদিবাও হয় সেই জন,  
প্ৰাণদান দিব লাগে তাক । লৰা-বজা  
আশ্ৰিত তোমাৰ এবে ; পশিছে শবণ,  
পৰাভূত হই । প্ৰাণবধ বিধিৰত  
নহব কাচিত ।

গদা ।— সাৰুৱা ভোমাৰ কথা ।

কিন্তু, জানা, তেন্তে নিৰ্মিটল সাধ মোৰ  
প্ৰতিশোধ লোৱা !

বঃ গোঃ ।— প্ৰতিশোধ, বীৰবৰ,

সাধাৰণ কথা । যেনে-সেনে লব পাবে  
আত্ম-প্ৰতিশোধ, স্নযোগ যেতিয়া মিলে ।  
কিন্তু, বীৰবাহো ! প্ৰতিশোধ পৰিহৰা  
বীৰৰ মহতী গুণ, নাই সকলোতে ;—  
গমি চাবী নিজে ।

গদা ।— যুক্তিৰে বান্ধিছাঁ মোক,  
বুজিছাঁ বিশেষ । ক্ষমিছাঁ পাপীক বাক,  
দিছাঁ প্ৰাণ-দান ।

বঃ ফুঃ ।— বীৰোচিত কাৰ্য্য তৰ,  
শলাগোঁ অশেষ ।

গদা ।— কৰাঁ মিলি বিবা ভাল ।  
আহোঁ এবে মই । স্নান হেতু আছে বই  
বাজ-গুৰুদেৱ ।

( প্ৰস্থান )

বঃ গোঃ ।— পুণ্যস্নান আগ-কাম  
হব আজি শেষ । অভিষেক আয়োজন  
হব লাগে পাচে ।

বঃ ফুঃ ।— পূৰ্ণসভা আবাহন,  
অভিষেক দিন, হব লাগে ষথাবিধি ।  
কছাৰি, জয়স্তা, কোচ, কবদ বজাৰ  
ষথাযোগ্য উপহাৰ ভেঁটিবহি আহি,  
প্ৰতিনিধি চাপি ।

বৰপাত্ৰ গোঃ ।—মিত্ৰৰাজ মণিপুৰে  
পাচিছে কটকী, ৰাজ-উপহাৰ সতে ।  
চাপিছেহি আজি ।

বঃ গোঃ ।— অভিষেক ৰাজসভা  
অতি জন্মকাল হব লাগে পাৰ্ধ্যমানে ।  
বাদশ্বাহ প্ৰতিনিধি হইছে প্ৰেৰিত ;  
আহিছে বাতৰি ।

বঃ ফুঃ ।— হব লাগে অভিষেক  
যুবৰাজধ্বজ, ৰাজ-অভিষেক সতে ।  
—কেনে দেখা তুমি ?

বৰপাত্ৰ গোঃ ।—নেদেখোঁ অবিধি আমি ।

বঃ গোঃ ।— নেবাধে বিধিয়ে ।  
শুভকাৰ্য্য সমাপন, একে উছাহতে  
ময়ো দেখোঁ কৰা ভাল ।

বঃ ফুঃ ।— এয়ে যুক্তি স্থিৰ ।

বঃ গোঃ ।— আজিলই ইমানতে  
হোক সমাপতি ; যাওঁ এবে সকলোটি,  
শুভচিন্তা লই ।

( সকলোৰে প্ৰস্থান )



## দ্বিতীয় গভাক ।



### হোলোং ঘৰ ।



( চান্দৰ ওপৰত গদাধৰ, তলত এটা মানুহ আৰু বিবিধ জন্তু,  
চাৰিচুকৈ চাৰিজন শ্ৰহৰী, দেওধাই, বাইলুং ) ।

দেওধাই ।—বোৱা হল আয়ুবৰ,  
চবাইদেউ স্বৰ্গত, স্বৰ্গীয় বিধানে ।  
জান কৰি স্বৰ্গদেৱে,—পাটচৰা উঠি—  
লইছে আসন আহি হোলোং ঘৰত ।  
ধৰা হোক এবে, অভিষেক শাস্তিকৰ্ম  
বীতি-বিধি মতে ।

বাইলুং ।— ভূভাগৰ অধীশ্বৰ  
আজি স্বৰ্গদেৱ, মৰতৰ জীৱজন্তু  
শাসনৰ হেতু ।—সমস্ত জীৱৰ হই,  
জীৱশ্ৰেষ্ঠ নৰ এটি বহিছে তলত,  
শৰণ জনাই । ইষ্টদেৱ চোমদেউ  
বুকুত ধাৰণ ; ৰাজচিহ্ন হেজদান  
ধৰিছে কৰত । হব লাগে হোলোঙ্গৰ  
কাৰ্য্য আৰম্ভণ ।

দেওধাই ।—বংশমূল ইন্দ্ৰদেৱ !  
তুষ্ঠ হোৱাঁ প্ৰভো ! বংশধৰ গদাধৰ,

তৰ নামে পৃথিবীত, হোক বাজ্যেশ্বৰ ;

—দিয়া আশীৰ্বাদ ।

(সোণৰ জৰীবে শান্তি-পানী বজাৰ শিৰত দেওধায়ে ঢালে, আৰু সেই পানী বজাৰ গাইদি বৈ গৈ তলৰ মানুহ আৰু জন্তুবোৰৰ ওপৰত পৰে।)

—❀❀❀—

## তৃতীয় গৰ্ভাক্ষ ।

—❀❀❀—

বজাৰ ভিতৰ-চৰা ।

—❀❀❀—

বজা ।— যোৰ পৰিণাম !

নাভাবিলোঁ আগ আৰু হুগুণিলোঁ পাচ,

কুমহুগাৰ বশ হলোঁ, বৰ্ত্তমান ভাবি !

ভাবিছিলোঁ চিৰকাল যাব একে ভাৱে,

অথগু প্ৰতাপ মোৰ নহব থগুন ।

কিন্তু, এবে পালোঁ তাৰ বিপৰীত ফল,—

জীৱন্তে যন্ত্ৰণা যোৰ !

বুঃ গোঃ ।— কিনো কম স্বৰ্গদেৱ !

বজা ।— নহোঁ স্বৰ্গদেৱ !

খাটনিৰ প্ৰয়োজন নেদেখোঁ তোমাৰ ;

চতুৰ্গুণে জলোঁ শুনি মিছা সন্মোহন !

ভগা-বজা এবে মই ; বজাৰ শিতাপ

নোশোতে আমাত আৰু পূৰ্ব্ব জেউতিৰে !



বুঃ গোঃ ।— মাথোঁ, কৰ্মফল !

ৰজা ।— মানোঁ ময়ো কৰ্মফল ।

কিন্তু, কৰ্ম কাৰ ? ভুঞ্জে কোনে ফল তাৰ ?

বুঃ গোঃ ।— আমাৰো এৰণ নাই ;

লাগিব ভুঞ্জিব বহু এই শৰীৰত !

সবাতো আগেয়ে জানোঁ, মোৰ পৰিণাম ;

—লব মোৰ প্ৰাণ !

ৰজা ।—এৰিছোঁ প্ৰাণৰ আশা ।

নেৰে, জানোঁ, প্ৰাণে কাকো গদ্যপাণি বীৰে ;

ভুলা নাই আজি তেওঁ জয়মতী কথা ।—

অহ, কিবা ভাব, কিবা দৃশ্য অকস্মাৎ !

দিছে দেখা মূৰ্ত্তিমতী মহাসতী আহি,

দেখি মোৰ ছবদশা ! আৰু যতমানে

নিৰ্দোষী জনৰ ৰূপ দেখিছোঁ আগত,

বধিছিলোঁ প্ৰাণ যাৰ বাজদ্রোহী ভাবি,

তোমাত প্ৰত্যয় মানি ! চাপিছে গুচব,

অস্তিম সময় মোৰ জানি ই সময়,

চাইছেহি পৰিণাম !

বুঃ গোঃ ।— নানিবাঁ সি ভাব !

পাহৰাঁ পাপৰ কথা !—কি হব উপায় !

নাই মোৰ পৰিজ্ঞান ইহ-পৰকালে ;

পৃথিবীৰ ঘোৰ শাস্তি,—অতি ভয়ঙ্কৰ,—

দেখিছোঁ আগত ! দেখিছোঁ আগত আৰু,

অশেষ যজ্ঞগা বাশি নবক কুণ্ডৰ,—  
পাপীৰ প্ৰশিচ্ত হেতু !

ৰজা,— ভয়ঙ্কৰ !

ভয়ঙ্কৰ দৃশ্য নবকৰ !!

কি দিম তুলনা ;—পৃথিবীত তাৰ সম  
নাই শাস্তিস্থল ! আৰু সেই ঘোৰৰূপী  
যমদণ্ডধাৰী দূত আহে সৌৱা চাপি !

অহ, ধৰে ! ধৰে !! ধৰে !!!

( ৰাজমাণ্ডৰ প্ৰৱেশ )

ৰাজমাণ্ড ।—হাঁয়, মোৰ বাছাধন !

ভয়ত বিহ্বল ! নহব নো কোন্ বাক,

এনে বিপদত ! ( ৰজাক আকৌৱাদি ধৰে )

বুঃ গোঃ ।— বকিছে প্ৰলাপ মাণ্ড !

ৰাজমাণ্ড ।—নেমাত্তিবা তুমি ।

এৰা লগ ইমানতে ; বাকী নাই আৰু

লেশমাত্ৰ ভুগিবৰ তৰ উপকাৰ !—

মহাপাপী তুমি । নবকতো নাই স্থান,

তোমাৰ জিবগি হেতু !

বুঃ গোঃ ।— ভুঞ্জিছোঁ আৰ্জ্জিত ফল ;

নাই কাৰো দোষ । নাগিছোঁ বিদায় মাণ্ড !

নকৰোঁ আমনি ; নাচাপোঁহি কাষ ঘূৰি ।

—এই দেখা শেষ !

( বুঢ়াগোহাঞিৰ প্ৰস্থান )

ৰাজমাও ।—অহ, বাছা মোৰ !

নাই ভয়, নহবী অধীৰ । প্ৰাণভয়  
নিবাৰিছোঁ জানা । থাকোঁতে জীয়াই মঞি  
নকৰিবী আন ভয় ।

ৰজা ।— স্তব্ধ তোমাক মাতৃ !  
বুজিবৰ শক্তি মোৰ নাই ! বুজা হলে  
অতদিনে মাতৃ-উপদেশ, এনে দশা  
হব কিয় হাঁয় !

ৰাজমাও ।—নেভাবিবী ছৰদশা ।

উঠন-পতন, জগতৰ বন্ধা বীতি ।  
যাব দিয়া সিংহাসন ; থাকিবী গুৱাই  
মাতৃ-অঙ্ক মোৰ !

ৰজা ।— প্ৰাণভয় !

প্ৰাণভয় নাই আৰু মোৰ ।  
প্ৰাণ মোৰ কোনে জানো নিলে উৰাই !  
জলন্ত কুণ্ডল মোৰ জাঁপিছে দেহাক,  
বিষম খোচাত সৰ্হোঁ যন্ত্ৰণা অশেষ !  
অহ-হ ! চাওদাং চাপিছেহি কাষ !—  
চোৰাত ! চমতা ! উছঃ ! কি মোৰ যন্ত্ৰণা !  
অসহন ! বাৰ্থা, বাৰ্থা মাতৃ, মোক !

( উন্মাদ হৈ লৰ মাৰে )

ৰাজমাও ।—অহ ! বাছা মোৰ

হইছে উন্মাদ হাঁয়,— ( ৰাজমাও পিচে-পিচে খেদি যায় )

# চতুৰ্থ গভাক ।



ৰাজ-সভা ।



( সোণখতে সিংহাসনত গদাধৰ সিংহ ; সোঁৱে লাই গোহাঞিদেৱ, বাঁৱে কেচাই  
গোহাঞিদেৱ ; এপাশে বৰগোহাঞি, বৰপাত্ৰগোহাঞি, বৰকুকন, বিষয়াবৰ্গ,  
দেওধাই, বাইলুং, ছুৰবী, প্ৰহৰী, কটোৱাল, বন্দীপাল, কটকী,  
দূত ; আনপাশে কোঁচ ৰজা, কছাৰি ৰজা, ছুটীয়া ৰজা,  
জয়ন্তীয়া ৰজা, শ্ৰীহট্টৰ ৰজা, মণিপুৰৰ ৰজা,  
দিল্লীৰ বাদশ্বাহ এইসকলৰ প্ৰতিনিধিবৰ্গ  
যথাস্থানত উপবিষ্ট )

দেওধাই ।—( উঠি, আগবাঢ়ি ) শুনাঁ সভাসদ !

আজি হস্তে গদাপাণি, গদাধৰ নামে,  
চাৰি পীঠ অসমৰ ৰাজ-ৰাজেশ্বৰ ।  
বংশমূল ইন্দ্ৰদেৱ, আৰু প্ৰজাপতি,  
ভ্ৰম্মো নামে ৰাজমালা দিওঁ শুদ্ধ চিন্তে ;  
—মঙ্গল উচ্চাৰী সৰে ।

( দেওধায়ে ৰজাক মালা পিন্ধায় ;  
নেপথ্যত উৰলি )

সভাসদ ।— জয় গদাধৰসিংহৰ জয় !

জয় স্বৰ্গদেৱৰ জয় !

দেওধাই ।—সৃষ্টিৰ পালক,

মহাবিষ্ণু পুণ্য নামে পিন্ধাওঁ মুকুট ;

—কুশল কামনা কৰাঁ ।

( মুকুট পিন্ধায় আৰু  
নেপথ্যত উকলি )

সভাসদ ।— জয় স্বৰ্গদেৱৰ জয় !

জয় গদাধৰসিংহৰ জয় !

দেওধাই ।—ৰুদ্ৰ নাম স্মৰি এবে,

ধৰ্ম্মদণ্ড দিওঁ,—ছুষ্টৰ দমন আৰু

শিষ্ট পালনৰ ।

( ধৰ্ম্মদণ্ড দিয়ে আৰু  
নেপথ্যত উকলি )

সভাসদ ।— জয় গদাধৰসিংহৰ জয় !

জয় মহাবাজৰ জয় !

দেওধাই ।—বৰোঁ এবে যুৱৰাজ,

লাই কোৱঁৰক ; হুৱলীয়া বাজ-চিন্

দিওঁ বিধিমতে ।

( মুকুট পিন্ধায় আৰু  
নেপথ্যত উকলি )

সভাসদ ।— জয় যুৱৰাজৰ জয় !

জয় কোৱঁৰকৰ জয় !

দেওধাই ।—হুৱলীয়া যুৱৰাজ

লোচাই কোৱঁৰক ; দ্বিতীয় বিধৰ চিন্

দিওঁ ষথাবিধি ।

( মুকুট পিন্ধায় আৰু  
নেপথ্যত উকলি )

সভাসদ ।—জয় যুবৰাজৰ জয় ।

জয় কোৱাঁৰব জয় ।

দেওধাই ।—আহাঁ, এবে মন্ত্ৰী সৰ,

লোৱাঁহি শৰণ ।—

( বৰগোহাঞি, বৰপাঞগোহাঞি আৰু বৰফুকনে আঁঠু লয়হি ;  
নেপথ্যত উকলি )

দেওধাই ।—প্ৰতিশ্ৰুত হোৱাঁ তিনে,

সিংহাসন চুই,—ৰাখিবঁ বিশ্বাস দৃঢ়

এই ৰাজলই ।

তিনি-মন্ত্ৰী ।—( সিংহাসন চুই ) ৰাখিম বিশ্বাস আমি ।

সাধিম সদায়, বিশ্বাসেৰে ৰাজকাৰ্য্য,

প্ৰজাহিত হেতু । ( নেপথ্যত উকলি )

দেওধাই ।—আৰু যত কৰ্মচাৰী,

বিষয়ামণ্ডলী, কৰাঁ সৰে অঙ্গীকাৰ,

সেবিবঁ বিশ্বাসে ।

বিষয়বৰ্গ ।—( আঁঠু লৈ ) কৰিছোঁ প্ৰতিজ্ঞা,

বিশ্বস্তে সেবিম সদা । ( নেপথ্যত উকলি )

দেওধাই ।—আহাঁ, এবে প্ৰতিনিধি

কৰদীয়া নুপতিব । সিংহাসন চুই,

জনোৱাঁহি সেৱা ।

( কোচৰজা, কচাৰিৰজা, ছুটীয়াৰজা, জয়ন্তীয়াৰজা, আৰু শ্ৰীহট্টৰ ৰজাৰ

প্ৰতিনিধিয়ে সিংহাসন চুই আঁঠু লয়হি ; নেপথ্যত উকলি )

দেওধাই ।—প্ৰতিনিধি এইবাৰ

মিত্ৰৰাজসকলৰ,—লোৱাঁহি ওলগ ।

( উপটোকনে সৈতে মণিপুৰৰ বজা আৰু দিল্লীৰ বাদশ্বাহৰ প্ৰতিনিধিয়ে  
আঁঠু লয়হি ; নেপথ্যত উৰলি )

দেওধাই ।—বোলা এবে স্বৰ্গদেৱ !

মিজৰাজ উপহাৰ কৰিছাঁ গ্ৰহণ,

বাখিৰাঁ সন্ডাব ।

গদা ।— সাদৰে লইছোঁ মঞিঃ

প্ৰীতি-উপহাৰ । পূৰ্ব্বৱত প্ৰীতিভাব

থাকিব সদায় ।

দেওধাই ।—শুনা এবে স্বৰ্গদেৱ !

আমাৰ বাণী । আশীছোঁ তোমাক আমি,

—সুখ্যাতিৰে ৰাজপাট খোৱাঁ দীৰ্ঘকাল ।

পালিম কৰ্তব্য মোৰ,—ঈশ্বৰ-চৰণে

মঙ্গল কামনা তৰ ।

( দেওধায়ে আসন গ্ৰহণ কৰে ; নেপথ্যত উৰলি )

গদা ।— শুনা গুৰু, মন্ত্ৰী, আৰু

সভাসদগণ ; ৰাজপ্ৰতিনিধি যত ;

শুনা মোৰ অন্তৰৰ ৰাজ-ধৰ্ম্মবাণী :—

বাইজৰ আদেশত ধৰোঁ ৰাজ-বাব,

প্ৰজা পালনৰ হেতু, শ্ৰায় বিচাৰত ।

দুৰ্ভটৰ দমন আৰু শিষ্টৰ পালন,

মূলমন্ত্ৰ হব মোৰ এই ৰাজত্বত ;

এই ধৰ্ম্মদণ্ড তাৰ ধৰিলোঁ প্ৰমাণ ।

মানিছোঁ কোৱাঁৰ ছটি যুৱৰাজ ৰূপে,

বাখে যেন বংশনাম, মাতৃৰ গৌৰৱ,

—জয়াৰ সন্তীহ্ন বশ—যুগ-যুগান্তৰ !  
 ঘাই মন্ত্ৰী তিনি জনা কা বহুঁই গ্ৰহণ ;  
 বাথিম বিশ্বাস তিনে, হৰ্ণৌ প্ৰতিশ্ৰুত ।  
 আৰু যত কৰ্মচাৰী লইছে শৰণ,  
 সবাবো সবল ভাব কৰিছৌ গ্ৰহণ ;  
 সবাতে বিশ্বাস মোৰ থাকিব সমানে ।  
 বাজপ্ৰতিনিধিগণ ! লোৱাঁ সন্তোষণ,—  
 জানাবাঁ প্ৰীতিৰ ভাব মিত্ৰ-বাজগণে ।  
 প্ৰজালই প্ৰতিশ্ৰুতি কৰিছৌ স্তাপন,  
 —শান্তিৰ বিস্তাৰ মোৰ প্ৰধান কৰম ।  
 ইসৰ প্ৰতিজ্ঞাপাশে বান্ধি আপোনাক,  
 মৰতত আজি মঞি “বজা গদাধৰ” ;  
 স্মৰণত পটেশ্বৰী,—পৰম সধবা—  
 “সতী জয়মতী” !



শ্ৰবনিকাপাত ।

